
जावन 


खैच्याय अका पुस्तकांतली मनोभूमका खासा बरोवप्यान चार चौगांत ती मांडप है 
गजालीक ' मनोगत ' अशें म्हण्टात . म्हजे - विशी सांगचें जाल्यार अशें मनातले सांग 
पासारकें कांय ना . कितेंय बरोवपापरस चार - चौगांत हांव चड अलैलां . बरोवंक बसपाक 
जी मनाची थंडसाण आनी सोंशिकसाण लागता , ती म्हजे लागी ना . हांव वरांची वरां 
अलैन - पुण जेन्ना बरोवपाची सक्ती जाता , तेन्ना निरुपायान लिखणी हातांत घेवची पट्टा . 
आकाशवाणीचेर कितेंय अलैतलों जाल्यार ते बरोवचेंच पट्टा . त्या भायर हेर मासिकां , 
खास अंक , हांचेखातीर हावें कितेंय पुण विनोदी बरोवचे अशी आगळीक जाता , तेन्नाय 
घडये चुकून कितेय पुण प्रसवता . तूर्ताच्या पुस्तकांत जे कितें प्रसिद्ध केला , तें बैं ना बैं 
हया आदी प्रसिद्ध वा जाहीर जालां . पुण पुस्तक रुपान म्हजे अशे अकुय प्रसिद्ध पुस्तक 
जाल्ले ना . हेच पयलें . ताजी कारणां दोन अक म्हणजे संवसारांत वेग - वेगळया भासांनी 
येदे तोला - मोलाचे प्रतिभावान संवेदक साहित्यिक जावन 

कि 
तें वाचचे सोडून आपणे बरोवप म्हळयार 

म्हण आपुण 
लोकांचेर लादिल्लेवरी दिसता . दुसरे कारण म्हळयार , हाव पिंडाचो आळशी . कशेय आसूं 
हे पुस्तक अजवाडाक येवपा- फाटल्यान अक विमित , घडला . गोयांत आदल्यावरी 
कोंकणी मराठी वाद ना . त्या वादाचे रुपांतर सवादांत जालां पुण राजभाशेचो प्रस्न 
येता तेन्ना दोन गट जातात . अका गटाचे म्हणजे आमची कोंकणी ही अकच राजभास 
आसची . दुसऱ्या गटाचे सांगणे ' मराठीची ' हेळसाण करून उपकरना . कोंकणी बराबर 
मराठीचोय मान तोच राखूक जाय . म्हणजेच अक गट अंक - भाषिक आनी दुसरो गट 
द्वीभाभिक . अदी - मदी , संघर्ष जाता . पुण कोंकणीत आमी जे गजालीक ' बारदेसकारांल्यो 
वयो ' म्हण्टात तसलो . म्हजी भूमिका गोयांत जायत्या जाणाक खबर आसा . पुण द्वीभा 
शिक गटांत म्हगेले चड इष्ट . हातले चडशे बहुजन समाजांतले . ताणीच ' आग्रो धल्लो . 
आनी पुस्तकाच्या खर्चाचो आंकडोयताणीच ' अबो केलो . देखून पुस्तकांचे स्रय तांकांच वता . 
ही तांची तडजोड तत्वाकडेन न्हय . म्हजा इण्टागतीरखातीर तपाशेलाकडेन . हेच तें 
विज्मीत ! हाय येवजिलें . ' कुड्डो मागता अक दोळो । देव दिता दोन ' अव्हेर केलो 
जाल्यार लोक म्हाका मेंतालांत घालतले ! 
पावला कणकणी 

श्री 


तात्पर्य गोयांत छापखान्यांक ताणी आशिल्ल्यान आमी ' मेंटर ' घेवन बेळगावा 
गेले . पळे जाल्यार गोंयचेय सगळे दिवाळी अंक बेळगावां पावल्यात . म्हजें पुस्तक कोण 
घेत्तलो ? कोणे तरी तरुण - भारत सुचैलो . ऑफ - सेट प्रिंटिंग . म्हळे काम फत्ते जातले . 
तरुण भारतांत गेल्यार संपादक दिल्लीक गेला म्हणपाचे समजले . पुण थंय श्री . अशोक 
धोंड नांवाचो अेक गोंयकार तरुण मॅनेजर म्हुण वावुरता- मनीस हुशार तल्लख 
आनी आर्जवी . • तागेल्या व्यक्तित्वान हावं भारावलों- ' ऑफ सेट ' चेर आमकां पुस्तक 
परवडना . तशात ५ हजार प्रती आसत जाल्यार पळोवया हे अद्गार आयकून म्हज्या कपळाक 
अक आंठी पडली , ती ताणे पळेली आनी म्हणू लागलो ' तुमी सकाळी येयात . फाल्यां 
आमच्या फॉरमेनाक विचारून तो कंपोझ करता जाल्यार पळोवंया . दुसऱ्या दिसा ताणे 
आपले प्रतिष्ठेचो विशय करून आमचे ' मॅटर ' घेतलेच . म्हाकाय सू ऽ जाले . पुण 
म्हणणी आसा न्ही ? ' आळशी झुळूक शिमरें शिकलैं बैं ' तशेंच जालें . मंगल कार्याक 
जितलीं विघनां येवंक जाय , तितलीय आयलीं आनी निभावली . पुस्तकाचो म्हुर्त टळलो . 
प्रेस मालकाक अक चीट बरैली . हे पावठ गुन्याव म्हजो , तुमचो न्हय . आतां थंडसाणीन 
जावक जाय . हाव बेळगांव पावचो सोडून पणजेच्या सरकारी हॉस्पिटलांत पाविल्लों 
म्हजा सहकान्याचेर पुराय जापसालदारकी घाली आनी निमाणे हया पुस्तकान दिसाचो 
उजवाड पळेलो . या पुस्तकांत ज्यो त्रुटि उल्ल्यात त्यो म्हज्यो अशें म्हणचे पडले . आनी 
जें कितें बरें - भले दिसता , तें सहकान्याच्या बुदवतपणाक लागून कशेय आसू , पथल्या 
पुस्तकाचो बरो - वायट अणभव दुसऱ्या कविता - संग्रहाक अपकर पट्टलो आनी कोंकणी 
शारदेच्या दरबारात म्हगेली अल्पशी सेवा रवीन्द्रनाथ टागोराच्या ' शूची करो मन ' हे 
वृत्तीन तुमी गोड मानून घेतले अशी आस्त बाळगितां देव बरे करू . 


सहृदय नगरकांचो सदैव- 

- शंकर 


ग 


पावला कणकणी 


प्रस्तावना 


शंकर भांडारी म्हळयार 


शंकर भांडारी . 


आनी- कोणाय संबंदान अलीवचे बरोवचें जालें जाल्यार , तो खंय जल्मा आवल्लो , 
कितें शिकिल्लो , ताणे कितें - कितें केलें तें सांगचें पडटा . शंकराच्या जिवितांत असल्या 
गजालींक कुस्कूट लेगीत म्हत्त्व ना . ताच्या संबंदान अलयतना - बरयतना आमकां 
ताच्यो आख्यायिकाच सांगच्यो पडटात . 

वा ताच्या गुणां - अवगुणांची वळेरी वाचची पडटा . 

शंकराच्यो गोंयांत जितल्यो आख्यायिका पातळ्ळयात तितल्यो हाली मुस्तीतल्या 
दुस - या खंयच्याच गोंयकाराच्यो पातळूक नात . तशींच , ताच्या गुणां - अवगुणांची जितली 
वर्णनां आयकूक मेळटात तितली दुसऱ्या कोणाचीच आयकूक मेळनात . तागेले दुस्मान 
ताच्या अवगुणांची वळेरी वाचूंक लागतात तेन्ना शिशुपालाच्या अपराधांसारकी अंक 
मोट्टी वळेरीच भरून काडटात . आनी , तागेले अिश्ट जेन्ना ताच्या गुणांची तूस्त गांवंक 
लागतात तेन्ना श्रीकृष्णाच्या गुणां परसूय दुपेटीत वळेरो भरून काडटात . 

दुसऱ्यांच्या मनांत तिडकी - ओडीची असली ल्हाटां झुठोवपी मनीस ल्हाना - समानां 
तलो केन्ना आसंच नज . 


हे नदरेन शंकर अक अद्वितीय - unique गोयकार : बुदवंतांत बुदवंत , 
प्रतिभावंतांत प्रतिभावंत , शाण्यांत शाणो , मस्त्यांत मस्तो . धीट . कोणाचीच पर्वा 
नाशिल्लो , कसलीच आनी कोणाचीच मुरवत नाशिल्लो . हजर जबाब ' , तेजस्वी , बयाक 
बरो , वायटाक वायट उप्रदवी .... 


अंत आनी पार नाशिल्ले गुण आनी अवगुण आशिल्लो गोंयकार हो . 


' ओपीनियन पोला ' वेळार काय जाणांनी ताका तोरवणायेन ओक पदवी दिल्ली 


पावला कणकणी 


णे 


homem de cabeea sem cabelos - केस नाशिल्ले ' तकले ' चो मनीस म्हुणय 
बाकीच्यां आमकां सगळयांक डोक्टरेटी मेळटीत , पद्मश्रो मेळटीत . आमच्यांतले कोण 
पद्मभूषण वा अविभूषणूद जातीत . पुणून म्हाका दिसता , गोंयकारां कडल्यान अितले 
अपुर्बायने आनी तोखणायेन ' तकलेचो ' मनीस म्हुण पदवी कोणूय केन्ना जोडूंक पावत 
म्हुण . 


गोंयकरांनी आयजवेर कोणाक ' फकांड ' आनी ' फटींग ' सोडून तिसरी पदवी 
केन्नाच दिवंक ना . 


शंकराचेर हांव लुब्ध तो ताच्या अका मोटया गुणाक लागून . हो गुण म्हल्यार 
तागेली निष्ठा . शंकर कुटुंब - निष्ठ मनीस , मित्र - निष्ठ मशीस , तत्त्व - निष्ठ मनीस . 


होमकणांत घेवची तशी ताणे कोंकणीचे चळवळीत झुडी घेतली . अन तरणेपणां 
तलीं सात - आठ वरसां तो हे चळवळीत ' हुलपलो ' परिणाम : ताचो लग्नाचो ‘ योग 
चुकलो . शंकराक बायल ना.भुरगी नात ताका ' घर ' , ' संवसार ' वा ' प्रपंच ' आसपाचें 
कारण नाशिल्लें . कित्याक , ताका कसलेच बांदपास नात . फुडाराचो हुस्को ना . आनी ताणे 
आपल्या आयुष्याक , जिविताक वा करीयरीक केन्ना कसलें म्हत्वूय दिले ना . तरी 
आसतना , शंकराक ‘ कुटुंब ' आसा . ताचे स्वतःचे न्हय , ताच्या भावांचे आसा , भयणींचें 
आसा . तांच्या सगळ्यांचे संवसार ' ताका लागता . तांच्यो ल्हान - व्हड अडचणी 
सदळ करपाक तो आपुण जावन धांवत वता आनी भांवडांय - मात कितें जालें म्हणटकूच 
सल्ल्याक वा आधाराक ताचेसरी धावून येतात . शंकरा अितलो । कुटुंब - वत्सल ' मनीस 
हांवें म्हज्या अिश्टांत दुसरो पळोवंक ना . ताची ही कुटुंब - वत्सलता ताचे कुटुंब - निष्ठेतल्यान 


आयल्या . 


तो मित्र - निष्ठ्य तसोच आनी तेदोच . ताच्या मित्रांत श्रीमंत आसात , गरीब 
आसात . पादिसीद आनी भांकरोदूद आसात . विद्वान आसात आनी अन्नाडीय आसात . 
लेखक , कवि , प्रोफेसर आसात आनी शोफेरूय आसात . पुढारी आसात . आनी आजी - माजी 
पाजी मंत्रीय आसात . ' दिव्यत्वा'ची खंयूय कसलीय ' प्रचीती ' येवं ( ती खंय आनी 
कोणांत येत , सांगू येना ) ताका शंकरान आपल्या अिश्टांत आसपावन घेतला . 
सगळयांकडेन तो सारको . पूर्ण डेमॉक्राट . तांचे खातीर कितेंय करपाची ताची तयारो 
तांचीय ताचे खातीर कितेंय करपाची तयारी .. 


निष्ठा दिले बगर असली जिवाक जीव दिवपी निष्ठा केन्ना कोणाक मेळना . 


शा 

आपल्या 


समाज 


गोंयच्या रासवळ जिवितांत शकराच्या कर्तृत्वाचो काळ म्हळयार १ ९ ६२ पसून 
१ ९ ६८ मेरेनचो . मुक्ती पसून ओपीनियन पोला मेरेनचो . हया काळांत जायते जाण 
जिवाचे रान 

करून वावुल्ले . कोणे आपल्या भाषणांनी सभा गाजयल्यो कोणे 
वरपानी जागयलो . शंकर हया 

काळांत अक्षरशः 
' रस्त्यार आयिल्लो ' ताणे सभा गाजयल्यात , 

समाजूय जागयला . तांतयां 
तोमातां - फातर खाल्यात . ' खर्रर्र थू : ' करून अडयल्ले निथू झेल्ल्यात . पोलिसांच्यो लाठयो 
खाल्यात . पदयात्रा काडल्यात , सत्याग्रह केल्यात , कन्वेन्शनां भल्ल्यांत , बंद वणीची हवाय 
खाल्या . अंक आनी दोन न्हय , कितल्योश्यो ' राटावळी ' केल्यात . हया काळांत ताण 
दन्पारची खंयची , रातची न्हीद लेगीत सारकी घेवंक ना . दन्पारचे जेवण लेगीत वेळार 
घेवंक ना . ते मुस्तीत जितल्योय चळवळी चल्ल्यो तातूंत शंकर सदा आघाडीचेरूच 


रावला . 


शंकराक कोणे ही कामा कर म्हुण सांगूक नाशिल्ली . कोणेच ताका ती नेमून 
दिवंक नाशिल्ली . ताणे आपुण जावन ती आंगार घेतिल्ली . ' अ ' - राष्ट्रीय शक्ती चिड्डून 
काडपाचे निमित्त्य काडून त्या काळार गोंयांत कांय ' महा ' - राष्ट्रीय शक्ती वयर 
सरिल्ल्यो आनी त्यो भारताच्या नक्शा वयले गोंयचे नांव निशाण लेगीत पुसून अडोवपाक 
वावरूंक लागिल्ल्यो . शंकराक यो ‘ महा राष्ट्रीय शक्ती ' आसुरी ' शक्ती कश्यो 
दिसल्यो आनी तो अवसर आयिल्ले भाशेन हया शक्ती आड झुजूक लागलो . 


ते मुस्तींतलो शंकरालो अवतार जाणे पळेला तो आयुष्यांत ताका केन्ना विसरपाचो 


ना . 


सांगल्यार कोणाक खरें दिसचे ना- शंकर मराठी भाशेचो अक भक्त . मराठी 
कविता आनी मराठी नाटक ही ताची दोन दुबळी आंगां ( दोन — विकनेसी ' ) गोंयांत 
' ग्रांथिक ' मराठी अलोवपी जायते ' जाण आसात . ( चड करून सगळे मराठीवादी . ) 
पुणून चालंत मराठी - पुण्या - मुम्बयच्या ' ब्राह्मणां ' भाशेन अलोवपी जे थोडेच आसात 
तांच्यांतलो शंकर अक . तो मराठी बरोवपीय बऱ्यापैकी . मराठीचे प्रेम आसले बगर 
असली चालंत मराठी कोणाक येवची ना . व्याकरणा शिकून भासो येनात . भाशेचेर प्रेम 
केल्यारूच भास येता . शंकराक मराठी बरी येता . कित्याक , शंकराचे तिचेर प्रेम आस 

पुणून प्रेम आसा म्हुण ताका मराठी आपली आवय - भास दिसल्या व्हय ? ना . 
शंकराचे तकलेत घयरांव ना . विचारांत कसलोच गोंदळ ना . मराठी वेगळी आनी 
कोंकणी वेगळी- दोनूय भाशांचे नादशास्त्र वेगळे , दोनांयची व्याकरणी वांदावळ वेगळी ; 
दोनांचीय मुळावी अतरावळ वेगळी . अशें तो शणै गोंयबाब हातांत पडला ताचे 


पावला कणकणी 


य 


पयली पसून मानीत आयला . मराठी भाशेन कोंकणी मुखार सल्ली ना - दुबळी 
अल्ली - हाचे कारण तिचे पुत तिचे विशिच्यो आपल्यों लागणुकी विसल्ले हेंच - अशें 
म्हणीत आयला . गोंयांत येवचे पयलीं मुम्बय स्लँटर रोडार , जंय तो रावतालों , र्थय 
तागेलें कोंकणीचें एक ' वर्क - शॉप ' चलतालें.मुंबयच्या कॉलेजांनी शिकपी तरणे - तोटे 
गोंयकार भुरगे हांगा येवन कोंकणी- कार्याची दीक्षा घेताले . कोंकणी बंगर आमच्यात 
धनीपणाची भावना जागी जावपाचीच ना जशें तो तेन्ना पसून सगळयांक सांगीत 
आयिल्लो . देखूनूच जेन्ना कोणूय “ आमची नाटकां मराठीत , आमची भजना मराठीत , 
आमची किर्तनां मराठीत , आमी वाचतात मराठी , शिकतात मराठी ' अशे मोटया 
अभिमानान सांगतालो तेन्ना शंकराक ताची भिरभिरी मारताली आनी तो अ॒सळून ताका 
विचारतालो सभाग्या , आपणाक भास ना , आपणाक साहित्य ना , आपणाक अितिहास 
ना हाची लज दिसपा वांटयाचो तुका ताचो अभिमान दिसता ? जीव दी रे वचून 
बांयंत ! आपुण षंढ म्हुण सांगपांत कसलो अभिमान रे तुका ? 


स्वतंत्र गोंयांत ताका हो ' पंढत्वाचो अभिमान ' वचत थंय - चड करून हिन्दू 
समाजांत – दिश्टी पडपाक लागलो . मराठी हया अभिमानाक पोसवण दिवपाक लागली 
तेन्ना शंकराक मराठीचीय तिडक मारपाक लागली . तो खोलार्यंत देवलो . ( शंकराचे हे 
वैशिष्ठ्य ध्यानांत धरपा सारकें ) तो हया ' अभिमाना'चीं कारणां सोदपाक लागली 
आनी ताका अक सोद लागलो पुर्तुगेजांनी आमची कुडूच बंदिस्त केल्ली . मराठीन 
आमचो आत्मोच बंदिस्त केला . आपुण गुलाम म्हणपाची जाणवीक लेगीत आमकां 
जावंक दिना ही मराठीची गुलामी देखून ती भयंकर . राजकी बंदेपणा परस 
सांस्कृतिक बंदेपण भयाक्रूत , ते आमचे सत्वूच . नाकारता . 


आनी शंकर मराठीच्या सांस्कृतिक वसाहतवादांतल्यान गोंयकारांक सोडोवपाक 
रोटतिडकीन कोंकणीचे चळवळीत पडलो . 


शंकराक मराठीवादी गोंयकार मात् लेगीत सोंसना . ताका ताची “ घाण मारता 
मागीर तो दांतवोंठ चाबून ताका जेन्ना आडवो - अबो चिरपाक लागता तेन्ना , तो वयाची 
लेगीत मुरवत घरीना . 


शंकरान आपल्या आयुष्याकडेन गंभीरपणान केन्नाच पळोवंक ना . तो आयुष्याकडेन 
फकत खेळलो.पुणून आयुष्यात गंभीरपणान आनी पोटतिडकीन ताणे खंयचेय ओक काम 
केलां जायत जाल्यार , तें हेंच- मराठीवादी गोंयकारांक दया - माया घरी नासतना 
आडवे - अबे चिरपाचें . 


न 

फायटर 


कोंकणी बरपावळीच्या अितिहासांतली शंकराची सुवात खंयची तें हांव सांगूक 
नकळं . शंकराचीच न्हय , तर कोणाचीच सुवात खंयची तें सांगूक नकळं . बरपावळीच्या 
अितिहासांत काळ नांवाचो अंक बुलडोझर काम करता . तो व्हडल्या व्हडल्यांक 
मातये - भरवण करता . हाका लागून आयज जाका आमी व्हडलो लेखतात तो फाल्यां 
व्हडलो अरतलोच काय कितें , सांगू येना . पुणून कोंकणी ' चळवळीचो ' अितिहास जेन्ना 
कोणूय बरयतलो तेन्ना तातूंत " कोंकणी खातीर पोटतिडकीन झुजपी अक झुजारी - अक 

हया नात्यान शंकराक ओक मानाची सुवात मेळटली हया विशीं म्हाका 
कसलोच दुबाव ना . शणै गोंयबाबां अपरांत जी चार स झुजाऱ्यांची नांवां तातूंत येतली : 
तांच्यांत शंकराचें अक नांव खातरीन आसतले . आमी अक गजाल विसरूंक फावना : 
साहित्यिक आनी सांस्कृतिक मळार जी सुवात आयज कोंकणी जोडूक पावल्या ती- साहित्य 
अकदमीत पावल्या तशी मराठीवादी गोंयकारांच्या metropolis तल्या मुंबय विश्वविद्या 
लयांतूय पावल्या- ती कोंकणींतल्या निखटया लेखकांनी- रायटर्सानी तिका जोडून 
दिबंक ना तर , फायटर्त्यांनी जोडून दिल्या . कोंकणीक रायटर्सी अितलीच - वा म्हणुया . 
रायटर्सी परस चड फायटरींचीच अजून गरज आसा . कित्याक , कोंकणी अजून आठवे 
वळेरेंत पावूक ना . गोंयची कूड भारतीय संविधानान आपल्या गोपांत घेतली , गोंयचो 
आत्मो अजून घेवंक ना . कोंकणी आपल्या निजाच्या प्रदेशांत लेगीत अजून राजभाशेचो 
पाट जोड्रंक पावूक ना . ' आमी पंढ ' म्हुण मोटया अभिमानान सांगतल्यांत धनीपणाची 
भावना आमी अजून निर्माण करूंक पावूक नात . ' कोंकणी ही मराठीची बोली आहे 
म्हणटल्यांची तोंडां अजून बंद जावंक नात . कोंकगीक अजून जायती वाट चलपाची 


आसा . 


जे मेरेन ही वाट आमकां चल ची आसा ते ' मेरेन आमकां फायटर्सचीच चड गरज 
अरतली . 


आनी ते मेरेन आमी सगळे शंकराकडेन मोटे आशेन पळेत रावतले . 

' स्त्रिशश्चरित्रम् ' आनी ' पुरूषस्य भाग्यम् ' केन्ना कशें कितें रूप घेत , हे देवांक 
लेगीत खंय सारकें सांगूक येना . मागीर , शंकरा सारक्या कर्तुत्वी तेजस्वो 
प्रतिभावंत मनशाच्या भाग्यांत कितें बरयल्लें आसा , ते कोण सांगतलो ? ओपीनियन 
पोला अपरांत सावन काल पथर मे रेनच्या काळांत शंकर आपली वाट विसल्लेलो . दुसरेच 
छंद आपणाक लावन घेवन दुसरेच वाटेन चलतालो . हे वाटेन चलत चलत तो पयर 
सर्गाच्या दारा मेरेन वचून आयलो . थंय पाविल्ल्यांतले खूब थोडे लोक परततात . शंकर 
परतला . घडये कोंकणीच्या मळावेलें ताचें ' अवतार - कार्य ' अजून सोंपूंक ना जातलें . ताचें 
बांतलें बरें झूज the last and the best- अजून अल्लां जातले , तें हातांत घेवपाची 


पावला कणकणी 


म : 


ताका प्रेरणा जावची आनी हया झुजांत जैतवंत जावपाक ताका फाव तें आरोग्य आनी 
आयुष्य मेळचे अितलैंच हांव हया पुस्तकाच्या प्रकाशनाच्या निमित्यान  ीश्वरा कडेन 
मागतां . 


( २ ) 


पावना 


साहित्यांत कोणाक कितें रुचत , सांगूक येना . सौंदर्य शास्रांत अक नेम सांगला 
De Gustibus non est disputandum . तुका अमकेंच ' कित्याक आवडटा म्हुण 
कोणाकूय विचाल्ल्यार , तो सारकी जाप दिबंक 

आवडटा म्हुण 
आवडटा , अशीच जाप दितलो . जण अकल्याची रूच वेगळी . हया पुस्तकांत जे लेख 
आयल्यात ते हाचे पयली . पणजी आकाशवाणी वेल्यान वितरायल्ले लोकांनी आयकल्ले . 
जायत्या जाणांक ते आवडलेले . तशी पावतीय तांणी दिल्ली . हांवेंय आयकल्ले . त्या 
वेळार म्हज्या तोंडांतल्यान अतरां फुटिल्ली : ' शंकरान साहित्याकडेन मात्रों गंभीरपणान 
पळोवंक जाय आशिल्लें .... कि तलें बरें जातले आशिल्लें ! खासा शंकराकूय 

ते 
आवडल्यात जावंक जाय . 

पुस्तका रुपान तो ते छापूंक दिवचोच 
नाशिल्लो . लेखक हो लेखकूय आसता आनी आपल्या बरपाचो पयलो वाचकूय आसता . 
ताच्यांतल्या हया वाचकाक जे आवडटा तेंच तो छापपाक दिता . शंकराचे हे लेख 
वाचताना तो बहुश्रुत म्हणचाचे दिसून येतो . व्यासंगी म्हणपाचेंय समजून येता विचारान 
पुरोगामी प्रोग्रेसीव म्हणपाचे कळटा . आनी प्रतिभावंत म्हणचाचेंय जाणवता . अकूच 
शीण काडचो - सो दिसता : पुस्तकारूपान हे लेख छापूंक दिवचे पयलीं तांचे मात्शे संपादन 
जावंक जाय आशिल्लें . आनी पुस्तकाची अफां तपासता आसतना दोळयांत मात्शे तेल 
घालूक जाय आशिल्लें . 


ना जाल्यार 


- 


प्रियोळ 


रवींद्र केळेकार 


२५-१२-८५ 


que 

पावलां आनी पायतणां 


मनशाक अबो दोवरपाचें हालचाल करपाचे , आनी तोल सांबाळपाचे अकलें 
अकसुरें , बांदकाम म्हळयार पावल . ताका भायले बैचेय दुखीपासून सांबाळूक आनी तें 
विकृत जावंचे न्हय म्हणून चडांत चड सूख आनी पालव दिवपासारकी पायतणां आसूंक 


जाय . 


मनीस पावला इतलें सोबीत आनी स्थापत्य कळेन भरिल्ले दुसरें कितेंच ना . 
सैमान केल्लो तो एक कळेचो आविश्वार . अबो रावपाक , गती दिवपाक , तोल 
सांबाळपाक आनी मनाशाचे वजन सगळया वांटांनी सारकें वांटून घालपाक , पावल 
हे ओक यंत्र . मनशाच्या कुडीच्या सगळ्या वांगडयां मजगतीं चडांत चड काम करपी 
वांगडी म्हळयार पावल . सैमाचे काम करपी यंत्राचो तो अक चड बरो नमुनो . पावला 
इतले काम घडये दुसऱ्या बँच्याच अवयवाक पडना जातलें ! स्नायू , शिरो आनी 
मासांन अके अवस्थेत अकठांय धरिल्ली २६ हाडां - सट करून लक्ष ओट्टा . भुर्याचे पावल 
एकूच हाड दाखैता ते खोटे , आनी जशें जशें भुर्गे वाट्टा तशी तशी बाकीची हाडांय 
वाट्टात . ही २६ हाडां तीन तारांची आसतात - टाईल , मेटा - टार्सल आनी फालांज . हांची 
कामां एकमेका संबंदीत आसली , तरी वेग - वेगळी , पावलाची हाडां लांबोडया आनी 
सपाटशा अर्कानी बांदलेली आसता . भायल्लें आर्क शरिराचें वजन घेता आनी भितल्लें 
आर्क चलताना कुडीक मुखार धुकलत . त्याभायर खैचोय धक्को सोंसता . मदलें आडवें 
आर्क कुडीचे वजन वांटून घालता आनी तोल सांबाळटा . 


भुर्गे पैलेंच चलता आसताना ताजी पावलां सपाट असता . अजून मेरेन आर्का जाल्ली 
नासता . वयान जशें जशें तें वाट्टा तशें तशें जांटयावरी ताज्या पावलांक खोलाय येता 
आनी आर्का वाट्टात . अक पावल दुस - या पावलाक पूरक आसता . मदले आडव्या हाडाचे 
अर्द अजव्या पावलाच्या अर्दाक लागून , जाल्यार दुसरे अर्द दाव्या पावलाक लागून तयार 
जाल्लें असता . दोनूय पावलां अकामेका कुशीत अरतात , तेन्नाच घूड तयार जाता . 
म्हणजेच मनीस अका घट्ट हाडाचेर अबो रावंचो सोडून दोन अर्काचेर अबो आसता . 


अकादले उंचायेवेल्यान उडी मारली जाल्यार ही आकां पावलांचो कितलो भाग वजन 
पेलता हे सगळे आकर्यांच्या बागीचेर अवलंबून आसा . कुडीचे चड वजन घेवपाचे काम 
खोटेचे . मेटा - टाईल हाडाची तकली आनी ६ व्या मेटाटाईल हाडाची Shape ही खरी 
वजन पलेपाची तरा . ज्या मनशाक दीसभर अबें रावचे पट्टा आनी तेंय एकेच रीतीन , 
तागेत्या पायांच्या स्नायुकूय पुरो जाता आनी आर्काय सपाट जातात . 


पावलांचो दुसरो येवजणुकीन बांदिल्लो असो वांटो म्हळ्यार स्नायू जें तरेन 
जागतात तो ! पावलांचे स्नायू निमाणे आपल्या धनयांक जाय तेवटेनूच उबारून व्हरतात 
आना ताका लागून मनशाचे चलप म्हळ्यार अंक खास तरा जाता . ही पद्धत यशस्वी 
करपाक हातभार लाइल्लो आसता . आनी ताका लागुनच मनशाक आपलो तोल पावलां 
चेर घालप जमता . अका फाटल्यान दुसरे अशें लयबद्ध पावल घाल्ल्यान मनशाचे नाक 
जमनीर पडून फुटना आनी तो बरे तरेन चलूक शकता . 


सर्वसाधारण मनीस आपल्या जीवितांत पृथ्वीच्यो दोन प्रदक्षणा काडी इतल 
भोंवता . ओक मैल चलप ' म्हळयार ५००,००० पौंडाचे वजन आपल्या पायांचेर 
घाल्लेवरी जाता , अशें म्हणतात . आनी चड करून हे म्हणणेत सत्यताय आसूंक फाव 
एक एक पावल दिसांतल्यान सुमार हजारभर तरी कोनिक बदल घेता . म्हुण 
पावलांची लांब हाडां म्हळ यार लीव्हर्सावरी आनी ल्हान हाडाचे काम मात वाटकुळ 
धुंवपाचें . हाडांत ३३ टक्के Organic Matter आसलें जाल्यार ६६ % खनिज व 
Inorganic पदार्थ आसतात . जल्मावेळार हाडांत Organic पदार्थच आसतात . पावल 
मोव आणि लवचीक आसता . वय जाता जाता Inorganic मीठां चडकरून Calciun , 
Phosphet बी हाडांनी सांचतात आनी हाडा घट्ट करतात . १५/१६ वर्सी पिराय जायस 
हाडां घट्ट जायनात . चडकरून आंगठ्याचे हाड . देखून भुर्गेपणापासून १५-१६ वमिरे 
पायतणांक लागून भुर्याच्या आंगठ्याक विकृताय येवं येता . ही विकृतार 
चडकरून पायतणां सारकी पायांक बसतात तसलीं नासली जाल्यार वा घालप 
मनशाक त्रास जाय सारके घट्ट आसली जाल्यार जावं येता . 


हात आनी 


तोंडावळे तितलींच तरांतरांची पावलां आसताता 
पुण कूड रचणुकेचे ( anatomy ) नदरेन सगळी पावलां मात्सो किरकोळ 
बदल सोडलो जाल्यार सारकीच . खैचीय दोन जोड पावलां सारकी 
आसनात . इतलेंच न्हय तर अका जोड पावलांतली दोन पावलां अशी सारखी आसनात 
त्याभायर अका पावलाचे मापूय बी सदांच सारकें उरना . पावलाचेर वजन पट्टा तेन्न 
ताचे माप एक आनी वजन पडना वा बेकार आसताना दुसरे माप . सकाळचे एक 

दनपारचे मात्शे व्हड . थंडीचे एक जाल्यार उबाळाचे तिसरेंच ! आंगठे हेरशी बकार 
आसताना एकमेकांक खेटून आसता . पुण मात्शे वजन घेताच ते वेगळेच तरेन 
- वागतात . आंगठ्यांचे खरे काम म्हळयार आवळून धरप . हया तांगेल्या सभाविक कामांत 
कितेंय आडखळ आयली जाल्यार तोल सांबाळप कठीण . पावल आनी आंगठ्यांचे काम 
इतलें अजापाचें कि केदीय आडखळ वा बँच्याय परिस्थितीकडे समरस जावपाची 
तांकां एक आगळीच शक्त आयल्या . हाचो अर्थ असो न्हय कि तांचेर फाव ताचे परस 
वजन घालप . 


सैमान जरी पावलांक भावल्या दुखीपसून वा बैंच्याय अपवातापासून राखल्या तरी 
पायतणां कसली हाचेर चड अवलंबून आसा . पायतणां पायांक सारकी जायत जाल्यार 
चलपाक ओक वेगळीच टांक येता . पायांतली सारकी नासून पावलांचेर नाका थें भार 
पडलो जाल्यार वेग - वेगळी वायटां जावन नाकटांचीय पीडा जावं येता . ( hard cont , 
soft cont , lazy Toes , hallow valgas . ) असल्यो पीडा जावं येता . पुण पायांतली 
म्हण्टात ती आजचे पिळगेक इतली सर्रास जाल्यांत कि तांचें वाप रप चड तितलें येवजप 
थोडें जालां . पायांतलें म्हळयार पायांक राखण आनी पांय धांपप . पुण आमी पायांतली 
फॅशन म्हणून घालीनात , तर पावलां बरे तरेन उरची आनी ती दुखोवची न्हय म्हणून 
आमी ती घालतां , हे जायते जाणाक खबर नासता . पावलांवी बलायकी पायांत 


आसता . 


पायतणां वापरपाची उण्यांत उणी गरज भागोवप म्हळ्यार : 


( अ ) बेगीन बेगीन चलताना वा धावतांना पावलां खैच आपटूची न्हय वा तांकां 

कसलीच दुखापत जावंची न्हय देखून तांकां सांबाळप . 


( ब ) वत , शीं आनी ओलसाण हांपासून पावलां सांबाळप . 


( क ) पावलांची सभाविक चाल सांबाळप आनी तातूंत आडखळ हाडप ना . आनी ती 

पावलां ज्युस्ता ज्युस्त बसप . 


( ड ) पावलांची वायट खोड बदलूंक जाय आनी ती सारकी घालूंक लावंक जाय . 

फॅशनचे जुलूम 


बँचेय के गजलीचो उगम केन्ना जलो हैं निश्चित सांगप ' कठीण . हीच 
गजाल फॅशनची . मनीस जेन्ना पैलेच पाठव आपलें आंग लिपोवपाखातीर झाडाफाटा 
ल्यान लिपलो , तेन्ना फॅशनचो उगम जालो जावंक जाय म्हणपाचो अदमास मनशाक 
पैलेच पावठ . समजल्ली ती आंगस्तराची तरा आसूये सैमाच्या साद्या उपद्रवांपासून 
नागड्या मनशाची राखण करपाचों तांचो हेतू आसतालो . मनीस जो फॅशनचो निर्मि 
णार ताणे प्रसंगानूसार सहजतायेत निर्माण केल्ली फॅशन मुखार सबंध समाजाक पिट्टली 
म्हणपाचे ताणे येवजिल्लें काय ? 


मनशाच्या निजान आनी तागेल्या लिपिल्ल्या गविष्ट सभावान फॅशनीक अचळय 
झुंचेल्या आसनार बसैली . देखून आयज तिचंच चलता आनी अख्या समाजाचेर ती 
निश्कळंक शेक चलता . आविल्ल्या ' फॅशनी ' नूच हो मनशाचेर डाव परतिला अशें न्हय 
तर स्वेच्छेन बायलांनी आपल्या कुडीचेर फॅशनीचे बलात्कार करून घेतल्यात अशें 
कितलेशेच दाखले इतिहासांत आसात . 


आत्मछळाच्यो ज्यो कितल्योशोच चिनी काण यो आसात तातूंत आंकवार चलयांची 
पावलां अराटून - तराटून बांदून दोवरपाचीय पद्धत पुर्विल्ल्या चिनी फॅशनीत म्होट्टा . 
पावलां नाजूक दिसून त्यो चलयो बाबडयो अजवतल्यो म्हुण ताणी कितले हाल सोंसले 
काय ? तांकां निश्कळंक चलपाची लेगीत मेकळीक आसचीना ! 

आफ्रिकेंतले आदिवासी खापरी सुंदरकायेचे पिशे . सकलो ओंठ लांब जावन 
गळचो म्हुण ताणी थोडे उपाय घेतल्यात ? लांकडाचे कुडके वा तरां - तरांची वजना ते 
औठाक बांदताले . आंकवार चलयाचें तर खाण - जेवण लेगीत बंद . पातळ पदार्थाचेर 
जियेवप ' आनी मोजकेंच उलोवप . आयज तिनूय त्रिकाळ भरभरपी बायलां भोवतणी 
पळेतकच ही फॅशन चालू उरिल्ली जाल्यार कितले बरें जावपाचें ! ब्रह्मदेशांतल्या , 

बायलांक लांब गोमटयो जाय आसल्यो . म्हण्टकच ताणी गळयाक चडांत चड पितळेचे 
वाळे घालचे . काय बायलां तर २० ते २४ लेगीत वाळ घालताली . बदकांवरी लांब 
गोमटयो जातकच त्यो बायलो कितल्यो सोबीत दिसतल्यो त्यो विचारुकृच नाकात . 
आयज मान कणल्या म्हणून कुयप्याचे तोंड कशें रबर फोमचे कुंवा . गोमटेक घालून 
भोवपी नव - गिरेस्त पळेतकच त्या ब्रह्मदेशांतल्या सुंदरींचो उगडास जाता . आनी केन्ना 
केन्नाय पेजे - निवळा आशेन पारपोळ सुण्यान बुडकुल्यांत घाल्ले तोंड भायर काडूंक मेळना 
जातकच तो बुडकुलो फोडचो पट्टा आनी बुडकुल्याचो कांठ तितलोच सुंष्याचे गोमटेक 
उरता , तोय प्रसंग आठवता . 


सतराव्या शेंकड्यांत जियेवपी Joseph Addison , त्यावेळच्या इंग्लंडांतल्या 
फॅशनचेर सदांच उलैतालो . शारांतले लोक आनी खेडेगांवचे लोक हांच्यात , भास - भेसांत 
सदांच फरक आसतालो . शारांतली बायलां केस वळोवपांत तरा तरा करून , तेंपा पोर्माणे 
माथ्यार कुरपोणें दोवरताली . Juvenal नांवाचो अंक लातीं बरपी , तांगेल्या तकलेचेर 
दोवरलेले मुगुट पळोवन म्हण्टा . 


with Curls on curls they biuld their heads before 
and mount it with formidable tower 
A giantess she scems but look behind 
and then she dwindles to a pigmy kind 


केसांच्यो मुदयो करून विणयांची कोडबाळी 
मुदयाळयाचे तकले र ल्हानशी दोगुल्ली 
पकदस्त बायल ती नाचाघरांत सोबली . 
साज देवैत जाल्यार मात आसली हुंदुल्ली ॥ 


ब्रिटीश बायलो तर दांसांक वचपाचे तयारेक लागून केसाक आनी ड्रेसाक 
दिसांतलो चडसो वेळ वगडायताल्यो . तांगेल्यो इश्टीणी वा दुस्वासान भरिल्ल्यो सुंदरी 
हांचेलागी सर्तीन वा मत्सरान हुलपून तरा - तरांच्यो फॅशनी करताल्यो . परिणामी दर 
अकलेच्या माथ्यार केसांचे घूड त्रिकोनी , चौकोनी , पांचकोनी , शटकोनी- विणयांनी 
रेवडायल्ल्यो वल्ल्यो , कुरपाणे , पांटुले , यिल्ली बी गोंयकारांनी पळेल्ली जाल्यार तांकां 
घडीभर अपुण मडगांवच्या बाजारांत पावलो आनी तांबड्या पांचव्या भाडेलांचेर 
ब्रिटीशांनी फैशनीच्या नावाखाला वसाहतवादाची ओजी उबाल्ल्यांत म्हणपाचो भास 
जातलो आशिल्लो ! पाथ्यार येदी ओजी घेवन ओठार हांसो हाडून नाचपांत जे 
सोशिकपण ब्रिटीश बायलेन दाखैलां ते पळेतकचा , देड आनी अडेज वर रातीर लकत 

लकत घरांत येवन ‘ वाड राणे ' अशें म्हणपी बेबद्या घोवाक , ' तोंडातल्यान ब्र काडी 
नासताना ' आसा तें पानार घालपी , ' भारतीय पतिव्रता ' भंगली अशेंच म्हणचे पट्टलें . 

नवगिरेस्त बायलां मोतयां आनी लांबरुंद जमीन झाडपी झग्यांच्यो सर्ती करप' 
ताली . कितलीशींच बायलां : Ladies in vogue ' म्हळयार फॅशनेबल लेडीज अशें मानून 
घेवपाक जाय म्हुण खाकनवाळ जाताली . आनी मदल्या वर्गांतली बायलां नव - गिरेस्तांच्या 
फॅशनीक लागून मदत्यामदी चिडताली . तांगेली सुती कापडां - सैटिना आनी सिल्काच्या 
झगझगाटान चडूच उठून दिसताली . तांकां सांबाळपाक आनी जाता ती उधळपट्टी 
थांबोवपाक कायदे लेगीत करचे पड . फॅशनचे भकीक दादलेय पट्टालें . शेक्सपियरच्या 
इंग्लंडात तर फॅशनची कमाल . ' फॉला ' म्हळ यार सदळशी खोमसां . तांकां बरी नाजुकशी 
बॉर्द , जड बुट , धोप रामे रेन बकलांसत सिल्क स्टॉकिगत् , ( waistcots ) फुग्याचे सँटिन 
quickerbochers , आनी फॅशनचो सांगात म्हळ्यार तकलेवेल्या चेप्याची तरातरांची 
पिसां . हया काळांत गोनाद गोलांक लागून दादल्यांच्यो मानो ताठ उतरताल्यो . तकल्यो 
हे वाटेन वा ते वाटेन हालोवंक मेळ नाशिल्ल्यो . घडये ' इंग्लीश मनीस ' कडक आनी 
मितभाशणी असो जालो तो हयाच काळांत घडैल्लो आसूये . सर्वसादारण मनशालागीं 
ताच्याच मताच्या मालवाजार वेंचून आइल्लो भारतांतलो मंत्री जेन्ना तायट रावता , तेन्ना 
ताज्या बरेपणाचो दुबाव घेवपाची गरज ना . जोदपुरी कोटाच्या गोमात लागून ताजी 
मान तायट उरता आनी तकली न्हय थंय बागवना . हाजे उपरांत इंग्लंडांत विगंझ म्हळयार 
केसांची चेंनी घालपाचे युग आपले . विलियम राजाच्या वेळार तर हया युगाची इतली 
भरभराट कि लंडनवासी बॉग विगंझ घालून तांकांच काळ या सेदाच्यो पोतयो लांबयताले 
restoration युगांत हे फॅशनींन परमोच्य शीम गांठली . आदीं तीं विगां 
खांद्यामेरेन पावतली . मागीर इल्लो इल्लो तांचो आकार लहान जायत वचून निमाणे 
अक दीस ती नाच जालीं . हांगासर विसाव्या शेकडयांत तसली पुण मात्शी वेगळे 
तरेची विगां आतां केस नाशिल्ल्या तकल्यांचेर ते आसात असो घालतल्याचो गैरसमज 
जावंचो म्हूण वापरतात . 

पिडापीड करपी फॅशनचे जल्नस्थळ म्हळ्यार फ्रांस . थै १७ व्या शेंकड्यांत ओक 
आगळीच फॅशन आयली . फ्रांसाच्या न्यायालयांत अत्यंत कठीण उतरां घालून ती नाका 
थै वापरप आनी तीय अयोग्य अशा संदर्भात अशी फैशन आयली . जै साद्या उतरांनी 
काम भागता थें नाका आशिया ओपारीनी उलोवपाची फॅशन सुरु जाली . देखून 
फ्रांसेंज बायलो दातांक तोंडाचो मोबिल समजू लागल्यो . आनी हारशाक नाजुकसाण 
तोखेवपी जीनस मानूं लागल्यो . फ्रांसांक में काम उतरांनी घट्टालें तें इंग्लंडाक कर्तुंबान 
घड . शूर आनी धाडसी मोग्यांचे ते युग आसले . chivalrons . धाडसी सरदारांनी त्या 

वेळार युरोप काबीज केलें . सांवो पांझा आनी दो किवसोत ही पात्रां सेर्वांतीन घालून 
त्यावेळच्या लॉडाँच्यो भगल्यो मारिल्ल्यो . 


आविल्ल्या काळांत भोव करून फॅशनीच्यो कल्पना फिल्मी दुनियेतल्यान भायर 
सरतात . फिल्मी नायक - नाईकांच्या नाका आशिल्ल्या भेसांत ताटे पिसावतात . 
आनी तांची देख घेतात . वेग - वेगळया शारांनी फॅशनची भूक भागोवपाखातीर — फैशन 
शो ' जातात . हांकां खर्चुय अतोनात जाता . हाँगकाँगाक जाल्लो हल्लींचो फैशन शो जा , 
नांव ' पांच पायांच्या देवचाराच्यो चार चाली ' अशें दिल्लें , ताणे न्यूयॉर्क , पॅरिस आनी 
लंडन शारां गाजली आनी तांकां चकित करून सोडली . अमेरिकेक हो शो तीन लाख 
डॉलर्साक पडलो . 


मनीस सबावांत वेगळेपणा विशींची ओड आसता . आनी जाका लागून जीवित 
मसालेदार घट्टा , 5 दर एक गजाल नित्य बदलत वता . फॅशनीक जी झुंडी पट्टा तिका 
लागून अॅडिसनाक उद्धगार आयले , ' लोक जर अकेच तरेन वा पद्धतीन चलत रावले तर 
ती पद्धतूच ' केन्ना केन्ना तांकां सोडून दितली . ज्या परी बंद पडिल्ली घड्याळ बारा वरांत 
केन्ना तरी नक्की वेळ दाखैता . ' 


खैच्याय देशाचो वेपार उद्योग फॅशनीक लागून तरतरता . पुण उदेंत युरोपाचो 
अणभव वेगळो . निळ्या झिनाची , अस्तंतेची ओड इतली वाडल्या कि युगोस्लेवियांत 
काळो बाजार वाडला . हालींच थें कितल्या प्रमाणांत स्मगलींग चल्लां में अधिकाऱ्यांच्या 
नदरेक आयलां . इटली आनी युगोस्लोविया हांचे मदीं व्हांवते न्हयेचेर घाल्ले तारेन ही 
जिनां धल्ली . 


फॅशनीक बळी पडिल्ल्या समाजाकडसून फॅशन पुराय मोल फारीक करून घेता 
लोक त्याग , अस्वस्थताय आनी पैसो फॅशनीक लागून मेजतात . फॅशनच्यो समस्या 
झुंचाय आनी वजन . झुंचाय वाडची म्हुण दादल्या बायलांची सर्त . बायलांनी इंच तळाचे . 
बुट घालून हो प्रस्न सोडयलो . हे सर्तीत वांटो घेवपाक कितल्याशाच चलचित्रांनी देख 
दिल्या . हांतली चडशी जाहिरातबाजी करून पैसो अकळतात ही वेगळी गजाल . 

अक शिवडी बायलमनीस ही आजची फॅशन जाल्ल्यान कितलेशाच बायलांक 
सुमाराभायर त्रास भोगतात . ती बाबडी डायेटच्या नांवार वेळार जेवी खायनात . आनी 
हाका लागून कमर बारीक जावंचे बदला तांची बलायकी वगडावन बसल्यांत . बरी बरी 
पक्वान्नां खावंची सोडून ती मोजक्या आहाराचेर रावतात . ही संन्याशाक लेगीत 
परवडपाची गजाल न्ही . १३ व्या शेंकड्यांत जेन्ना ही प्रथा आयली तेन्ना बायलो 

कमराक लांकडी सांचे घालून भोवू लागल्यो . कमराची हाडां चिड्डल्ल्यान , त्या बाबड्यानी 
कितले सोंसले कोण जाणा ! फॅशन ही जशी एकाच जाग्यार काळाउप्रांत घुवून 
पर्युन येता , तशी ती एकाच सुवातीवेल्यान दुसरे सुवातीर वता . देखीक आमच्या बाय 
लांची न्हेसणां . ९ वारी कास घाल्ली कापडां वचून ६ वारी साडयो येतसर मिनी मॅक्सी 
चोय पर्वकाळ आमकांच पळोवंक मेळलो . महाभारत रामायणांतल्या वेळावैल्योय बायलो 
साडयो व रेवडायताल्यो आसूये खणाच्यो चोळयो आमच्यो जाण्टेल्यो वापरताल्यो . 
आयज खणाची चोठी अत्यंत मॉडर्न चलयेक उठून दिसता आनी ती घडीभर फॅशन 
ठरता . केन्ना केना simplicity साधेपण हीय फॅशन जाता . अकाच हाताक सगळी 
कांकणा घालून दुसरो हात सुळसुळीत दोवरप हीय फॅशन जावं येता . beauty when 
most unclothed is clothed best . अशें Phineus fletcher म्हण्टा . गोंयकार 
हिंदूनी तरां - तरांच्यो तोपयो आनी किरिस्तावांनी तरां - तरांची चेपी पळेली आनी 
आयज अक्तीं माथी दोवर वेलीच फॅशन रूड जाल्या वा माथ्यार केंस नाशिल्ल्याच्या 
खडड्यार विगांय आयल्यांत . 


which is not new and followed 
yet we know 
that what was worn 
some twenty years ago 

Comes in to grace again . 
Beaumont आनी Fletcher - Prologue to the Noble gentleman ' हातूंत 
म्हण्टा वीस वर्साफाटी पोनी जावन भायर मारिल्ली गजाल आयज पथून फॅशन म्हुण 
मिरैता . 


करोंय असू खैवीय फॅशन रूढ करपाक वा समाजांत घोळणुकेंत हाडपाक 
दादल्यांपरस बायलांचोच वांटो चड आसता हे मान्य करचेंच पडलें . Mrs. Hellen 
Bell नांवाची लेखिका म्हण्टा , ' बायलेक बरो भेस करतकच जी आत्मशांती मेळता ती 
शांती तिका खैचोच धर्म लेगीत दिवंक शकना . 

आतां बँचो भेस कोणाक सोबता हे सांगप कठीण . कारण Beauty lies in 
the eyes of beholder सोबितकाय बैं पळेतल्याच्या दोळ्यांत आसता . पुण म्हगेल्या 
साठी डंपलेल्या शेजानीन टायट झीन्स घालतकच म्हाका Ben johnson ची Apes 
are apes though clothed in scarlet हया उत्तरांची याद येता वा सादया चेलीच्या 
चौकटीच्या व्हिस्तिदांत गोरें चली पळेल्लो म्हगेलो बामोल आजो तसल्याच व्हिस्तीदांत 


८ 

आमच्यो चलयो पळेतकच ' ही पैली जातीचीच माकडां ' म्हुण तांच्यो भगल्यो मारतालो , 
ती याद जाता . देखून बैंचीय नवीन फॅशन थळकाळाप्रमाण वातावरणांत योग्य अशीच 
आसूंक जाय . गोंयच्या सारकिल्या हवेंत गीमाच्या रखरखीत उबाळांत , लग्नाच्या 
माटवांत जशे सुटबूटांत घामाच्यो दोडी व्हावोंवपी व्होंवळे सोबनात तशेच कॅशनीच्या 
नांवार नखशिखांत भांगरान भरिल्ली सुशिक्षीत बायलमनीस दोळ्यांक खटकता आनी 
Aristotle च्या orlando farioso ची याद करता . 

हातच्या कांकणाक हारसो नाका ? 


हालींचीच खबर - नवोच लग्न जाल्लो म्हगेलो सोयरो हनिमुनाक कन्याकुमारी 
गेल्लो . येतना वाटेर बँगलूर लागसार तांची बस लुटमारपी टोळयेन आडायली . ताणी 
ड्रायव्हराक पिस्तोल दाखोवन , ते भितर घुसले आनी बसींत बशिल्ल्या बायलांच्यो आंगा 
खांदावेल्यो सगळयो वस्ती काडून घेतल्यो . म्हगेल्या सोयऱ्याच्या बायलेचे तर मंगळसूत्र 
लेगीत काडले . बसींतले ओके बायलेन हातांतीली कांकणां काट्टना बरेच आडेवेडे घेतले खै . 
तेदेवेळार त्या लुटारून तिका सुरी दाखैली . तेदेवेळार धोव बावडे घळसणले आनी ताणी 
आपापल्या लक्षीमीक गौरी करपाक मान्यताय दिली . जीव असल्यार सगळयो खबरो ! 
लूट मारपी सगळे बुचाटून रानांतल्यान फरारी . उप्रांत पुलीस कंप्लेंट बी लोक 
शायींतले सगळे विधी जाले . पुण अजून फरारीय सांपडूंक ना आनी लुटिल्ले भांगरूय 
ना . नागवल्ल्यांक त्या राज्यांतल्या पुलीस स्टेशनार मदी - मदी पावठी मारच्यो 
पडटात . ही वेगळी गजाल . पुण प्रश्न पट्टा तो असो कि हो प्रकार घडलो कित्याक ? 
बायलांक जो हिसपाभायर भांगरा वस्तींचो सोंस असता , 
बायलां आनी अलंकार हांकां दोशी करू नजों . इडली सांबारा भशेन इडलेक सांबार वा 
चटणी जायच . अकाचे दुसऱ्याबगर जायचना . अकल्याच्यान दुसन्याबगर कशेंच रावू नज . 
कांय बायलां आपलो घोव लेगीत दीत पुण वस्ती वा भांगर कशेच सोडचीनात . दर 
अलंकार त्या दिसाची वाट पळेत असता . ज्या दिसा तो बैंचे तरी बायलेच्या कानांत , 
नाकांत , गळ्यांत , नाच जाल्यार केसांत वचून तिका सजोवंचेली वाट पळेत आसता . 
Beauty unadorned is adorned most अशी इंग्लेजीत अक म्हणणी आसा . बायल 
मनीस जितली उणी शृंगार करता तितली ती चड सोबित दिसता बैं . पुण हे म्हणणेवेळार 
ग्रॅज्युएट बायलेक लेगीत इंग्लेज कळना . ही म्हणणी कोणे तरी प्रेमविरान जाका मोगान 
भरिल्लें काळीज आशिल्ले , पुण बॉल्स रिकामे , अशा ब्रिटीश प्रेमविरान घडैल्ली आसूक 
जाय . बायलांक तूंच म्हजें भांगर , वा ' तूं सोडून म्हाका दुसरे वन नाका ' अशे दादल्यान 


ताका लागून 

म्हणल्यार बरे दिसता . पुण पोक्या उतरांपरस तांकां भरीव अशे कितें तरी जायच . वस्ती 
आंगार घालतकच तांच्या घोवांचो वा तांच्या प्रियकरांचो क्रेडिट वाट्टा . तांचेखातीर 
तांकां ते अलंकार नाका . पुण तांच्या घोवाखातीर वा तांच्या प्रियकरांखातीर जाय . 
ओक पावठ नखशिखांत वस्तींनी भरिल्ले बायलेक पळोवन दुसरेन म्हळे . खरे सांगू , 
' तू आज सुंदर दिसता खरी , पुण वज्राच्यो वेडी म्हण्टात त्यो दिसाच्यो घालीनात , हे आय 
कून तितल्याच आर्जवान तिणे जाप दिली . ' म्हज्या लागी नाशिल्ल्यो तेन्ना म्हाकाय तसेच 
दिसताले . सगळ्याच बायलांक भांगर आवट्टा अशें न्हय . अवघीच आसात , जांकां भांगर 
आवडना . तांकां वजां आवट्टात . भांगर वा जडजवाहर आमच्या रगतांतूच आसा . 
आमचे वेद , उपनिशदां , कथा , काणयो , राजे - राजवाडे हातूंत सगळेकडेन आमकां जडजवा 
हरांची तरेकवार वर्णना वाचूंक मेळटात . सांकेतिक नदरेनूय वेद - उपनिशदांत आमकां 
भांगराच्योच ' खबरो मेळटात . आत्मज्ञान लेगीत भांगराच्या कंडांत धापिल्लें आसता खै . 
' हिरण्यमय पात्रेन ' - पुण हे सगळे वाचूंक गेल्यार भांगर जोडूक वा चोरूंक वेळ मेळना 
म्हुण आमी तें वाचीनात . देखुनूच दादलो निर्बुद्ध लेगीत आसल्यार जाता . पुण ताणे 
बायलेक नखशिखांत भांगरान भल्ली म्हण्टकच तिकाय ' आत्मज्ञान ' प्राप्त जाता . अंक 
पावठ अके ड्रायव्हर बायलमनशेन , बायल आनी ' ड्रायव्हर ' म्हळयार कानाक कितेंशेंच 
दिसता . पुण तांकां जाय आशिल्लो जिनस घरांत हाडलोना जाल्यार तीं घोवाक जाय थें 
ड्रायव्ह म्हळयार धांवडायनात ? पुण हागां ड्रायव्हर म्हळयार ती तसली बायल न्हय . 
अक धाकटी मोटार चलोवपी बायलमनेशेन अकदां दुसरे अके बायलेक रसत्यार उडैली 
आनी तिका बैंच सोडून ती पळली . पुलीस आयले आनी ताणी तिचेकडेन वासपूस केली . 
तु ते मोटारोची नंबर प्लेट पळेल्या ? आवय देवारे करीत बायलेन जाप दिली . ' ना . 
पुण ती बायलमनीस पांचवी साडी , मॅचिंग ब्लावज , कानाक वज्रावेडी , आनी गळ्यांत 
अकोडी सरपळी आशिल्ली . ती दिसली जाल्यार आपुण तिका ओळखूक शकतां . ' अशें 
तिणे मुखार म्हळे पुलीस चकीत जाले . इतली बायलांक शृंगाराची ओड . 


गोंयचे मुक्ती आदी आमची दारां तिनुय त्रिकाळ अक्ती आसताली . जनेलांक 
ग्रिलस् वा वारांव नासताले . भाडेल्याच्या माथ्यार अकादली पोटली दिल्यार , दिवपी 
निर्धास्त आसतालो . पुण भाडेल तांकां स्टॅडार सोदीत भोंवतालें . आयज गोंय बदलतां . 
बँकाचे लॉकर्स वाडल्या भांगर वा अंलकार दोवरपाखातीर नव्यो सुवाती जाल्या . 
देखून लग्ना - कारणांक बायलांनी आंगार वस्ती घालच्यो कांय ना हे थारावंक बायलां 
समर्थ आसात . 

आमच्या जीवितांत आमकां जाय जांव नाका जांव , खिणाखिणांक अपमान सोसचे 
पट्टात . देखीक तिकेट काडून बसीनी भोंवतल्यांक , पणजे सारकिल्या सुधारलेल्या शारांत 
लेगीत निष्कारण कंडक्टराकडसून नाका आशिल्ले थोमणे आनी फेंगशे आयकुंचे पट्टात . 
दोनूय दारांतल्यान पॅसेंजर भितर सरतात आनी दर स्टॉपार पावतकच , ' फुडें सर फाटी 
सर ' हे पालुपद चालूच असता . कंडक्टराच्या धेगशाक प्रवाशाकडसून जाय तसो प्रतिसाद 
मेळलोना जाल्यार , ताजो भेस , ताजी पिराय , तागेलें समाजांतले स्थान , कितेंय आसू , 
ताका , ' आरे तुरे ' चे भाशेन कसलोय कळीद्री किलिंडर कडकडायता . ते पळेत जाल्यार 
' खें म्हुण झगडत बसतलों ? ' अशें सोंशिक गोंयकाराक दिसल्याबगर रावना . 


कांय वेळार अपमानाक कारण आसू येता . तें कारण मागीर खरें आसू वा नासूं . 
कालचीच खबर . आमच्या ऑफिसातले सदांत ऑफिसकामांत म्हाका केदेय वेळार 
सहकार्य दिवपी चली , हावें अक किरकोळ गजाल सांगली जाल्यार , म्हका आतां फावना , 
म्हणू लागले . ते सांगतना ताची नुराय बदललेली आनी राग ताच्या नाकार दिसतालो . 
वासपूस केल्याअंती हांवें ताजेविशीं वरिष्टांक तक्रार केल्या म्हणपाचो गैरसमज ताजो 
जाल्लो . तो गैरसमज काडूंक अजून मेरेन हांव पावूकना ही वेगळी गजाल . हो अपमान 
हावें सोंसलो पुण मनांत मात विलक्षण बेचैन जाल्या . पुण आज हांव उलोवंक सोदतां तो 
असल्या अपमानाविशीं न्हय अपमान करपाची वा तो झेलपाची अक कळा आसता . ते 
कले विशी . इंग्लेजीत अपमान म्हळयार ' Insult ' हे उतर लॅटिन Insultair ' 

हया 
उतरावेल्यान आयला . हा वो अर्थ सटकरून स्प्रिंग सुट्टा तशी कोणाचेर वा कोणाकडे 
सुटप . आमी असल्या जंगली लोकांविशीं उलैनात . आमी तांकां मनोस जातींतल्यान 
घडीभर कुशीक दोवरुया . आमची जिज्ञासा , समाजिक देवघेव चलताना , बुदवंत मनीस 
कशे तरेन चिमटे काट्टात वा कुटले मारतात आनी मार्मिक मनीस ते कशे सहज झेलता 
वा परतीतात ते पळोवपाची . Methodist चो प्रवर्तक चालिश व्हेसले , अकदा 

फुटपाथाचेर गत दुसऱ्या अका मनशाक मेळलो आनी वाट काडूं लागलो . ताणे म्हळे 
' मुर्खाक हांव वाट दिना ' व्हेसलेन तितल्याच थंडपणान सांगलें ' हय , पुण हांव दीतां 
न्हय ? तुमच्यानी वचू येता ' 


ओक खेपे ओके बागेत फिलंक वतना अका जाड्या मनशाकडेन बाबागाडयेंत अक 
भुर्गे आशिल्लें . ताका पळोवन अकल्यान विचाल्ले ' हे भुर्गे तुगेले ? ' ताणे जाप दिली . 
' ना शेजाऱ्याले उष्णे हाडलां . ' - - रोखडोच ताणे तोमणो माल्लो . ' कितलें कुरूप न्हय ? ' 
जाण्टेलो शेळेलो , आनी दांत ओंठ चाबीत चलूक लागलो . 


केन्नाकेनाय आमी अलैताना आमचे जिबक सुवाद अरना एकदा अंक बापूय 
आपली धूव घरा परतूंकना म्हुण रागान फणफट्टालो . इतल्यान धूव घरा आयली . 
बापायन म्हळे , ' ये देवचाराचे धुवे , तू खै गेल्ली ? ' तिने म्हळे ' Sorry Father 
पापा माफ कर . बापायक बै खबर आपुणूच देंवचार म्हुण ' Lady Nancy astor हिची 
जीब ल्हाय कशी चाळवली . अक दीस Vinston Churchil बरोबर कॉफी घेतना 
तिणे म्हळे , तू जर म्हजो घोव जालो , तर हे कॉफयेंत हांव तुका वीख घालून दिवपाची . 
चचिलान रोखडीच थंडसाणीन जाप दिली , नन्सी , हांव तुजो घोव आशिल्लों जाल्यार 
तें वीख म्हाका घेवचंच पट्टलें आशिल्लें . उप्रांत Lady Nancy फार्मासीत गेली काय कितें 
तें खबर ना . तिडकीक लागून अस्वस्थताय येता अशेंच न्हय . अहंकाराक लागुनूय ती येवं 
येता . william wordsworth अक सांजे Charles Lamb कडेन झगटालो . तो 
म्हणूक लागलो . “ If I had a mind , I could write like Shaksepear . 
हावें येवजिल्ले जाल्यार शेक्सपीयरवरीच हांव बरैतलों आशिल्लो . ' हय येवजुपाचोच अभाव 
तो . ' लॅबान तिडकीन जाप दिली . हे गजालींत Lamb फक्त आपलीच defence 
करीनासलो पुण wordsworth आनी Lamb हया दोगांय लेखकांपरस व्हड 
आशिल्ल्या बरप्याची नामना सांबाळतालो . साअित्यिकांविशीं अलैलों 
आँसेर वायल्ड हो केवळ विनोदीच न्हय तर बरोच अहंकारी आशिल्लो . अमेरिकेक गेल्ले 
कडेन ताका कस्टमाचेर विचाल्ले ' तुजेलागी कस्टम पडसारकें कितें आसा ? ' म्हजो 
gunius , म्हळयार म्हजी बुदवंतकाय सोडून कितेंच ना , अशी सणसणीत जाप वायल्डान 
दिली . वायल्डचे विरोधक तो लोकांचे विनोद चोरता म्हण . अका प्रंसगार कोणे 
अकल्यान ताचेर कोटी करतकच ही कोटी हावेंशी करूंक जाय आसली अशे अद्धगार 
काडले . Games wistler हया चित्रकारान वायल्डाक धीर दिलो आनी म्हळे . Osear 
तुजेयकडसून जातली आं असली कोटी . Sidney Smith हाणें अकदां अक मुद्दो मांडून 
अकल्याक शेङ्गलो . तो शेणिल्लो मनीस तापलो आनी म्हणूं लागलो ' म्हगेर मूर्ख पूत 


जाल्यार 

आशिल्लो जाल्यार हांव ताका मनीस करपाचो . ' पुण तुजो बापुय वेगळया मताचो 
आशिल्लों . ' sidney smitha न आपल्याचेर आयिल्लें परतिलें . 


फंच तत्वज्ञानी Voltair हाणें अकदां आपल्या मित्राची तुस्त केली . आयकतल्यान 
म्हळे , ‘ हें तुजे व्हडपण . तो हरशीं तुजे तासता . अशें आसून तूं ताजी तुस्त करता ? ' ' घडये 
आमी दोगूय चूकता जावंक जाय , ' व्होल्तेरान जाप दिली . 


x 

द्रश्टो गोंयकार 


फाटी ' भारताच्यो प्रधानमंत्री सर्गेस्त श्रीमती इंदिरा गांधी गोंयांत दोन दिसांची 
भेट दिवन गेली . ती येतली , येतली म्हणपाचे पैलीं गाजिल्लें . अकस्मात रशियाचो नेतो 
ब्रेझनेव्ह संवसाराक अंतरलो . म्हण्टकच तिका रशियाक वचचे पडले . पावतकच भारतां 
तलो संतश्रेश्ट विनोबा भावे हाणी आपली संवसारिक कुड सोडली म्हुण तिका कळतकच 
रशियाचो दौरो अदर्यार अडोवन ती थेट पवनार पावली . गोंयांत ती खरेपणी कित्याक 
आइल्ली हे तिका सोडून हेरशी कोणाकूच खबर नाशिल्लें . गोंयच्या सरकाराक लेगीत 
सारके खबर नाशिल्लें अशेंच म्हणचे पट्टा . आपुण सरकारी कामाक आयल्यां म्हणपाचें 
अद्धगार तिणे जाहीर सभेत काडले . सरकाराक लेगीत सारकें कळूक नाशिल्ले म्हणपाक 
कारण आसा . म्हादय प्रकल्पाचो बुन्यादी फातर तिजे हस्तुकीं जावंचो आसलो आनी त्या 
खातीर सरकारान आमंत्रणांय दिल्ली . पण अन त्यावेळार तोय बेत रद्द जालो . दुसरें , 
प्रेस कॉन्फरन्स आदी थारूक नासले . तेंय आयत्या वेळार जालें . ती पोन्न्या गोंयांक वतली 
म्हणपाचेंय आमकां खबर नाशिल्लें . कशेय आसूं , ती येवन वतकच म्हका मेळिल्ल्या गोंय 
काराक ती कित्याक आइल्ली ही खबर म्है नोभर पैली कळिल्ली खै . दुसऱ्या वर्सा राष्ट्रकूल 
परिशद भारतांत जावंची आशिल्ली . हे परिशदे क संवसारांतले राष्ट्रकुलांतले साबार 
देशांतले फुडारी येवंचे आसले . तांकां आलाशिऱ्याची अक सुवात जाय आनी ती 
गोंयचे नंदनवन जावं येता . ही सुवात कितली सोइस्कर हे प्रत्यक्ष पळोवन 
अणभव घेवपाक प्रधानमंत्री आइल्ली म्हणपाची सुलूस म्हज्या गोंयकार इष्टाक 
तिजेयपैली लागिल्ली अशें सांगल्यार इल्लीय अतिताय जावंची ना . खैचीय गजाल 
घडल्याउप्रांत ती म्हाका पैलींच खबर आशिल्ली , वा हांव तें जाणाच आशिल्लों वा 
हावें तूका सांगू नाशिल्लें ? असले प्रस्न विचारपी आमच्यांत जायते जाण आसात . 
घडये चडशा गोंयकारांचो तो अक सभावविशेष . गोंयच्या मुक्ती वेळार भारत 
सरकारान गोंयचे सरादी भोंवतणी गोंयच्या आड घाल्ली नाकेबंदी म्हळ्यार 
ओके तरेचो बळग्याचो Show of strength . पुण सैन्य गोंयांत भितर केन्ना 

सरतलें म्हणपाचें मात कोणाक खबर नाशिल्लें . खासा पंतप्रधान जवाहरलाल नेहरूक 
लेगीत . त्यावेळचे संरक्षण मंत्री कृष्ण मेनन हांकां अकल्याकूच खबर आशिल्ली . त्या 
प्रणाम ताणी सैन्याक आदेश दिलो आनी त्या प्रमाण नेहरूंची भेट घेतली . थैच तांकां 
अमेरिकेचे अंबेसेडर Galbreith मेळले . गॅल्ब्रेथ हाणी नेहरूंची मनधरणी केली आनी 
गोंयचो प्रस्न अमेरिकेच्या मध्यस्थीन सामंजस्यान सुट्टा जाल्यार पळोवया म्हुण खटपट 
केली . कृष्ण मेनन हाणी गॅल्ब्रेथाक सांगलें , You are late Mr. Galbrelth - गॅल्ब्रेथ 
तुमकां मात्सो अशीर झालो . ' भारतीय सैन्य गोंयांत घुसले . नेहरूंक लेगीत अजाप जाले 
जावंक जाय . आनी आमी सगळे मुक्तीचे नारे आयकूक आतूर जाले . पुण मुबैतल्या 
खैच्याय गोंयकार पुढाऱ्याक विचाल्ल्यार ' हांव जाणाच ' आशिल्लों १७ देझेंद्राचे रातीकडेन 
सैन्य घुसतले म्हणून , ' वा ' हांवें तुकां सांगू नाशिल्लें ? ' वा ' हांवें नेहरूकूय सांगिलेंच . ' 
जशें काय हो सांगता तितलेय नेहरू आयकतालो . गोंयकारांचो हो सभावविशेष नेहरूकूय 
खबर आशिल्लो जावंक जाय . देखून ताणे म्हळ्ळे ' अजीब है ये गोवा के लोग ' खऱ्यानीच 
गोंयकार अजापाचो ! पुण गोंयकारासारको भारतीय खै आसा काय ? 

बंदिस्त देव 


हांव पूर्जेक बशिल्लों . गंधफूल निकतेच घाल्लें . इतल्यान देवाय फाटल्यान 
अकस्मात अका बुकल्यात उडी माली आनी अका हुंदरा पिलाक धल्लें . पूजेत मग्न 
आसतानाच ही साक्षात हत्त्या म्हाका पळोवची पडली . आनी देवाचे कुडीत घट्टा तितलेय 
अनवाळे म्हणपाचे समाधान हांवें मानून घेतले . कोनशाक अका भाणांत अनवाळी आमटाण 
अशिल्ली . ती कोणे कल्लायली देवाक खबर ! पुण देवाचे कुडीत दोवरतकच ती 
अनवाळी उरता असो जाण्टयांची समज . हांवे बुकल्याक थेंसून धावडायलो पुण हे 
घडणुके उप्रांत म्हज्या चित्ताची एकाग्रता भंगली . आनी ' देवळां मेकळी करात ' ही 
हालींच ' गोयांत जी चळवळ चल्ल्या , ते ' चळवळींकडे लक्ष खेचले . तशें पळोवक गेल्यार 
देवळां मेकळीच आसता . देव मात्र देवान्यांत बंदिस्त आसतात . अशेय आसून तांचे दर्शन 
घेतल्या भाविकांक आडखळ ना . पुण हे चळवळी फाटलो हेतू देवळांच्या प्रशासनांत 
जांकां आतांमेरेन अधिकार ना ताका मेळोवन दिवपाचो . तशेंच जातीभेदाक लागून जांकां 
जातीन देवकृत्य करूंक जाय अशें दिसता तांकां तो मेळोवन दिवपाचो . हेतू शुद्ध आसा . 
चळवळीक रूप येतलें तसो तसो हेतू स्पष्ट जातलो . गोयांत जी देवळां आसात , ती 
काय देवळां केवळ ग्रामस्थांची म्हळ यार गांवात रावतल्या सगळ्या हिदूंची . दुसरी 
देवळां विशिष्ट जातींची आनी अशीय आसूं येता कि जांच्या प्रशासनात ग्रामस्थ येतात 
आनी त्या भायर विशिष्ट जातीचे वा गोत्राचे लोक आसात . शांतादुर्गेच देऊळ मूळ 
कुमारजुवेंचे . हे तूर्ताक माशेलात आसा . ही ग्रामदेवी शिगम्याक दरवर्सा आपल्या गावांत 
वता . चारपांच दीस व्हडा उमेदीन उत्सव जाता आनी सगळो गांवचो लोक तिका 

घरात व्हरून भेट घेवन सांगणे बी करतात . 
घटनेत अक त्रूटी आसा . ती म्हळयार प्रशासनाचे अधिकार केवळ 
ब्राह्मणाक आसा . जेन्ना ही घटना घडल्या त्यावेळार घडीभर परिस्थितीय तशी 
आशिल्ली जांव येता . पुण आज काळ बदलला आनी कालानुरूप घटनेत बदल 


आपापल्या 


पुण या देवळाचे 


सारस्वत 

अशेच वागताले . ऑर्डर दिवपाच्यो कुरवो तशेंच कोपांय वेगळी असताली . अक चा 
सफेत वा अंक चा फॅन्सी अशी मनीस पळोवन ऑर्डर दिताले . आयज काळ बदलला . 
गोंय मुक्त जालां , भारतीय सर्वधर्म समभावी संविधान आमी मानून घेतला . आनी 
संविधानान आमकां बांदून घेतल्या . पुण आमच्या कळजांतलो जातीभेद गेला व्हय तर ? 
गोंयातूच कित्याक ? हेर भारतांत लेगीत कितें घट्टा ? अज्यां गाडयेंत भोंवतले तिकेट 
आशिल्ले प्रवासी संडासाकडे पायणीत गजमुड्डी करून अबे रावतात . अशा वेळार 
सुटाबुटांतले बिनतिकेट प्रवासी सामान दोवरपाच्या बर्थाचेर सुस्त घोरेल्ले आमी 
पळेतात . आमचे दायज खूब व्हडलें . आनी घर्माविशीं अलैत तितले थोडे . पुण मनशाची 
प्रतिष्ठा आमी सांबाळल्या ? 

बंडलां 


आपले उणेपण लिपोवन , आत्मविश्वासाचो देखावो करून फटवप वा फटोवंक 
सोदप ' म्हळयार बंडल मारप , कोंकणीत हे कळेक जायतीं उतरां आसात . तेफळा मारप 
वा फटास फोडप , बोकडे मारप ' वा पटे वांवडप , अशेय वाक्प्रचार आमी वापरतांव . 
बंडल मारपी बंडलीस्त खडबडीत आनी अक्ते अलोवपी म्हळयार स्पष्टवक्तोय आसूं 
येता 


हांव भुर्गेपणांत बंडला मारी नासलों . त्या तेपार अवघेच जाण बंडलां मारताले 
ते दीस सादेपणान रावून उण्यांत उणे येवजुचेले आसताले . तेदेवेळार ही कला हांव 
नकळों अशिल्ल्यान म्हाकाय ताचे मोल दिवचे पडला . पुण फाटल्या ४० वर्सीक हांवे 
म्हगेल्या इश्टांक पळेल्या आनी तांचेचवरी हांव लेगीत - तरां तरांची स्टायल काडून 
बंडला मारूंक शिकला . म्हाका पैलेच खेपेची याद येता . हावें अके गजालीचे वर्णन 
करताना पद्धतशीर कसो पाटो माल्लो तो . त्यावेळार म्हाकाच ते भौन भौन खावंक 
लागले - पुण मागीर बंडलां इतली आंगवळणी पट्टात कि तांत्रो सुवेर - सुतक 
उरना , देखून बंडल स्वेच्छेन माल्लें किते वा परिस्थितीनुसार माल्लें किते , भेरावल्ले 
कुडीक ते ' व्हडलेशे बादना . 


म्हज्या जीवीताचो चडसो वांटो गोंयाभायर मुंबै , पुणे , बनारस , कलकत्ता बी 
असल्या शारांत गेलो . त्या शारांनी हांवे अक गजाल पळेली ती म्हळ्यार ही बंडलाची 
कला थै बरीच फुलल्या . तिचे तंत्रज्ञान वाडलां . क्वचित कोणुच खरें अलैना . बँच्याय 
ऑफिसांत हाचो दिसपट्टों नमुनो म्हळयार सायब अशें अशें सांगता ' करून सुरवात 
जावप . अर्थात खरे फट विचारूंक सायबाकडेन सगळेच पावनात . बंडल मारपीय पाविल्लो 
नासता ही वेगळी गजाल . 

अकदां अके कॉलेजच्या गॅदरिंगाक ओक नाटक चलताले . हाव त्या नाटकाक 

अदार पावलो काय म्हजीच वाक्यां म्हज्या कानार पडली . नाटकुलेंय हांवेच का 
इंग्लेज नाटकाचें कोंकणीत adaptation केल्लें म्हणपाची याद जाली . उप्रांत पता 
पळेतां सामकी खात्री जाली . नाटकाचे सुवेक कितें announcement जल्लो तोहांव 
नकळं . पुण काबार जातकच चक्क पैकी . सगळ्या पात्रांची बी वा 
सांगून जातकच , या नाटकाचो लेखक तेच कॉलेजीतलो प्रॉफेसर अमको तमको हुण 
आयकूक आयले . नाटक सोपतकच स्टेजीर 

वचून त्या प्रोफेसराचे हात 
हालोवन हांवें परबी दिली . तो नर्व्हस जाल्लो . पुण नर्व्हसनेस लिपोवपाची नाट का 
सांपडलेली . आतां कोणुय त्या नाटकाची प्रत म्हजेलागी मागुंक आयल्यार हांव थेट 
मागतच्याक त्या प्रोफेसरागेर धाट्टा . प्रोफेसराकुय दोन फितां चट्टा आनी भुर्यांचेयाम 
जाता . आयज जिवित चड घुस्पागोंदळाचे जालां देखून खरें अलोवप घडये म्हारग पड़े 
येता . वेळ मारून व्हरपाक थोडीशी प्रॉढीच मारची पट्टा , पुण सर्वसाधारण बंडलस्त 
आपुण आसा ताचेपरस मात्सो व्हड दाखोवपाचोच येत्न करता . आनी ताचे कालेतीप्राण 
तो बंडल मारता . देखीक ' ताणे धाव्या वर्साचेर मॅट्रीक केली वा पुस्तक वाचीनासाना 
परिक्षेक बसलो आनी फस्ट क्लासांत आयलो . ' काय जाणांक अशे घडचे शें दिसता . पुणतरों 
वेव्हारात घडना . नेमकें तेंच ते विळख्या विळख्यानी सांगत आसतांत . होंच 
हांव म्हज्या अका अिष्टागेर गेल्लो . ताणे चा आनी चिवडो दिलो . चिवडो खावपाकाणे 
आग्रो केलो आनी म्हळे , हो चिवडो आमक्याचे बायलेन केला . तागेलो हो ‘ अमो 
एक मिनेर . आता मिनेराचे बायलेन चिवडो करून हाका धाडला म्हण्टकच बशिल्ले बकेर 
हाजे आनी मिनेराचे नाते आसचे पडलेना ? आनी तेय घरगुती . पुण इतल्यान तागेले हान 
चली आयले आनी सांगूक लागले , ' बाबा , हो तो न्हय , हो काल पणजेसून हाडिल्ल ! 
जालेंना , सगळे मुसळ कोयरांत . भुर्यांक बंडल लेगीत मारूक कळना . फटी अलोवंक्तर 
येचना . बंडल मारप आनी फटी अलोवप अक न्हय . थोड्यांक फटी उलोवपाक कारण लीत 
लागना . पुण खरे अलैत जाल्यार न्हीद लेगीत पडना . ' Conveying a wrogly 
perceived impression is not bluffing ; But Conveying an impreson 
wrongly is bluffing . 


आमच्या मनाचेर जो चुकीचो परिणाम जाल्लो आसता तो सांगप म्हळयार डल 
न्हय . परिणाम चुकोवन सांगप . म्हळयार बंडल मारतल्याक बंडलांची सवंय इतली तिा 
कि तांतलो बैंचो वांटो खरो आनी बँचो फट हे ताजे ताकाच कळना . घडये त्यंत 
सुधारिल्ल्या अशा Electronic data processing system हातूंत बी तें साध्य ज्यत . 

अकदां हांव म्हज्या अका इश्टागेर गेल्लो ... रातचे तांगेले घरकान्नीच्या टांत 
जावंक लागले . . . हांवें आरमार सोदली आनी म्हाकाय Medicine कळटां अरों 

दाखोवपाक तिका अंक टॉनिक गुळो दिली . तिणे भावार्थान ती घेतली आनी तिगेल्या 
गोटांतले थांबले . दुसरे दिसा चा घेवक बशिल्लेकडेन आमच्यो दोतोरांचेरूच खबरो 
जाल्यो . हांवें रातीं ताजे घरकान्नीक कशे बंडल माल्लें तेंय सागले . तीय म्हजेप'रस चलाख . ती 
खडीच गेली आनी गुठकालन तशा तशी दोवल्लेली ती गुळी हाडून आपणे ती घेवंकना , 
ल्यान म्हाकाच फटैलो म्हणपाचे सिद्ध केले . . कशेय आसू , बडलां जातली जाल्यार 
fi Indian penal code त घालची पट्टली आनी तांच्यो जाती करच्यो पट्टल्यो . 


विला कणकणी 


दूरदर्शन 


नव्हेंब्राचे १ ९ तारखेसान गोंयांत दूरदर्शन सुरू जालें . आनी दिल्लीत तूर्ताक चालू 
अशिल्लो आशियाई खेळ गोंयकरांक पळोवंक मेळलो . दूरदर्शन वा टेलेव्हीजनच्या मळार 
भोवकरून रंगीत दूरदर्शनांत फाटल्या ३०/४० वर्सात बरीच प्रगती जाल्या आनी माहिती 
प्रसारणांत नवी दिशा मेळल्या . या संबंधान मात्शी इतिहासाचेर नदर मारूंक जाय 
आनी तंत्रज्ञान आमका खै पावैता ते पळोवक जाय . जानेर १८८४ वर्सा Paul Nibkow 
नांवाच्या जर्मन मनशान पेटंट न . ३०१०५ सोदून काडलो आनी ताका Electrical 
telescope अशें नांव दिले . ४० वर्साउप्रांत या पेटंटावरवीं आयच्या दूरदर्शनाचो 
विकास जालो . १ ९ ११ त swinton नांवाच्या शास्त्रज्ञान पैलेच पावठ Complete Elect 
ronic Television दाखैलें . पुण १ ९ ३४ वर्सा १ एप्रिलाक , जर्मन पोस्ट ऑफिसांत १८० 
लायनस् , २५ चित्रां 0.5 . MHz . band चे दूरदर्शन प्रत्यक्ष दाखैलें . तेन्ना ताका High 
Definition Television म्हण्टाले . बालिन शारांत जल्लो Olympic खेळ ११३६ त 
पयलो १८० लायनस् २५ पिक्चरचो दूरदर्शन प्रयोग जालो . त्या उप्रांत अमेरिका आनी 
युरोपात हया 

प्रयोगांत पद्धतशीर विकास जावन Black and white 
ट्रान्स्मीशनाक राष्ट्रीय स्टॅन्डर्स 

जाले . देखीक ब्रिटीश शारांत 
तेदेवळार सगळ्या सुवातीनी रंगीत दूरदर्शनाचे प्रयोग चालू अशिल्ले . १ ९ ५३ 
त अमेरिकेत रंगीत दूरदर्शनाक सुरवात जाली . फ्रांसाक आनी जर्मनीक १ ९ ६३ त 
सुरवात जली . हया वेगवेगळ्या पद्धतींक SECAM म्हण्टात जाल्यार जर्मन पद्धतीक 
PAL अशे नांव आस . Federal Republic of Germany न आपलें रंगीत Trans 
mission २५ ऑगस्ट १ ९ ६७ वर्सा बलिन शारांत जल्ल्या International Radio 
प्रदर्शनांत सुरु केले . भारतांत अक मात्शीशी विचित्र गजाल घडल्या . ती म्हळयार आमी 
Black and white television सुरु करतां . तेन्ना युरोप अमेरिकेत ही पद्ध 
काळाभायली जाता , आनी आमी जेन्ना रंगीत दूरदर्शन पद्धतीक हात घालतांव , तेन्ना 


प्राप्त 


२४ 

विकसीत राष्ट्रां आपापल्या पद्धतींत तशेंच Transmission प्रयोगांत पुराय बदल घडोवंक 
सोदतात . 


रंगीत दूरदर्शनांत मुखेल रंग म्हळयार तांबडो , पांचवो आनी निळो . काय 
तज्ञांच्या मतान १० वर्सा फाटी हया colour combinationak अर्दवर लागताले , तर 
आयज तंत्रज्ञानांत भरपूर वाड जाल्ल्यान २ वा तीन मिनटां पुरो . हया वर्सानी 
colour compatible Equipment म्हळयार रंगसंगतीच्या साधनातुय भर पडल्या . 
देखीक Vidio tape recorders , vidio casset recorders , vidio Discs , Large 
sreen desplay systems , vidio game systems , T. V Cameras . 


तूर्ताच्या अदमासाप्रमाण हया सगळ्यांचो खप सुमार १०० दशलक्ष डॉलर्साचो 
आसा . हाजेवेल्यात या सगळ्या जिनसांच्या उत्पादनांत कितली वाड जाल्या हाचो 
अंदाज करूं येता . जागतिक व्यापार वाडत आसा आनी हातूंत जपानचो नंबर बरोच 
वैर लागता . फाटल्या वीस वर्सात दूरदर्शन तंत्रज्ञानांत प्रयोग जायत आसा आनी 
विश्वमान्य असो standard आसचो म्हणपाचे प्रयत्न चल्ल्यात . Television signal 
generation आनी Transmission strategin हातूत सर्वम.न्य असो standard जातलो 
म्हणपाची आस्त आसा . High Definition Television 1125 lines , 60 fields . 
वा 2125 lines 60 fields on digital formats हेच भशेन Television Recievers 
सेटस् आविल्ल्या घरांक फाव सारके आनी सोब सारके आसचे म्हणपाकडेनूय भर 
आसा . फुडाराक हांका vidio Teuninal अशेय नांव पडत . हाका लागून राष्ट्रीय तशेंच 
आंतरराष्ट्रीय प्रोग्राम , stock Market माहिती , चालू घडामोडी , रेल्वेचे वा विमानाचे 
Reservation , फिल्मां , नाटकां , concerts घरात वा क्लबांत बशिल्लेकडेन 
पळोवंल मेळतले म्हणपाची आस्त आसा . आनी आमच्यासारकिल्या विकसनशील राष्ट्राक 
हाचो बरोच फायदो जातलो . 

रेल्वे प्रवास 


मनीस जीवितांची दोन वैशिष्टां म्हळयार हालचाल आनी विविधताय . आमी 
सगळे जीविताच्या रस्त्यावेले मुशाफीर आनी घरा आनी घराभायर हे भोवणेत 
वेग - वेगळे अवस्थेतल्यान गेल्यांव . खैच्या एका घराच्या सालाचेर वा दुकानाचेर वा 
रसोरंटाचेर नदर मार आनी पळे . कितें तरी नाविन्य नदरेंत भरतलें . आनी एका 
विशिष्ट सुवातीचेर तर मनीस जीवित आनीकूय ओडलायणे . ती सुवात आमकां एद्या 
व्हडल्या अफाट संवसारांत हो यकःश्चित मनीस बैं आसा हाचो अगडास करता , रेल्वेचो 
डबों म्हळयार अशीच एक सुवात . 


रेल्वेच्या डब्यांत भितर सरचेपैली दर अका प्रवाश्याक ओके तरेचो suspense 
भोंगचो पट्टा . रेल्वे गाडी वेळार येत मू ? आयली जाल्यार आपुण रावला थै अतलो डबो 
रावत मूं ? बरोबर अशिल्ली सगळी मंडळी त्याच डब्यांत शिरत मूं ? भितर घुसलींच 
जाल्यार तांचे जागे तांकां मेळत मूं ? ओक आनी दोन प्रश्न ? A. G. Gardener 
चो निबंध on catching a train हाचेयपरस आमकां चड भेष्टायता . इतली सगळे 
तरेची काचाबुलसाण सोसून मागीर गाडी धरप म्हळ्यार कितले सूऽ जावक फाव ! 
वा ऽ डब्यांत भितर सरून अक पावठ बैठक माल्ली म्हटकच विचारुंच नाका . आमकां 
जर J. B. Priestley नदर वा रवींद्रनाथाची काव्य शक्त आसत तर अक बन्यांतलो बरो 
निबंध वा रुचिक कवीत पाजरल्याबगर राव.ना. 


रेल्वेच्या डब्यांत खरें आकर्षण आसता ते मनशांचे . खरेंच तेन्नाच शक्सपियरच्या 
उतरांची याद जाता . ' मनीस म्हल्यार अग्रुपाचे कर्तुत्व ' ! काय प्रवाशी आपल्या बराबर 
इतले फाल्तु सामान हाट्टात तें पळोवन जे . बी . प्रिस्टले वाजेलो जाल्यार अजाप कसले ! 
काय प्रवाशी दर स्टेशनार देवतात आनी गाडी सुटसर , प्लॅटफॉर्माचे हे तोंक ते दुसरे 
तोंक मेरेन पासयो मारीत रावतात . थोडे खादाड अितके आसतात , गाडी सुटली रे सुटली 

ते आपले फोलीण वा डबो अक्तो करून खायत रावतात . गाडी ब्रेक मारता तेन्ना तांगेल्या 
खावडीक ब्रेक बसता आनी ते कच्च करून आंग काट्टात . थोडे गाडी चलताना खायनात . 
स्टेशन येतकचे प्लेटफॉर्मार कितें मेळता तितलेय तांकां चलता . हावें ओक पॅसेंजर असो 
पळेलो . तो पैल्या स्टेशनार ' गरम चाय ! म्हळ्यार सकाळच्यान शिजैल्लो कसाय 
पियेलो आनी पांच मिनटांच्या अंतराचेर दुसऱ्याच स्टेशनार ताणे थंडगार ' आयस्क्रीम ' 
खाले . थोडे प्रवाशी न्हीदेक अशे वखवखिल्ले आसतात , कि तांकां अजवांड , बोवाळ , 
हांतुळण , भिकूण , जळार , घाण , बी हिन्देमुखार कोयरासमान . केदोय हलकल्लोळ वा बोबो 
जरी डब्यात जाल्यो तरी हिन्दताना ' आवैचो घोव 

आवैचो घोव ' म्हुण ते न्हिदतात आनी अजाप 
म्हळयार पाडा पडिल्लै . आपले स्टेशन येता म्हळयार जिस्त जागे जातात . दर प्रवाशांची 
वेगवेगळी जात . ही जात म्हळयार आमी जाती - काती मानतात वा ना करूंक सोदतात 
तांतली न्हय . ही जात म्हळयार ' कालेत ' ताची प्रकृती वा ताजे वा तिजो सभाव 
विशेष . थोडे त्राशिक आसतात . ते भितर सल्ल्या मात . तांचे खाक् - थूक सुरू . थोड्याक 
मिनटाक स खेपे मुतूंक जाता . संडासाकडे गर्दी लेगीत आसली जाल्पार . तांचो प्रोग्राम 
सारको जावंक जाय . थोडे मावोडया गेल्ल्यावरी आंगातलें बी सगळे काडून मेळटा त्या 
खुटयाळयाक लावन आंगस्तर वा लुंगी रेवडावन पासयो मारतात . काय 
जाणाचे उद्दिष्ट आपुण कोणूच वाचिना तसली पुस्तकां वाचतां . पुण तें 
डब्यांतल्या कोणेय पुण जाणा जाधूंचे हाचेर आसता . पुण ते मेले विडी 
पेटोवंक ताजेकडेन फस्काकाडी नासता . देखून ती ते मागतात . 
आनी ह्या पोराच्यान ती काडीय ते चलयेच्या बापायक दिवंक जायना 
मागीर हो पोर आनी तिचेर लायंन कितें मरत्तलो ? अका स्टेशनापुरतो भितर सरिल्लो 
रेल्वे गार्डाचो इष्ट बापायचे विडयेक आपले सिगारेटचे पोतेर पेटोवन धुवे पर लायन 
मारून दुसऱ्याच स्टेशनावर देवता ही वेगळी गजाल . थोड्या पॅसेंजरांक कितेंय विकतें 
घेवचे जाल्यार ते गाडी सुटलेवेळार बदतात आनी मागीर पैशे दिवचेलेवेळार मोडचे 
पैशे नाशिल्ल्यान तो विकपी बावडो गाडी सुटली तरी बरोच वेळ डब्याक गोळोय 
मारता . थोड्या प्रवाशांक रेल्वेचो प्रवास म्हळयार बारा भुजां बळ ! ते सगलो डबो 
आपल्याच माथ्यार घेतात . बायलां भुल्क कितें जाय - नाका हाचोय पत्कर तेच घेतातं . 
धोवूय अबगल्ले आसतात . प्रवासांत फुके - सवाय हे मानाय मेळल्यात . तीय रेल्वेचीच 
' सेवा ' अशा अर्थान ते स्वीकारतात . गोंयचे मुक्ति आदी रेल्वेक गोंयचे सरादींत कुळयां 
म्हणजे आतां भारत सरकार जातकच जाचे ' कोलंब ' केला ते आनी दुसरे भारतीय 
( तेदेवेळच्या ) हद्दीत कॅसलरॉक हांगा दोन कस्टमां आमकां लागताली . ह्या दोन स्टेशनांचेर 
सामान देवोवप चडोवप म्हळयार भारी कष्टाचें . देखून आमी गोंयकार भोवकरून जाण्टे 
-नेण्टे , बायलां - भुर्गी गचमुड्डी करून आमची पोटली ' डायरेक्ट डब्यात ' घालताले . हो 


- 

डबो लोंडयार गाडयेपसून मेकळो करून पैस उडैताले . आनी फुडली गाडी येतकच 
तिका जोट्टाले . अशा अका डब्यांत पांच स खेपे प्रवास करपाची संद म्हका 
मेळल्या . निमाणे खेपे मात म्हजे दुर्दशेक पारावार अल्ली ना . त्या डब्यांत 
आमच्या किरिस्तांव भावा - भैणीची गर्दी चड आसताली . आनी ती बिराडकारी 
जाल्ल्यान , सान्न , सूप धरून दातें आनी वान लेगीत वांगडा व्हरताली . चड 
तेंपान गोंया आयल्यां म्हण्टकच आंबे - पणस , साठां , भिकणां ( पणसाची , तीय मातयेत 
लोळयल्ली ) खारें ( हातूंत , बांगडे , वेल्ल्यो , कापसाळी , सुंगटां धरून मोरी लेगीत 
आयली ) त्याभायर काजू फेणी , माड आनी व्हिनान चोरिसा वांगडा नासली जाल्यार 
गोंयसान आपुण आयलां म्हणपाची गवाय कितें ? दिरेत ( Direct ) ; दिरेत हे पोर्तुगेज 
अतर - आनी ते वापरल्या बगर तुमकां तदेवेळचे चित्र कळना . दिरेत काँपार्तमेंतांत 
अख्खे गोंय आसतालें . ( दामांव आनी दीव सोडून ) तेन्नाचो हो डबो गोंयचे मुक्ती उप्रांत 
सो जर आसता , तर सगळे गोंयचे राजकी पक्ष त्याच ' डब्यांत कायम रावपाचे आनी 
येतना वतना आपलो वेंचणूक प्रचार करपाचे ! पुण तें भाग्य ताकां ना . तें आमी पळले 
तितलेच . तर कितें सागतालों हांव ? विषय बेष्टोच बदललो . आ ऽ याद जाली . निमाणे 
खेपे हांव ह्या डब्यांत बसलो . लोंडयार पावतकच डबो कच्च सुटलो . अक 
दांत्याची पाव , व्हिनाग्रीचे बाटलेचेर आपटली . तातूंत चोरिसां बुडली , 
संडासाची झुक्ती दारां . तीन इरमांव स मानांक तेंकून बोसलेले , तांची कांतारां आनी 
तातूंत जाप्टेल्यांची विडयेची पोतेरां -हे तरांतरांचे वास जाय जांव , नाका जांव अकदम 
म्हज्या नाकांत गेल्याबराबर , खांच दिसता थैसुन Emergency point शें धरून हावें 
रुळार ज्दी माल्ली . आनी लोंडा स्टेशनार म्हजो जीव घालो . जीव धूवळटालो म्हूण 
सोद घेतले . तेंय ओंकून गेले . वरा - देडा वरात दुसरी गाडी स्टेशनार आयली , हो डबो 
तिणे परतो जोडलो . ती संद सादून हावें म्हजें सामान घेवन , डब्यांत केदीय गर्दी आस 
ल्यार जाता , बसूंक मेळलें ना जाल्यार कोंता येता . सगळे प्रवासी मोवाली लेगीन आस 
ल्यार कामा येता , पुण अथःपर ' दिरेत डब्यात ' बसचोंना म्हणपाचो सोपुत घेवन मुखावेलो 
प्रवास पुण्यामेरेन दुसऱ्या डब्यांतल्यान केलो . कशेय आसूं रेल्वे प्रवासांत बरे - वायट प्रसंग 
म्हजेर जायते आयल्यात . चडशे मजेशीर पुण हांव R. L. Stevenson च्या म्हणण्यालागी 
सहमत आसां . To travel hopefully is a better thing than to arrive ' 
अबैभरीत काळजान भोवप हे मुक्कामाक पाव चेपरस बरे देखून हांव भोवत रावतां . 


करून 


लायटना . 

करंजाळचे वेळेर 


अक सांजेवेळा करंजाळयाचे वेळेर गेल्लो . सूर्याचो तांबडो गुंज गुळो दाँत बुट्टालो . 
कुपां खिणांत आपली रंगरुपां बदलताली . घटकेत घोडो खिणांत हती . खिणांत हातांत 
धनू घेवन घोड्यार बशिल्लो सरदार , अशी तरेकवार चित्रां आनी तरां तरांचे रंगीत 
नकाशे पळोवन त्या अग्रुप चित्रकराची तोखणाय मनांत घोळतानाच म्हजी नदर अका 
दोडप्याचेर गेली . अके आडसायेक तरूण आनी ताची प्रिया वेळेर बसून ल्हारांगी चाळे 
करताली . ती तरणी चली प्रियागधनेंत बुडून गेली . घडीभर आपणाक विसरलेली . पुण 
प्रियकराचे लक्ष म्हजेर गेलें आनी तो सगळोच गोंदळलो तसोच उठून कूस मारचेलो प्रयत्न 
करतालो . पुण ताका म्हजी नदर चुकोवप जमलेना . तो म्हज्या अका हिंदू इष्टाचो पुत 
आनी ती अक कॅथलिक आकवार चली दिसूक विलक्षण सुंदर . दोगांय 
ओकामेकांच्या मोगांत घुस्पल्यार मांडवीचे कितले उदक व्हावला जयत काळाक खबर ! 
तिका पळेल्याबराबर म्हाका कवी अनिल देशपांडेच्या दोन वोळींचो याद जाली . ' मादकता 
जाते मर्दवी विरून सौदर्य सोज्वला आड दडतें सोलीव सुखाचे स्वप्न एक जीवाला जागते 

सोबीत पोर तें . हांव तिचो चेरो कसोच विसरचोना . सौदर्याक सोबीत 
कायेचो पड्डो कसो आसू येता , तें आयज कळले . जसते निव्वळ गामांची चारूता त्याहून 
असते अधिक कांहीं - अनिलाची याद जावपाक आनी अक कारण म्हळयार हालीच कवी 
अनील भायर पडलो . नागपूराक ' पेर्तेव्हा ' ह्या ताच्या सग्रहांतली मदन आती पेरीना 
चेर प्रेम जीवन ही ती मुक्तछंदातली कविता . खासा आनीलाच्या तोंणातल्यान म्हाका 
आयकुपाची संद मेळिल्ली . तांच्यो कविता ताच्याच तोणातल्यात आयकप ओक आगळीच 
गोडी आसली . तांची अक खास वाचनशैली मुक्तछंदातलीय ते विशिष्ट ढंगांत वाचताले 
आनी तो तसोच वाचूक जाय म्हणपाचो तांचो आग्रो . ' प्रेम आनी जीवन ' हे कवितेत 
अनिलांचे विशिष्ट प्रेमाविशींचे तत्वज्ञान आसलें . पयलींच्या आनी उप्रांतच्या कितल्याशाच 
कवितांचे तें अधिष्ठान त्याभायर मुक्तछन्दातली ही तांची पैली कविता . 

तुमकां मुक्तछंद कसो सुचलो ? काय तांकां विचारल्ल्यार ते वासुदेव बळवंत 

पटवर्धन हांचे संस्कार , अशी ताणी जाप दिली . अनिलांचेर केशवस्तूत 
Browning हांचेय संस्कार जालें . संस्कृत आनी उर्दू काव्यूय ताणी भरपूर वाचिल्लें . 
त्याभायर शेक्सपीयर , सपर्ट ब्रुक , संत वाङ्मय हाणीय तांकां प्रभावित केल्लें . ' एका 
पढी वे आत्मकथन ' ह्या पुस्तकांत तागी तांवेर जाल्ल्या विशिष्ट संस्काराचो उल्लेख 
केला . 


अके सत्य घटनेचेर आधारलेली वाची खबर , मदन हिंदू आनी पेरीना पारशी . 
दोगाचेंय एकमेकांचेर उत्कट प्रेम . घरच्यांचो लग्नाक विरोध . दोगानीय निश्चय केलो . 
जीव दिवपाचो . अकमेकांक वेंग मारून न्हयेत जीव दिलो . दोगाचीय प्रेतां सापडली ती 
वेंग मारिल्ल्याच अवस्थेत . पुण दोगाय जीवांच्या निष्ठूर आवैबापायनी प्रेतां कापली 
आनी आपापल्या धर्माप्रमाण तांचे अंत्यसंस्कार केले . ही घटना कवी अनिलान प्रेमती 
कवितेत काळीज हालता अशा शैलीत मांडल्या . हावें करंजाळया पळेल्या जोडप्याकूय 
घरचो विरोध आसूक जाय . देखून ताच्या मोगाचो फुडार कितें ह्या प्रश्नाची जाप 
आमचो समाज कितलो सुधारला हाचेर थारतलो ! 


पावला कणकणी 


पुनव काय अमास 


स्वर्गेस्त काकासाहेब कालेलकर , दिल्लीत राजघाटाक सन्निधींत रावताले केन्ना 
केन्नाय दिल्लीक गेल्लेकडेन म्हाकाय तांचे सान्निध्य वा सांगात मेळला . सकाळीफुडे 
प्रार्थना जाताली . आनी त्या उप्रांत अंक पन्नास पंचावन वर्सा पिरायेचो खादीधारी 
सद्गृहस्थ पूज्य काकासायबांचे पाय चेपतालो . हांव दिल्लीत ते खेपे पंधरा वीस दीस अल्लो . 
म्हाकाय प्रार्थनेची संवय जाली . त्या सद्गृहस्थाची ओळख जांवची म्हुण अमळशीक 
लागली . पुण संघ मिळनासली . अक दीस संघ सादून हांवे प्रार्थने उप्रांत त्या गृहस्थाक 
आडायलो आनी तांची ओळख केली . ताणी म्हाका आपले नांव सागून दिल्लीतलो आपलो 
पत्तो दिलो आनी जेवणाक आमंत्रण दिले . ताजे नांव आसलें कालरा आनी तागेली तीन 
काय चार प्रचंड कापडाची दुकानां . म्हज्या अदमासान तो दिल्लींतलो अक कोट्याधीश . 
जाच्यान आपणाले पाय चेपून घेवपाक सहज अर्द डझन लेवके सेवेकार दोवरूं येता . पुण 
ताज्या घरात सगळी प्रचुरताय आसूनूय अत्यंत सादे रावप . म्हजे आतिथ्य बरें जालें . 
तागेले सगळे पुत आनी सुनो अकठांय रावताले . घडीभर हांव भांबावलो आनी मनात 
दिसले . आमच्या गोयंच्या श्रीमंताक हाडून हो देखदिणो धराबो दाखौंचो . उप्रांत हांवे 
कालराक विचाल्लें- ' सन्निधींत ' येवन तुकां प्रार्थनेइतकेच समाधान भक्तिभावान असल्या 
मनशाचे पाय चेपपान मेळतात . सुर्वेक काकासायबा विशींच्या म्हज्या समाधाना आड 
येवप ताकाय परवडलेना . आनी ताणी म्हाका अक गजाल सांगली . ती म्हळयांर गांधी 
युगातले काय अत्तम मनीस जे अल्ल्यात तांतलो अक काकासायब . असले मनीस आता 
दुर्मिळ जायत चल्ल्यात २ खयूंय आसले जाल्यार तांकां लापयाव घेवन सोदचे 
पडट्टले . असल्या आदरणीय मनशाविषयीचो भौमान तांच्या डोळ्यात दिसतालो . म्हाका 
ताचे म्हणणे पटले . 


हालींच जन्ना काकासायब भायर पडले तेन्ना म्हाका कालरांच्या झुतरांची याद 
जाली . खऱ्यानीच जेन्ना रासवळ जीवीताचेर आमी नदर मारतांव , तेन्ना गांधी , टिळक 

गोखले , आगरकर , लाला लजपतराय , पंडित मदन मोहन मालवीय , आचार्य कृपलानी 
जयप्रकाश नारायण , डॉ . राम मनोहर लोहिया सारकिली अकापरस अक अशी तेजस्वी 
नक्षत्रां आमकां दिसना . म्हजेसारकिलेच किरकोळ मनीस वचत त्या मळार ' मी ' , 
म्हुण मिरेतात . अशा वेळार विनोबांनी सागिल्ल्या अका विचाराचेर मनन करचे पट्टा . 


विनोबांक अकदा अका शिष्यान विचाल्ले - विनोबाजी , तुमकां धवेफुल्ल 
पिठासारके शितळ चाने दिवपी पुनव आवट्टा काय काळो किट्ट काळोख संसारार घालपी 
अमार आवट्टा . विनोबान जाप दिली ' म्हाका अमास पुनवेप रस चड प्रीय ' आयकतल्याक 
अजाप जालें - विनोबान म्हळे - कारण सांगता , पुनवें दिसा चंद्रिमाचे चांदणे इतले आसता 
कि हेर नक्षेत्रांक लुकलुकपाची लेगीत संदूच मेळना . उमाशे राती हाजे उरफाटे 
घट्टा . मळबांत चंद्रिम नाशिल्ल्यान अगणीत नक्षत्रांक आपापल्या तांकीप्रमाण 
लुकलुकपाची तरी मेकळीक आसा . केदो गहन विचार हो . आयज रासवळ जीवीतांत 
महात्मा गांधी सारकिलें भव्य व्यक्तिमत्व ना . देखून सर्वसामान्य मनशाची आपल्या 
तांकीप्रमाण चमकुचेली संद वाडल्या - हीच देख आमी घंव जाल्यार राष्ट्र रथ जायत्या 
पथार आमी हाडू येता . 

अबला काय प्रबला ? 


आदारक 


आमगेर घरकामाच्या 

ओक वाडिल्ले चली आशिल्ले . 
दिसूंक बरें आनी शुचिर्भुत . हांव घरा गेल्लेकडेन ताका पळेतकच पैले पावठ आमच्याच 
नात्यातले कोणूय आसूं जाय अशें म्हाका दिसले . मागीर वासपूस केल्यार अंती ताजे नांव 
गांव कळले . घरच्या बायलांक तांच्याच गुणाक लागून वावर चड पट्टालो . तांका आदार 
मेळलो म्हणून समाधान जालें . दुसरे खेपे चवथीकडेन घरा गेल्ले कडेन ते दिसलेना ते बँ 
काय म्हणून विचाल्ल्यार ताजी सोयरिक जाल्ल्यान ते सोडून गेले म्हणपाचे समजले . ते 
गेले म्हणून वायट दिसलें पुण ताजी सोयरीक जावन तें संसाराक लागले हे आयकून बरें 
दिसले . पुण घराकडेन कोणाचोय तरी आदार जायच आशिल्लो . हांवे म्हज्या अका बरे 
मागप्याक ही गजाल सांगली आनी ताज्या होलमाक कोणूय आसले जाल्यार म्हाका 
कळय म्हुण ताका फर्मायलें . ताणे ' आ ' म्हणून तो गेलो . उपरांत अकस्मात अका शेन 
वारा तो मनीस शेट म्हज्या ऑफिसांत आयलो आनी म्हज्या कुडीची चावी मागू 
लागलो . कित्याक काय म्हळयार , तुका जाय आशिल्ली चली 

हांवे हाडल्या आनी ती 
स्टॅडार आसा . ऑफिसात त्या दिसा म्हाका काम आशिल्ले - देखून सर्कल येवन ताका 
मेळून थारावप शक्य नासले . हांवे चावी दिली आनी ऑफिस सुटल्याउप्रांत हांव सकैल 
देयलों . ते चलयेन दार धांपिल्लें . हांवे घांट वाजली . ताणे दार काडले आनी लजेन मान 
सकल घालून व्होकल कशी लजता . हांवे विचारलेल्या प्रस्नाचीय जाप म्हाका मेळना 
जाली . म्हजो पेच जालो . ताका थैच दोवरुन हांवे परतो मघ्यताक गांठलो आनी ताची 
पूराय वासपूस केली . ताणे तागेली सगळी खाणा खुणा सांगून म्हाका म्हळे , तूं 
हांगाच तुजे सरेन दोवर , तुकाय रांदून वाट्टलें आनी ताकाय आदार जातलो . ताका 
तागेलो असो कोणूच ना . हांवे म्हळे म्हाका जाय आशिल्लो तो आदार हांगा न्हंय , म्हज्या 
घराकडेन रासवळ कुटुंबात . थें वचपाची ताजी तयारी आसल्यार सांग . ताणे मान्यता 
दिली . इतले मजगती म्हजे कितलेशेच इष्ट म्हाका म्हज्या कुडीत सोद्रुक आइल्ले आनी ते 


ताका 


पावला कणकणी 


चलयेक पळोवन आपणाक जाय तसो तर्क वितर्क करून गेले . तांचोय अन्याय करू नज . 
तें चली देखणे - हावे म्हळे - आलिया भोगासी - हांव म्हजे कुडीत अकटोच रावता . म्हज्या 
शेज'राक ओकजाण्टी बायल अकलीच ' रावता . तिजेकडेन हे चलयेची ओळख केली , आनी 
ते रातीकडेन तीजी हिदपाची सोय शेजरा केली . सकाळी उठून ताका आमच्या घरा 
पावयले तेन्ना जीव सू जालो . घराकडेन बायलांनी ताजी वासपूस केल्ले अंती - आदार 
नाशिल्ले हे चलयेक ताज्या देखणेपणाक लागून बरीच घरा बदल ची पडल्या म्हणपाचे 
समजलें . हांवे म्हळे तुमी ताका घरच्या मनशाभशेन वागयात आनी आठ दिसांनी तुमचो 
अणभव सांगात . . . घरासून परतो येतना हांव हयाच विशयाचेर येवजीत अल्लो . आमी 
बायलांक समान हक्क दिल्या- ' पर कांता ज्या माता रे ' अशीय संत वचना आमच्या 
पदराक आसता अशेय आसून बायलांकडे पळोवचेली आमची नदरच कशीबदलना ? 
हांवे हे विशी म्हज्या इष्टाकडेन चर्चा केली - ताणी पुरातन काळापासून दादल्यांची 
बायलांकडेन पळोवपाची जी नदर आसा तीचो नियाळ केलो . बायल म्हण्टात ती ओक 


उपभोग्य वस्त , 


आपणाक ती तशेंच समजत आयल्या . अशो कितल्योशोच नमुदार गजाली ताणी 
सांगल्यो . आनी श्रीकृष्णाचे उदाहरण दिले . हांवे म्हळे श्रीकृष्णाची वेगवेगळ्या 
बायलाकडेन जो संबद अशिल्लो तो सारको नियाळून पळोवंक जाय . गोपीवांगडा तो 
खळलो भूर्गेपणात . चवदा वर्साची पिराय जावचे आदी . हया संबदाकडेन वाकडे नदरेन 
पळोवपी लोकांची नदरच वाकडी . तागले सत्यभामा आनी रुक्मिणीकडेन संबद घोव 
बायलेचो . तितलोच दाट संबंद ताजो आनी दोगीकडेन . अक राधी आनी द्रौपदी पुण 
हया संबदान सेक्साक सुवात नाशिल्ली . राधेत आवै , धूव , भयण , बायल आनी सखी हे 
पाचूय संबंध अकठाय जाल्लें . द्रौपदी ही निव्वळ सखी - होच संबध घडये खरो . दादलो 
आनी बायल हाचे मजगती आवयचो , धूवेचो , भयणीचो वा बायलेचोच संबध कित्याक 
आसचो ? रगताचेर वा सेक्साचेर अशिल्लो संबध सोडून आनी अक संबध आसू येता 
तो इश्टागतीचो . कुब्जाक अष्ट वाकूड आसून लेगीत श्रीकृष्णान लागी केलीना ? 
बायलांकडेन जे नदरेन आयजमेरेन आमी पळेत आयल्या व ती नदरच बदलूक जाय , 
घडये बायलानीय आपणाक पळोवचेली नदर बदलूक जाय , नाजाल्यार ती सबला 
अबलाच उरतली हया निर्णयार हांव पावलो . 


★ 


★ 

भुवनेश्वर 


जण 


अखिल भारतीय काँग्रेस समितीचे अधीवेशन भुवनेश्वराक भरपाचें आशिल्लें 
मुक्त गोंयच्या फुडाराचो प्रस्न येवचो आसलो . गोंयचे काँग्रेसींत तीन तरांचे सदस्य 
आशिल्लें . १ ) संघप्रदेश वादी . २ ) गोयचे विलीनीकरण महाराष्ट्रांत जांवक जाय 
म्हणपी ३ ) गोंयची भास आनी अस्मिताय वेगळी आशिल्ल्यान भारतांतर्गत गोंयचे घटक 
राज्य जांवक जाय , अशे मानपी . काँग्रेस महासमितीच्या अधिवेशनाचे महत्व लक्षात 
घेवन अतां सांगिल्ल्या तीनूय तरांच्या मतप्रणालींच्या वांगडयाक केन्ना काय भुवनेश्वराक 
वचून आपलो जीव घालचो आनी गोय , प्राक्तन घडोव , अशें दिस . अदेंत ओरिसाच्या 
अका तोंकाक आशिल्ल्या भुवनेश्वराक करों वचचे असो प्रश्न 

अकल्याक 
पडिल्लो . म्हजो जीव तर अचंबळ जाल्लो . काँग्रेसची अधिकृत अशी बसची व्यवस्था 
नाशिल्ली . इतल्यान म्हज्या सुदैवान मडगांवचे अंक म्हजे इष्ट वकील घटक राज्य वादी 
हाणी आपुण खाजगी मोटारीत वतलो आनी तांतूत म्हाका जागो आसा म्हणपाचो 
निरोप धाडलो . भुवनेश्वरचो प्रवास म्हज्या बोल्सास परवडपासारको नाशिल्लो . म्हण्टकच 
हो निरोप मेळनापुडे जीव सूऽऽ जालो . पुण रोखडोच विचार आयलो . म्हजें वरीच घटक 
राज्याच्यो कल्पना काळजांत येवन आशिल्लो म्हज्याय पारस सिनियर इष्ट थे पांवूक जाय . 
तोय म्हजेवरी कफल रक . देखून वकीलाचे धाकटे मोटारीत ताची सोय केली आनी म्हज्या 
नशिबांत चिटमिटचे पडले . ७ अप्रिल १ ९ ६४ दिसा काँग्रेस पार्लमेटरी बोर्डाची मिटींग 
जांवची आसली . महाराष्ट्रवादी पक्षाचे राज्य गोंयात चलतालें . सर्गेस्त जवाहरलाल 
नेहरु आजारी पडिल्ले . तांकां मेळचेली लेगीत बंदी आशिल्ली . ३ एप्रिलाक गोंयसून 
भायर सल्ल्यारच मोटारीन ७ एप्रिलाक भुवनेश्वर गांठू येताले . ३ एप्रिल अजवाडलो . 
दनपारची १२ वरां जाल्ली . म्हजे तकलेंत भुवनेश्वर पुण बोल्सांत सगळे मेळून चौदा 
काय पंदरा रुपया- हांवे मनात म्हळे पळोवया , कशे कितें घट्टा तें . इतल्यान फोंडेच्या 
प्रासार अंक प्रायव्हेट टॅक्सी थाल्ली . 

म्हजो बरो मागतो , 
गोंयच्या राजकर्णात रूच घेवपी तांतल्यान देवलो . ताका हांवे हटकिलो आनी सहज 


आनी एक 

३५ 


इष्टाक 


भुवनेश्वराक येता काय विचारले . पयली ते धाकटे गाडयेची खबर काडली . गाडयेचो 
ड्रायव्हर बांदोडेचो- गाडी बरे स्थितीत आशिल्ली . फोड्यांत पेत्रोल गाझोलीन उदार 
मेळसारके आशिल्ले . फक्त म्हज्या इष्टाक त्या सोमाराक त्रिबुनाल आशिल्लो . हांवे 
म्हज्या बॉल्साची कल्पनाच ताका दिली ना आनी भुवनेश्वर याच म्हणपाचो आग्रो 
धल्लो . ताका त्रिबुनालार ' आतेश्ताद ' धाडून दिवपाची हमीच हावें घेतली . ताणे मान्य 
ताय दिली . ड्रायव्हर कबूल जालो आनी बांदोड्या वचून आठ दिसांची बेगमी करून 
आयलों . अका दोतोरागेर वचून आतेश्तादूय घेतलो . म्हज्या इष्टान बँकेंत वचून हजार 
भर रुपया हाडले . आनी आमी ३ वरांचेर गाडयेंत गाझोलीन घालून तयार जाले . 
ड्रायव्हर धरुन आमी तिगूच जाण आशिल्ल्यान जमल्यार आनी दोगांक व्हरचे हे थारावन 
हांवे गाडी वेलंगा घेवंक सांगली आनी थै सून आनी अका गृहस्थाक गाडयेंत घेतो . तो 
गृहस्थ सधन आशिल्ल्यान आपली दुडवांची बेगमी तो व्यवस्थीत करतलो म्हणपाची 
म्हका खात्री आशिल्ली . तशीच गाडी परती मडगावां व्हेली आनी , आनीओका 

घेतलो . ताणेय आडेवेडे घेतलेना . भुवनेश्वर वचचेली 
संद दारांत चलून आईल्ली , ती कोण सोट्टा ? आमचो प्रवास व्यवस्थीत 
जालो . वाटेत कसलोच त्रास जालोना . आनी ७ एप्रिल १ ९ ६४ त आमी 
सकाळीफुडें भुवनेश्वर गांठले . होटेलाचेर न्हावन धुवन आमी अधिवेशनाक गेले . 
आमचे पैली पाविल्ल्यांक आमकां पळोवन अजाप ' जाले . पार्लमेटरी बोर्डाची मिटिंग ११ 
वरांचेर जावंची आसली , त्या आदी गोयकाराचे म्हणणे आयकून घेवचे अशी तांची 
अित्सा आसली . बोर्डात लाल बहादूर शास्त्री , श्रीमती इंदिरा गांधी , फक्रुदीन अल 
अहमद , मुरारजीभाय देसाय , स . का . पाटील , कामकाज आदि बडी बडी प्रस्ता आशिल्ली 
विलीनीकरणाची बाजू दोगांनी आनी घटक राज्याची बाजू दोगांनी मांडची अशी सूचो 
वणी आयली . त्याप्रमाण सोपलेले श्री . अॅथनी डी सोजा आनी अॅड . गोपाळ कामत हाण 
विलीनीकरणाची बाजू मांडली . गोवा काँग्रेसचे तेदेवेळचे चिटणीस सर्गेस्त लिगोरिय 
काँत काहॉल्यू हाणी विलीनीकरण विरोधी अलोवप केले . आनी निमागे आमकां गोंयचे 
घटक राज्य कित्याक जाय म्हणपाचे अलोवपाचे म्हज्या वाटयाक आयले . म्हज्या ल्हान 
शाच अलोवपाचो परिणाम पक्ष श्रेष्ठींचेर जाल्लो हे तांच्या तोंडार स्पष्ट दिसताले . म्ह " 
अलोवप जातकच त्या वकील इष्टान म्हाका वेंग माल्ली आनी म्हळे- हयाच खाती 
तूं म्हाका हांगा आइल्लो जाय आशिल्लो . - हांवे म्हळे , तुमकां सगळयांक जाय आशिल्ल 
देखूनूच बोल्सांत अवघे १४/१५ रुपया आसताना इतले पैस येवचेले धाडस हांवे केले 
त्या गृहस्थान अप्रांत म्हज्या सगळ्या येत्यावत्या खर्चाची वासपूस केली . आनी अजा 
म्हळचार तेच रातीकडेन हांवे सांगिल्ली सगळी रक्कम म्हजे सुवादीन केली . ७ एप्रिल 
१ ९ ६४ त गोंयच्या राजकी फुडाराविशीधा वर्साचो मोरेटोरियम्चो काँग्रेस पार्लमेंटर 


पावला कणकण 


बोर्डाचो जो निर्णय आशिल्लो त्या निर्णयाक अशे रितीन म्हजो हातभार लागलो देखून 
म्हाकाय समाधान जाले . आनी लोकहिताचें बैचेय CAUSE काळजांत आसल्यार 
आनी त्या खातीर प्रांजळपणान वावुरपाचे आसल्यार कसलीच आडखळ येना - दुडवाची 
तर नाच ना या निर्णयार हांव पावलो . 


पावला कणकणी 


सुशिक्षीत न्हवरे पावणेर 


म्हजे मार्फतीन एके चलयेची सोयरीक जुळली . चली शिकिल्ली सवरिल्ली 
नोकरीय करताली . चल्याच्या बापायन टिपण घेतिल्ले . चल्याचे टिपण दीव नासले . 
ज्या भटाक ताणे तं टिपण दाखैल्लें तो चुकून म्हज्मा ओळखीचो . ते टिपण बरें जुळता . 
म्हणपाचें ताणेच म्हाका सांगलें . उप्रांत म्हयनो गेलो . वरपक्षाचो कांय निरोप ना . हांवे 
मनांत म्हळे चलयेची इत्यंभूत माहिती वा up to date information घेतात आसूये . 
पुण तेंय बरें मेळिल्लें म्हणणाचे म्हाका लग्नाउप्रांत समजले . म्हैन्या उप्रांत अलोवणी 
करपाक न्हवरेकारागेर व्होकलेकार येव येता म्हणपाचे समजले . ठरिल्ल्याप्रमाण आमी 
चौगजाण गेले आनी चा बी घेवन जातकच , टिपण जुळता मूं ? असो हांवें प्रश्न केलो 
न्हवन्याचो बापूय मात्सो गडबडलो आनी ताणे म्हळे , व्होंडलेशे गुण पडनात 
त्याभायर कुंडलेंत मात्सो दोश आसा . पुण तसो प्रसाद बी घेवन पळोवया . अशी 
उडवाउडवीची जाप ताणे दिली . हांवे म्हळे तुमची इत्सा आसल्यार शुभ कार्याक देव 
केन्ना आडखळ हाडीना . ' तुमकां कितें उलोवपाचें आसा ते मेकळेपणान अलैले बरे . 
उलोव गी म्हळ्यार घालपासंबंदान कल्पना आईल्ली बरी ' तागे जाप दिली . इतल्यान 
ताजी घरकान दारांत येवन कुशीक उबी रावली . हांवे म्हळे , ' सांगात तुमी तुमचे कितें 
आसा तें , आमचेपासून न्हय . ' पुण आपले धुवेक तिणे कितें कितें घालां हाजी लांबलचक 
वळेरी तिणे दिली . ती वळेरी आयकून व्होकलेच्या भावाचो आवरो उडलो . ताणे 
म्हाका ल्हवूच भायर व्हेलो आनी शिटकावणी दिली . ' शंकरवाब , हे प्रकरण आमका 
झेपत शें दिसना . ' हांवे म्ह D थार धर . तुजे लिस्ट म्हजेलागी दि . जाण्टेलो खै मेरेन 
पावता तो पळोवया . आनी आडेवेडे घेवन दोट्टी घोटवेल्यान ॲकोडी घोटांचेर हाडलो 
आनी बाकीच्या वळेरेक मान्यताय दिली . व्हंकलेच्या आर्थीक परिस्थितीची कल्पना दिल्ली 
जाल्यार सोयरीक म्होडपाचो संभव अशिल्लो . देखून चड ताणून धल्ले ना . तरी आसताना 
न्हवन्यांच्या आवैकडल्यान आनी एका नगाची सुचोवणी आयली . हो फाड्याचो नग 
व्होकलेच्या भावाक कसोच जमचोना म्हणाची म्हाका खात्री आशिल्ली . स्थळ तर 

सोडूक फावना आनी वरदक्षिणा जमना हया पेंचात हांव पडलो . पूण कितें जाता तें 
जाता , वेळ पडल्यार हया नगाखातीर म्हज्या बोल्सांतले गेल्यार जाता , असो थोडोसो 
उण्णो भाव हाडून आमी न्हव रेकारान सांगिल्ल्या आंकडयाक मान्य जाले आनी तोंड 
गोड करुन आयले . ऐन ती गजाल मानली म्हटकच देव लेगीत हयकार दिता . देखून 
फुडल्यो गजाली सुरळीत जाल्यो आनी लग्नूय बरेक भशेन जाले . पुण हांव मात 
अजनूय ताळणेंत पडला . इतले समाजसुधारक जावन गेले . शिक्षणाचो प्रसार जाला . 
तरी ही बरदक्षणेची वा दोतीची दुष्ट प्रथा अजूनूय कशी आमकां पिट्टा . पोरूं वर्सा 
लोकसभेत जाहीर जाला त्या प्रमाण स म्हैन्याच्या अवधींत नीकतेच लग्न जाल्ल्या 
व्होकलांच्यो २ ९ आत्महत्त्तेच्यो तशेच २४ आत्महत्त्या करंक सोदतल्या प्रयत्नाच्यो 
केसी दिल्ली पोलिसांकडेन नोंद जाल्या . हांतल्यो ११ आत्महत्त्या वरदक्षणेकलागून 
हे वैराशिक अखिल भारतीय थराचेर व्हेलें जाल्यार परिस्थिती कितली 
भयानक तें कळतले . भारतात फाटल्या पन्नास वर्साक हजारांनी निष्पाप तरण्यो बायलो 
वरदक्षेच्या वेदीचेर बळी गेल्या असतल्यो . वरदक्षणेचे समर्थक तिचे मूळ अथर्व आनी 
ऋग्वेदांत आसा म्हण्टात . कालिदासान इ . स . ४०० त बरैल्ल्या रघुवंशात विदर्भ 
राजान आपल्या भैणीच्या लग्नाक भरपूर वरदक्षा दिल्ली म्हणपाचो उल्लेख सापट्टा . 
इतिहासांत अक नामनेची घडणूक म्हळयार पोर्तुगालची राणी रेजंट हिणे आपले धुवेक , 
काथारीन द ब्रागांझा हिका इंग्लडच्या दुसऱ्या चार्लसाक दितना जी वरदक्षणा दिल्ली 
तांतूत मुंबयचे बंदरुय आसले . तिणे त्या भायर आनीकूय भरपूर दुडू घालपाचे उतर 
दिल्ले . उप्रांत हे अतर पाळूक ती विसल्ली . परिणामी राजन तिका दासी कशी वागैली 
आनी आपली राजनदर दुसरेकडेन वळेली निमाणे काथारिनाक पोर्तुगालाक परतुचे पडले 
आफ्रिकेत आनी उदेंतेकुय ही प्रथा असा . भारतांतल्या कितल्याशाच सुवातीनी वरदक्षणा 
बदता म्हणसर म्हैन्याचे म्हैने वतात . चलीं म्हळ्यार आर्थिक नदरेत लुकसान आनी 
घोवांच्या घरांत ती अत्पादक अशें कांयच करीना हे समजुतीचेर तिचो जल्म . देखूनुच 
अका घरांत चली जल्माक आयली म्हण्टकच घरच्यांची तोंडा काळी जातात . फ्रांसा 
सारकित्या सुधारलेल्या राष्ट्रांत लेगीत अशेच घट्टा जावंक जाय . simon de bovoir 
हिगेल्या second sex ह्या पुस्तकांत , हाची प्रचिती येता . भारतात इंग्लिश शिक्षणाबरा 
बर सिव्हील सर्वट्स , दोतोर , वकील , इंजनेर बी जातकचन हवांच्यो दरोय वाडल्यो . 
आर्थिक घडी बदलली आनी वरदक्षणेक अक वेगळेच रुप आयलें . कायद्यान हे प्रथेक 
बंदी घाल्या . Hindu succession Act 1956 धुवांक आनी पुतांक घरचे इष्टेटीचो 
समान अधिकार दिला . १ ९ ६१ चो dowry Prohibiticn Act संसदेच्या दोनूय घरांनी 
अक वर्सभर चर्चा करून पास जाला . ह्या कायद्याच्या तीसऱ्या कलमाप्रमाण वरदक्षणा 
प्रत्यक्ष वा अप्रत्यक्ष घेतल्या मानशाक ख्यास्तूय फर्मायल्या ( स म्हयने बंदखणीची ) 

राजा राममोहन रॉय , दयानंद सरस्वती , ईश्वर चंद विद्यासागर बी समाज सुधा 
रकांनी तिच्या आड आवाज काडलो . महात्मा गांधीन तर शिकस्त केली . यंग इंडियांत 
ताणी हे विशीं बरतना म्हळ्ळे , सुशिक्षीत तरूण आपल्याकूच पावणेर घालता आनी 
आवैबापूय धुवेक विकपाक ताका मोलायतात . 


पावला कणकणी 


भेड्डो घोव आनी ताजी बायल मोनी 


आदांव आनी एव्हाची काणी आमकां बरी खबर असा . येडनचे बागेत दोगांय 
मौजा मारुन दीस सारताली . पुण अक दीस एव्हाची जीब चाळवली आनी ते बागेतलें जें 
फळ खावंक तिका मना केल्लें , तेंच फळ तिणे खाल्लें . देवाक माल्ली तिडक आनी ताणे 
दोगांकूय सकल धर्तरेर धांवडावन दिली . हांगा ती दोगांय मनीस कुळयेचे मुळावें जोडपे 
थल्ली . आदांवाच्यान हेरशीं एव्हाक आडांव येताली पुण ताणे ते काम केलेना . देखून 
आदांवाकुय एव्हा वांगडा ख्यास्त मोगची पडली . पुण आनी अक गजाल घडली , ती मूळ 
कथेत सांगूक ना . ती म्हळ्यार आदांवाक आनी अक जबरदस्त ख्यास्त सोसची पडली . 
एव्हाचे थार नासताना बडबडपी जीबेचो आदांव सासणाचो बळी जालो . 


बायलांची ही थांव नाशिलली बडबड आसा , ती सदांच दादल्यांचो अजापाचो आनी 
भेरेवन पडचेलो अक विशय जावन पडला . कवी आनी नामनेच्या बरप्यांनी हाचेर नाना 
तर्क वितर्क चलैले . भोव करून बायलेच्या जीवेच्या लवचिकसाणीचेर लॅटिन कवी 
( ovid ) ओव्हिड ( metamorphosis ) मँटामॉर्फसीस ह्या आपल्या पुस्तकांत अक कथा 
सांगता ( tereus ) तेरेवसू हाणे फेलोमेलाचेर बलात्कार केलो आनी तीजी जीब कापली 
उप्रांत ते जीबेचें कितें जालें हैं तो आमकां सांगीत रावता . वर्णना काव्यात असा . 
ब्लेडीन तिजी जीब थरथरत्या मुळान वेगळी जाली . जमनीर पडिल्ली जीब केदोवेळ 
वळवळटाली , कितें तरी ल्हव आवाजान सांगूक सोदताली . आनी दुखवल्ले जिवाणे जशें 
फडफ डत सरपट्टा , तशीच ती हुळहुळीत जीब सरपटत फडफडटाली . 


तोंड नासताना ही जीब जर इतली हुळहुळता तर सगळे अवयव सारके आसतकच 
हिचो प्रताप कितें पळोवचो अशे ओव्हिड म्हण्टा . 


चाँसरच्या कैंटरबरी काणयानी बाथ ( bath ) च्या सज्जन बायलेविशी थामस 
म्हण्टा . बायलांची जीब खरवतीच्या पानांची केल्ली आसूंक जाय . आनी अशे तरेन 

बायलांच्या जीबांची तुळा खरवतीच्या पानालागीं करून हो देवदूत हे सजणी बायलेक 
सर्गात भितर घेवंक नकार दिता . ( spectator ) स्पेक्टेटर हया आपल्या पुस्तकांत एडि 
सनात ' वक्त्यो बायलो ' हाचेर खास निबंध बरैला . अंथनियाच्या नामनेच्या वक्त्याक 
साँक्रेटिसाक लेगीत जाहीर अलोवपाक के बायलमनशेन शिकैला अशें सांगून तो फुडें 
म्हण्टा . ' दादल्यांची तोखणाय करताना काय जाण म्हण्टात कि खैच्याय विशयाचेर 
तांच्यानी वरांची वरां अलोवं येता . ' पुण खरे म्हळ्यार हो भौमान बायलांक वचूंक फाव . 
तांच्यानी कसलोच विशय नासताना आदेसांचे आदेस बडबडूं येता . पोलक्याची 
कड कशी धरची हाचेर वरांची वरां अक बायल अलैल्ली हांवे आयकल्या . 
दुसरे अकलेन वावराडेन चिक्र फोडले म्हणून आदेसभर कोंकणीतले सगळे 
अलंकार वापरून तिका जर्जर केल्ली हांवे पळेल्या . ताका सदांच दिसताले बायलांक . 
न्यायालयांत अलोवक मेळिल्लें जाल्यार कोर्टाची शान आनी वाडपाची . ती सोबितकाय 
पळोवंक एडिसन वांचलो ना . ते आमच्याच वांटयाक आयलें ही वेगळी गजाल . तांची 
कल्पनाशक्ती अतिशय विलक्षण . दुसऱ्याचें इल्लेशें झुणे मेळल्यार तें आपले कल्पनाशक्तीन , 
प्रतिभेन , मीठ मसालो लावन कशें विस्तारावचे हे कसब तांच्या फाटल्यान सोंपलें . अकूच 
गजाल बायलां वेगवेगळे तरेन - तरेतरेच्या परिस्थितीत रेवडावन सांगतात . अक लग्न 
फिसकटलें . अके जाण्टे बायलेक तो विशय मेळलो . तिणे सारको अक म्हैनो भर तो 
चघळलो . पैले सुवातेर तिणे होंकलेक दुशण दिले . दुसरे खेप तिणें तिजी काकुट 

केली . 
तिसरेखेपे तिगेलो तिका संताप आयलो . चवथे खपे अजाप जाले . पांचवे खपे तिका 
हांसचे काय रडचें हेच समजलेना . 


बायलांची टांक दांदल्यांप रस चड कित्यात आसा हे एडिसनाक अजाप आनी 
तांकां दादल्यापरस मोलय चड . घडये बायलांच्यानी आपले विचार दादल्याभशेन दांबून 
दोवरुनज . चेपून दोवरपाची तांची शक्त उणी . देखून जावंये . ताणे आपल्या अका 
इष्टाक बायलेच्या जिवाची चिरफाड ( disect ) 

करुन तांतूत कांय द्रव्यां वा पातळ 
पदार्थ अशे आसत कि जांकां लागून थांबनास्ताना अलोवपाची टांक . ती जीब ज्या 
मनशाक आसता ताज्यांत येता जाल्यार पळोवपाक फर्मायले . घडये हे जिबेचे 
दोरयो इतल्यो लवचिक आसूये कि ती विसव घेनासताना हुळहुळता जांवये . 


स्नायू वा 


ताजी कारणां वा मूळ स्त्रोत खंय आसत देव जाणा . पुण हे जीबेक लागून दाद 
ल्याक जायतें भोगचे पडला . आनी पट्टा . आनी देखून हया तीक्ष्ण हत्यारामुकार तकली 
बागल्याबगर वा आपलो बचाव केल्याबगर तांकां गत्यंतर अरुक ना . आदांव 
आनी एव्हाच्या काळारसान तो बावडो हे गजालीचेर उपाय सोदीत आसा . थोड्यांनी 
तडजोड केली . दुसरे काय परिस्थितीक शरण गेले . ' आलीया भोगासी ' हो तांचो मंत्र 

उरिल्ल्यानी हया फुटक्या वाजंतराकडेन दोळेझांक केल्या वा तांकां भेड्डो कान दिला . 
हांगासर त्या धनाडय व्यापाऱ्याच्या बायलेच्या काणयेची याद जाता . तुमकां घडये खबर . 
आसूये ती काणी . लग्नाउप्रांत अवघ्याच दिसांनी तागेले सुंदर आनी अग्रुपाचे बायलेक 
कसले तरी वायट जालें . वखद विर्सद करतकच ती निवळली . पुण पापयेची जींब गेली 
व्यापाऱ्यान बायलेक बरी करपाक पैशाचे तोंड पळेले ना . कोण म्हण्टा थें थें ताण वचून 
घाडी - नाडी - प्रसाद पाकळी , आंगवण , वैज आनी दोतोर केले . निमाणे मुंबै वचून अका 
सर्जनान तिगेले ऑपरेशन केलें आनी आशिल्ली तशी तिका वाचा फुटली पुण थोड्याच 
तेंपान घोवाक आपणे केल्ली घोर चुक लक्षांत आयली . बरोच काळ अलोवंक मेळले ना 
म्हणून बायलेन सूड घेतलो , ती इतली बडबडूक लागली कि घोवाची न्हीद लेगीत ना 
करून उडैली . त्या सोबित आळवतीणींच्या तोडांतल्यान धबधब्याच्या घसघशापारस 
नेटान अतरांचो शिंवर शिंपट्टालो . व्यापाऱ्यान वेळ काळ करीनास्तना सोमतोच 
त्याच दोतोराक गांठलो आनी नुकसान भरपाईचो उपाय सुचैलो . तो म्हळयार खासा 
आपण ओपेरासांव ' करून कान भेड्डे करप . उप्रांत बायल पैलीभशेन उलैत 
रावली . आनी घोव बाबडो ‘ सुसेगाद ' आपल्या वावरांत दंग अरतालो . 


अगणित घोवांच्या दुःखाक वाचा फोडली जायत जाल्यार ह्या घोवान नाजाल्यार 
ते दीसपट्टे बोबाड्या बायलांकडे अपेसाचे झुंज झुंजत रावपाचे . 


हे घोव बाबडे कितले सोसता हाची तुमकां कल्पना येवची म्हणून हांव कांय 
अवघेच दाखले दितां . 


' अ ' न ' ब ' क विचाल्ले तू आनी बायल वाद घालतात तेन्ना तुगेले अतर निमाणे ? 
ब : - हय तर . ' हांव सदांच तो सांगता ते म्हण्टा . अका अविचारी घोवान घरखच 
कमी करपाखातीर बायलेकडेन घासाघीस केली . ' तुजे लेक्चर ब - याक पडले ' इष्टान 
विचाल्ले , ' विचारता १ - हांवे त्या उप्रांत सोरो आनी सिगार सोडले , ताणे जाप दिली . 


दुसरो अक कपलाक आंठयो घालो घोव अका रंस्टोरटांन भितर सल्लो . थें चेडवां 
सर्व्ह करताली . ताणे ऑर्डर दिली . ' करपिल्यो दोन स्लायसी ( पावांच्यो ) आनी दुगदुगीत 
धुवरेल्ली काफी हाड ' चेडवांक अजाप ' जाले . पुण गिरायक मागता तें दिवंक जाय . ताणे 
स्लायस आनी काफी हाडून दोवल्ली . आनी विचाल्ले . ' आनी कितें जाय १ ' ' हय . तू मात्रों 
म्हज्यो खोडी काडपाक म्हज्या समोर बस . म्हाका घरची याद येता . ' गिरायकान म्हळे . 
घोव आनी बायलेमदले संभाशणयू देखदिणे आसता . ' अकलेन विचाल्ले , लग्न सुद्धा अंक 
बरी कॉलेज अशे तुमकां दिसना ? दांदल्याक न्हय , ' घोवान जाप दिली . 

' कित्याक न्हय ? ' बायलेन पथून विचाल्ले . ' कित्याक जाणा ? तागेली बॅशलर ही पदवी 
तो वगडायता आनी ताका married ही पदवीं मेळता . ' 

चालयांच्या अका घोळक्याक तांचे शिक्षिकेन उपदेश केल्लो लक्षांत घेवपासारको . 
' तुमकां ' लग्न करपाचे जाल्यार सैन्यातल्या मनशालागीं जायात . ताका रांदूक येता , 
वाडूंक येता , तो हातुळण घालूक , सान्न मारूंक बी सगळे जाणा . त्या भायर वरिष्टांचे 
हुकूम चोख पाळचेली ताका सवंय आसा . 


साधारणशा याच नमुन्यांची आनी अका घोवाची गजाल . लग्न जावन धा 
वर्सी जाल्ली . तो मध्यस्थांकडेन गेलो आनी कुरकुर करुं लागलो . ' कितें जालां रे तुजे ? 
कशे वता ? ' मध्यस्थ . ' वतलें किते कपळ , नवोच लग्न जाल्लो तेन्ना हांव घरांत भितर 
सरतकच सुणो पायां लागी घुटमळत भोंकतालो आनी ती स्लीपर्स हाडून दिताली . 
' आनीं आतां ? मध्यस्त . ' आतां - सुणो स्लिपर्स हाट्टा आनी ती भोकता . 
घोव अशेय आसून चुकून काय घोव हुशार आसतात . अका इश्टान अका घोवाक 
सांगले , ' म्हजी बायल हाली आपलेकडेन अलैता . ' – ' तांतूत कितें जालें ? म्हजीय अलैता . 
पुण तिका दिसता हांव आयकतां म्हणून . 


जाल्यार 


कशेय आसू - ' अखिल भारतीय ' घोवावेलें हे संकट निवारतलो 
ताणे सहस्त्र ( हजार ) भटांक हाडून अक शतचंडी वा हवन करून सगळया देवांक ' 
इष्टदेवतांक , कुल देवतांक , म्हारवांक , देवचारांक , पिंपळावेल्याक सगळयांक पराथून 
गाराणे घालूक जाय . ' संवसारांतल्या सगळ्या बायलांक मोन्यो आनी सगळ्या घोवांक 
भेड्डे कर सायबा , ' म्हणून जाय . भट अखादले राजी नासत , भटणी मोन्यो जाल्ल्यो तांका 
घडये नाका आसत . पुण प्रयत्न करपाक कितें जाला ? 


देखून हांव पथुन अक पावट सांगता . ते म्हळयार , ' घोव भेड्डो आनी बायल मोनी 
हे अकामेकां खातीर खास आदर्श जोडपें . 

वा म्हळयार वार्ता 

हांव जेन्ना ल्हान आशिल्लों - म्हणजे आतां आसा ताजेप रस , आमी इष्ट - मित्र ‘ झे ब्रा 
म्हुण अक खेळ खेळताले . हांव जेन्ना इष्ट - मित्र म्हण्टां तातूत चले आनी चलयो मेळून 
अॅकठाय हो खेळ खेळपाचो . आमी अका राकेत अबे रावताले . अकामेकांक तेकून खांद्याक 
खांदो लावन . खेळ असो - पयल्या चल्यान वा चलयेन तागेल्या शेजरा अबो राविल्ल्याच्या 
कानांत आपल्या मनातले ल्हवू पुटपुटपाचे ( हेर कोणाकुच ते आयकूक येना हाची जननाय 
घेवपाची ) आयकतल्यान जे कितें आयकलां ते ' जशाचे तशे ल्हवू आवाजान तागेल्या दुसरे 
वटेन राविल्ल्या शेजा - याच्या कानांत गुणगुणपांचे आनी हे अशें राकेत अबो राविल्ल्या 
निमाण्या भुयाँमेरेन चलपाचे आनी निमाण्या भुर्याच्या कानांत जे कितें पडला तें ताणे 
जशाचे तशें व्हड आवाजान सगळयांक सांगपाचे . अजाप म्हळयार निमाणो भुर्गों किते 
सांगता ते ' आनी पयल्या भुयान कितें दुसऱ्याच्या कानांत सांगिल्ले ते , हातूंत जमीन 
अस्मानाचो फरक आसतालो . निमाणी अतरां इतली विपरीत आती विपर्यस्त आसताली 
सांगता सोय ना . सुर्वेच्या सांगणेक आनी हया निमाणच्या सांगपाक काडयेचो लेगीत संबंद 
नासतालो . पयले वाक्य आनीक मजेशीर जाताले . देखीक ' पुता , तकलेक तोपी घाल , 
नाजाल्यार वतांत तापतली ' हे वाक्य निमाया भुर्यांच्या तोंडसून कशे आयकुपाक मेळताले 
जाणां ? ' पोतयेंत तकली घालून तोप वतांत तापय 

आनी अफवा वा वदंता अशोच सुरु जातात , आनी खैचे खै शेणटात . भोवकरुन त्यो 
ल्हबू कानांत फुतफुतप जाता आनी आयकुपी आपलो प्राण गेलो तरी त्यो आपुण कोणा 
कुच सांगचोना म्हुण सोपुत घेवत मेकळो जाता . पुण आयकुपी हो सोपुत म्होडून 
दुसऱ्याक ती गजाल सांगतलोच म्हणपाची पयल्या मनशाक खात्री . देखून तो फुक्या सवाय 
असले प्रसारणाचे माध्यम वेंचून काट्टा . हे नदरेन बायलां दादल्यापरस सरस . तांचेर हे 
काम सोपयल्यार तुमकां हुस्को करपाची गरज ना . खबरेंपत्रांत पैशे दिवन जायरात 
दवचेपरस बँचेय बायलेक ' से ग्रेत ' सांगची . प्रेसांतल्यान खबरेपत्र भायर सरचेपैली 
खांची कोनशाक खबर पावता . त्याभायर बायल मनशेक रांदूक येता . म्हण्टकच मूळ 

खबरेक जाय तितलो मीठ मसालो लावन तो जाता तितलो रुजिक जावंचो ही तिजी 
धडपड ! 


पूर्व - पुरातन काळापसून अक गजाल सिद्ध जाल्या . बैंचीय गजाल तीव्र गतीन दुसरे 
सुवातीचेर पावोवपाची जी साधनां आसात तातूंत दूरवाणी ( Telephone ) , दूरग्राम 
( Tolegam ) आनी तिसरी — Tell - a - wowan ' म्हणजे , ' गांव - भयणीक सांग ' पुण 
प्रत्यक्षात तिसऱ्या साधनाचो नंबर पयलो लागता . वदता वा अफवा हो खबरेचो ओक 
विरळ प्रकार . तिका जलद वहानाची गरज पडना . सगळयो वदंता खैच्यान तरी सुरु जाता . 
हे सुरवातीक कारणां जायती . समाजिक , राजकी , दुष्टबुद्धी , सुडात्मक , दुस्वास आदी . 


अजाबगर धुंवर नासता , अशी जरी म्हणणी आसली , तरी वदंतेच्या अज्यांत 
धुंवरुच चड . 


खूब पावठ कोणाक तरी दुखोवंक जाय , वा ताजें कितेंय जाल्यार वायट जावंक 
जाय होच हेतु वदंते फाटलो . केवळ निरोगी हेतून वा सदिच्छेन अफवा क्वचितुच पिक 
तात . अफवा म्हळयार रोसाच्या पदार्थांवरी रुचिक लांगपाक रोस भरपूर आसूक जाय . 
जाका लागून किरकोळ कुजबुज लेगीत दर सपणा कणकणी जलद गतीन नवें नवें वळण 
घेवन कुतुहल आनी अत्फुर्के वाडैत वाडैत , पिकाळ तकलेतसुन भयंकर 

अवसर घेवन 
समाजांत संचारता . 


केन्ना केनाय अकस्मात अकादुकलो अजाण निरपराधी वदंतेचो बळी पट्टा . 


म्हगेल्याच जीवितांतली अक गजाल . फाटी अक पावठ मुंबय वचपाक अका बर्थचे 
रिझर्व्हेशन केले . दोन दिसांअप्रांत म्हगेंलों अक जाण्टो इष्ट म्हाका मेळलो . ताणे म्हजें 
कौंटरचेर रिझव्हेंशन पळेल्ले . तो सांगू लागलो . म्हज्याच डब्यांत आपणे आपले आंक 
वार मेवणे खातीर बर्थ राखीव केला म्हण ताका खुब खोशी जाल्ली दिसताली . हांवे 
मात्शे आडेवेडे घेतले आनी म्हगेले वैशम्य अलोवन दाखैलें . ' अकदम बरे जाले ' ताणे 
म्हळे आनी पांचशी मैलांचो प्रवास तिका अकलेक म्हज्या बरोबर करचो पडलो . जायत्या 
जाणांनी आमकां दोगांकुय बऱ्याच स्टेशनांचेर पळेल्ली आसूंक जाय . मुंबै पावल्याबराबर 
म्हज्या इष्टाकडसुन हांवे म्हजे पयले बायलेलागी घटस्फोट घेतला म्हणपाचे म्हाकच 


आयकुचे पडले . 


अफवांची मळा वेगवेगळी . शाळा - कॉलेजीनी हांचो सुकाळ . भरघोस पीक . हरीत 
क्रांती लेगीत त्या मानान फाटी . चुकून अकादल्या प्रोफसोराच्या तोंडातल्यान अक विशय 

भायर सरता . तो विशय नेमको इंटराक चवथ्या वर्सा परीक्षेक बसपी विद्यार्थ्यांच्या 
कानांत पट्टा .. आनी त्या वर्साचे प्रस्न पत्रिकेत नेमको तोच विशय येतलो म्हणपाची 
अफवा पातळता . खरे पळोवंक गेल्यार प्रश्नपत्रिकेक आनी प्रोफसोरांन उच्चारलेल्या 
विशयाक ताळमेळ नासता . 


असोच अंक प्रसंग आमी इंटराक आसताना आयलो . ' लोकसंख्ये वो स्फोट ' हो 
विशय चुकून अका प्रोफसोराच्या तोंडातसून आयलो . जालें - भुाभितर चरवी - चरवण , 
या वर्सा अर्थशास्त्राच्या पेपरांत नक्की हो प्रस्न येतलोच म्हणपाचें . अशावेळार वदंतेची 
गती आवाजापरस फास्ट असता . ही वदंता कॉलेजभर पातळली . आयकतल्यानी 
आपापल्या परीन ती आयकली . म्हगेल्या इष्टान ' महात्मा आनी इंडीयन इकॉनोमिक्स् ' 
असो अर्थ लायलों . ताणे ह्या विशयाचेर सबंद रात जाग्रण केले . सुजिल्ल्या दोळयानी 
परिक्षेक बसलो . प्रश्नपत्रिकेंत mathus आनी महात्मा हातलो ओकलोय नाशिल्लो . 


परिक्षेवरीच वायट आनी मरण हांच्योय भगल्यो चड जाता . जयप्रकाश नारायण 
हाणी आपल्याच मरणाची खबर खबरे पत्रात वाचली ही गजाल ह्या देशातलो कोणूच 
विसरचोना . आनी तांगेल्या दुखेस्त मरणाचो शोकथाराव लोकसभेन पास केलो . हांगाय 
चदंतेची सुरवात आपशींच जाली . व्हड मनशां भोवतणी किरकोळ लोक बेष्ट बोवाळतात . 
आनी तांचे विशींची खरी फट खबर कोण बेगीन पावयतलो म्हणपाची सर्त तांच्यांत 
लागिल्ली आसता . आनी व्हड मनशाचें लुकसान जाता . 

ताकति केन अकादलो निरोप वा रकाद धाडलो जाल्यारुय अनर्थं झुप्रासता . म्हगेले 
इष्ट रवीन्द्रबाब केळेकार गोंयचे मुक्ती आदी दिल्लीक आसताले . तांचो बापुय दिवाक 
तोर आसलें . ताणी रविन्द्राक ओक तार माल्ली . तार आशिल्ली पोर्तुगेज भाशेत . 
casamento do fulu no dia - 

म्हळयार अमक्या दिसा फुलूचे लग्न . हे फुलू कोण 
जी रविन्द्राक याद जायना . हे तारेचो संबंध गोंयच्या राजकारणाक बी लागता जाल्यार 
ळोवपाक ताणी ती स . काकासायब कालेलकारांक दाखैली . त्या दिसा गोंयचे विशी 
मोर्तुगेज सरकार कितेंय पुण पावल घालपाचो कावो करता आसुये असो हे तारेचो अर्थ 
आयलो . भारत सरकारचे परराष्ट्र मंत्रालय लेगीत जागरूक जालें . तों दीस येवन गेलो . 
चेकडे काय ना . फकत दोतोर केळेकारांच्या घरांत फुलू नावांची बावराडी आसली 
तगेले लग्न त्या दिसा बरे भशेत जालें म्हणपाचे रवीन्द्राक पत्र मेळले . 


पोरं वर्सा असोच ' अंक प्रसंग . म्हजो पुतणयो पणजे म्हज्या क्वाति रावतालो . 
हाका कोणूय मेळपाक आयलो जाल्यार ताजें नांव विचारून म्हज्या मेजार बरोवन 
वोर आनी ताणे सांगले जाल्यार निरोप दोवर म्हुण हांवे ताका फर्मायलें . 


बला कणकणी 


त्याच दिसा सांजेच्या आठांक सुमार हांव बिराडाक परतलो . टेबलाचेर नाव 
बरोवन दोवल्लेले . ' जॉन मेलो ' आतां जॉन मेसेंचो . तो मेलो म्हुण समजतकच 
म्हज्यान स्वस्थ कसो रावू येता ? टॅक्सी करून मेरशे गेलो . तांगेले घर गाठले . पळेल्यार 
वातावरण सदचें . आनी जॉन म्हाका येवकार दिवंक बलकांवार ! ( जॉन डी मेलो ' 
म्हगेल्या पुतणयालागी ताणे निरोप दोवल्लेलो — हांव जॉन डी मेलो ' आइल्लो म्हुण 
शंकरबाबाक सांग . पुतणयांन ' डी ' खाल्लो म्हणपाचे उप्रांत समजले आनी म्हाका 
टॅक्सीचो भुदंड पडलो ही वेगळी गजाल . 


अंदूचे चवथीकडे अशीच अक घडणूक . आमगेल्या शेजरा अक नावाजतें हिंदू 
कुटुंब रावता . चवथीचो उत्सव बरो नेटान चलतालो . भुर्गी बाळां फुगेटी चंनरजोती 
लावपांत गुल्ल जाल्ली . इतल्यांत अक मनीस आयलो आनी ताणे अक अशुभ वार्ता दिली . 
तांच्याच आडनावांची अक बावल मनीस भावर पडली म्हणपाची खबर ! सुतकांत 
चवथ कशी जातली ? चवथीचो सण बंद दोवरचो पडलो . 


त्याच घराण्यात आमची अक अति उत्साही पुण परंपरा प्रीय परिचीत रावता 
ही अशुभ खबर ताज्यान सोंसू नज जाली . अत्सवाचेर अदक पडिल्लें . ही खबर दितल्याचोच 
सूड घेवंचो अशें ताणे थारायलें . तुमची चवथ अंदू बंद कित्याक ? या प्रश्नाक ताणे 
दिली . ती दुष्ट खबर दिवपी मनशाच्याच नांवान . तोय हांच्याच आडनांवाचो 
' चक्क पैकी ' तोच खंवसलों म्हुण वदंता . दुसऱ्या दिसा , सोयरे - दायरे - इष्ट मित्र 
ओळखीचे सगळे सकाळीफुडें ताज्या दारांत . हे खबरेंचो उगम समजतकच बिंग फुटले 
पुण तो मनीस गेल्ल्याप रस ताका जितो आसतानाच माल्ला म्हणपाचे दुःख सोडुन 

काय बरी आमची पंचम फुकट गेली ' म्हणपाचो विशाद सोयन्यदायऱ्यांच्या तोंडार ! 
देखुनूच वदंतेचो वेग सुमाराभायर आसता या म्हज्या म्हणण्यलागीं तुमी सहमत 
आसतले . 


तात्पर्य - ' lingua centum sunt , oraque centom , ferra voz ' - It has 
hundred tongues , hundred mouths & iron voice वदंतेक शेंकड्यांनी जिबो , 
शेक ड्यानीं तोंडा आनी लोखणी गळो आसता हेच खरे . 


४८ 


पावला कणकर्ण 


आनंदयात्री बाकीबाब 


बाळकृष्ण भगवंत बोरकार पोरू जुलैच्या ८ तारखेक पुण्यात गेल्लेकडेन चड बरो 
ना जावन सोंपलो . तांगेलो जल्म १ ९ १० त बोरये गांवात . ७४ वर्साचे समृद्ध जीवित 
नगलो . समृद्ध म्हळयार गाडी , घोडो , बंगलो अशी कल्पना जाता . पुण हांव त्या अर्थान 
हणीना . साहित्यक जीवन हे सदांच समृद्ध आसता . साहित्यिक कफल्लक आसल्यार 
साहित्यिक कसलो ? जाण्टेले अपुर्बायेन बाळकृष्णाक बाकी म्हण्टाले . भुरगे भौमानान 
नांकां बाकीबाव म्हण्टाले . निमाणे सगळ यांच्याच तोंडात बाकीबाब बसलो . महाराष्ट्रात 
वि बोरकर वा बा . भ . बोरकर म्हणुण जरी लोक ताका वळखताले तरी थंयसरय 
सांची अपुर्बाय हिसपाभायर जाली आनी तेय ‘ आमचे बाकीबाब ' म्हणू लागले . माराठीत 
हाडाचो कवी म्हुण आसता . बाकीबाबाक ही उपाधी सोबता . ' बाकीबाब नीज गोंयकार ' 
मूळ चो छंदी , विलसी , श्रुंगारी आनी देखूनच काळजाचो कवी . 


तांकां पैली वैली काव्याची प्रेरणा जाली ती बोरये तांच्याच घरालागी माडार 
वडपी पात्रिस रेंदेर हाज्या म्होवाळ कांतारातल्यान . बाळकृष्णाच्या जीविताचे नंदनवन 
कुल्लें तें ताज्याच उतरांनी सांगचे जाल्यार मार्गारेत नांवाचे शाळेतले वाडिल्ले चलयेन 
कस्मात फाटलें वटेन येवन ताचे दोळे धांपलें आनी एक अपुर्बायेचो उमो घेतलो तेन्ना 
मान . वयार आयिल्ले चले चलयांचेर केनाय अतिक्रमण कातात तें आमी आयकलां वा 
केला . प्रत्यक्ष अणभव पदराक ना ही वेंगळी गजाल . पुण एका बालकवीचेर आगळीक 
करपी हे किरीस्तांव चेंडूं पैलेच आसूये . कशेय आसूं – बाळकृष्णाच्या लीलांक तशे पळो 
कि गेल्यार घरचे वातावरण प्रतिकूल . चडशे धार्मिक संस्कार , सकाळपारा भूपाळी 
स्तोत्रां . दनपारां बायलांच्या तोंडसून शिवलीलामृत , सांजचो मावशेकडल्यान कसलो ना 
कसलोपाठ , रातीची भजनां , त्याभायर गांवची नाटकां , किर्तनां , चातुर्मासांत पांडवप्रताप , 
इरिविजय , महाभारत ह्या ग्रंथांचे वाचप तांच्या कानार पड , तशे पळोवंक गेल्यार 
रकाराचे मराठी शिकप जेमतेम दोन यत्तांचे . पुण जण्टेप गांत कवि कारे हांची आनी तांची 


वला कणकणी 


४ ९ 


इश्टागत वाडली आनी बालकवि , गोविंदाग्रज , टिळक , केशवसुत , यशवंत ह्या सगळ्या 
महाराष्ट्रीय कवींच्यो कविता वाचूंक मेळिल्ल्यो . प्रतिभा आना जीवन संगीत हे तांचे 
काव्यसंग्रह हेच मुस्तीत उजवाडाक आयले . 


उप्रांत तांचेर शेले , कीटस , बायरन बी जायत्या नामनेच्या इंग्लीश कवींचे संस्कार 
जाले . बोरकार हे अस्सल गोंयकार , घरांत कोंकणी उलोवपी . भोवतणचे वातावरण 
कोंकणी आसताना तांची प्रतिभा ' मराठीतल्यान कशी फुलली असो कोणाकुय प्रश्न 
पडल्यार अजाप ना . एक गजाल लक्षांत दवरूंक जाय . बोरकारांचे पिळगेमे रेने आनी चड 
उणें प्रमाणांत अजुनूय गोंयचो हिंदु हो महाराष्ट्राचो सांस्कृतिक उपनिवेश अशिल्लो आनी 
चड उणे प्रमाणात तांतले अवशेष अजनय आसात . कोंकणीकडेन पळोवपाची ते पिळगेची 
नदर आंगस्तराची आशिल्ली . ' मराठी ' चे पुडवे न्हेसुनुच ते भायर सरताले . कोंकणी 
आंगस्तरा घरांत सोडताले . स्वत्वाची , सत्वाची स्वभाशेची पैली वैली जाण हे पिळगे 
तल्या पैल्या वैल्या हिंदुक आयली ती द्रष्टया वामनबाबाक उर्फ शणै गोंयबाबाक आनी 
तांचेच प्रेरणेन बोरकरान कोंकणीचा पाखो घेतलो . हे करताना महाराष्ट्राचो बरोच 
कडवो विरोध बोरकाराक सोंसचो पडलो . तो डगमगलो ना . ताजे फाटल्यान काकासाय 
बासारकिल्या गांधीवादी समर्थ आनी श्रेष्ठ साहित्यकाचे मार्गदर्शन आशिल्लें . देखून 
बोरकार एकटो पडलो ना आनी ताची प्रतिभा ताका घाण दोवरची पडली ना . 


बोरकाराच्या सुरवातीच्या कवितेत प्रेमकविताच चड . तांतूत शरीर नाकारूंक ना . 
ते धुन्द , रंगेल आनी विलक्षण अशे प्रकट जालां . स्मृती , स्पर्श , जपानी रमलाची रात्र 
ह्यो कवीता म्हळयार मराठी शारदेच्या आंगार घाल्ले चिरंतन अलंकार . 


रतिरत कुक्कुटसा कुंडीवर आरोहुनी माड 
चोंच खुपसुनी फुलवीत होता पंखांचे झाड 
करांतुनी तेव खिदळीत आले स्तनाकार पेले 
जळता गंधक पाच उकळती याहि रंगलेले 
अभीष्ट त्याचे चितुनी आम्ही भिडवियले काळ 
सुरेहुनी तू गडे भाजी ओठांनी ओंठ 


हयो ओळी मुकटयांतल्या अनवाळया अध्यात्माक खरे म्हळयार भंपकावरी . हीच 
धुन्द 

मस्ती जेन्ना अबोल जाता तेन्ना वेगळीच पातळी गांठता . 


पावला कणकणी 


५० 


देखीक : 


तुला मला उमगला जिव्हाळा 
जन्माचा पट फिटला ग 
अन् शब्दांचा प्रपंच सगळा 
कमळासम हा मिटला ग 


गोंयच्या सैमाच्या सोबीतकायेचो बाकीबाबाचेर विलक्षण परिणाम . 


जीवनसंगीत ' या संग्रहात मराठी शारदेच्या दरबारात बाकीबाबांक एक 
वास पाट मेळलो . 


' माझी आगबोट ' हे कवितेचे ध्रुवपद वेगळेच . ल्हारांच्या आंदोलनाचेर वैर 
सकल येवपी बोटीचो ' छंद ' त्या उतरांनी भल्ला . ल्हवू ल्हवू उदकांत बुडून वचपी 
फाटले जग . दर्यांचो निळो काळसो रंग . उदास वातावरण . गोंयच्या भोंवतणचे 
परिसर साक्षात उबो करता ! 
देखीक : 

नारळीचे वृक्ष स्तब्ध , प्रेमस्तंभ उभे 
पर्णाआड पक्षी जणू भाव हृदी दबे 
धरितात अश्रु हृदी केळीयेचे गबे 
हेमंताचे दीस तरी हृदी उष्ण वात ग 
माझी आगबोट चालली दरियात ग । 


जलारोहण छंदातळी ही कविता अक वेगळेच भावविश्व उबें करता . 

बाकीबाबन तांब्यांची गायकी मुखार चलयली हे मान्य करचेंच पट्टा . तांच्याच 
उतरांनी सांगचें जाल्यार कवि तांबे हाणी रोइल्ल्या रायवळ रासवटाक मानकुरादाचे 
कलम बाकीबाबान लायले . 


कविता म्हळ्यार कविच्या व्यक्तित्व विलोपन शक्तिचो अविष्कार हे बाकीबाबान 
सिद्ध केलें . 


रससिद्ध प्रतिभेचे वरदान बाकीबाबाच्या काव्यांत सांपट्टा . रंग , रुप , रस , गंध हांचो 
लावण्य महोत्सव पळोवंक मेळता . पुण बाकीबाबाची कविता येतनाच वांगडा पाय जणांब , 
नाद घेवन येता . आकाशवाणी पणजी केंद्राचेर , गोंयचे नामनेचे कलाकार लक्ष्मण हांचे 
अक भारी ओडलायणे चित्र आसा . त्या चित्रांत अके सुंदर अप्सरेचो तोंडावळो आनं 
पायजणांची पावलां , तशेच मेथयेन रंगयलेले हात इतलेच दिसता . ते चित्र पळेतकच 

बाकीबाबाची कविता - रति पावलां मारीत येता , असो भास जाता . दुसरी उपमा दिवंची 
जाल्यार संशय कल्लोळ नाटकांत अश्विन शेट जे अत्कंठेन रेवतीची वाट पळेता तशी 
कितेशी उत्कंठा बाकीबाबाच्या कवितेची रसिकाक लागता . यावे यावे तृषित चातक 
मेघमाले यावे ' अशे म्हणून आश्विन शेट अक सारको लालेता आनी ती रुम झुम रुम 
झुम असो पायजणाचो नाद सादैत येता . तेन्ना खोशयेन भुकुटून तो ' सुकांत चंद्रानन 
पातली ' हे पद म्हण्टा . 


बाकीबाबांची कविताय खऱ्या अर्थात ' सुकांत चंद्रानना ' हे न्हंयचे पलताडी 
पिशान यौवनाचे झाड देखले , ताच्या पानाफाटल्या अमृताच्या चंद्रिमा मेरेन जो पावलो 
तागेली कविता ताजेवरीच चिरतरुण आनी चिरंजीवी उल्ल्यार अजाप कसले ? 


' रत्नाचे द्रव स्ववती , स्वप्नील रस लवलवती ' इतली ती नाद मधूर , ' ललितले 
वंगलती परिशीलन कोमल मलय समीरे , ' हया जयदेवाचे पंक्तीक जी माधुरी आसा 
तितलेच शब्द सौष्ठव वा म्होवी उतरां बाकीबाबाची . तांतूत भारतीयेचे आत्मदर्शन 
आनी ग्रीकांची सौंदर्यदृष्टी आसा . गोंयच्या मुक्तीसंग्रामाक लांगून बाकीबाबांक गोंय 
सोडून वचचे पडले . १ ९ ४६ वर्सा डॉ . लोहिया हाणी गोंयात येवन नागरिक स्वातंत्र्या 
खातीर सत्याग्रह केलो . पोर्तुगेजान धरपकडीचे सत्र सुरु केले . अशा वेळार प्रजेक 
पेटेयतलो जाल्यार प्रजेच्या भाशेतल्यान काव्य जावक जाय हाची जाण बाकीबाबांक 
आयली . 

महात्मा गांधी आयलो रे 
गोंयांत आमच्या पावलो रे 
बाबटो ताणे हाडलो आनी 

गोंयांत आमच्या लायलो रे 
तेंदेवेळचो गोव्हेनींदोर दोतोर बॉस हाका उद्देशून कवीन म्हळे : 

दोतोर बॉस दोतोर बॉस 
सोमजिकायेन वाग 
तोकली तुका ना जाल्यार 
उठून चलूक लाग . 
फातरां तादूळ , तेय ना वेळार 
पोटाक पडली आग 
लजेक लुगट म्हारग जालें 

उक्ती पडली जांग 
येप्रेगाद नागोवंक शिकले 
तांकां पावना पाग 
वोस तल्यान दोन पावट 

कोफ्रित वियेता वाग 
हे कांतार तर ल्हाना व्होडाच्या जिबेर घोळू लागले . ताणी पुणे आकाशवाणी 
केंद्राचेर रावून गोंयच्या स्वातंत्र्य संग्रामाक बरोच हातभार लायलो . थैसून ताणी प्रजोचो 
आवाज हे पंदरशी कोंकणींतल्यान सुरू केले . 

सात लाख गोंयकार आमो 
युग नवें फुलतले 
अंदल्यात मंत्र जीवि 
ते फल्यां उलैतले 
झोंबून घेवक वैली घुडी 
होमखणांत आमची उडी 
रैताच्या जैताचो 

शेक नवो चलतले , 
हे तांचे स्वतंत्र गोंयचे स्वप्न . गोंय मुक्त जालें . पुण गोंयकार कोंकणी मराठी वादांत 
घुस्पले , तेदेवेळार . 

प्राणांक क्षय , बुद्धीक भंय 
फाल्यांक जंय , कालाचीच वंय 
आयलांच जंय स्वातंत्र्य , ते स्वातंत्र्य न्हय 
जे प्रजेचे खणपी वाते 
तेच जय सन्मान्य दाते 
दारांत ताच्या सज्जनांचो लागता लय . 
पाडसावैले कुंवाळे 

काल धवशे , आज सांवळे 
चित्त जय भया विरयत , उंच नित्य माथें 
ज्ञान जंय तशेच मुक्त सहज शुद्ध व्हावतें . ह्या टागोराच्या कवितेची याद करता . 

५३ 


' सासाय ' हे कवितेत तांचे दृष्टेपण आमचे नदरेन भरता . 
ते म्हण्टात : 

जागी जाल्या गोंयची सासाय 
येतलो भार येतलो भार 
धोल ताशे बडय बडय 
मार शेंसार , मार शंसार 
असूं ठवय , आसू मुळी , आसूं कोणय 
तांतलो एक मस्तो हट्टी 
घेवन तरंग दिग्ग उबो 
ताजे फाटल्यान माळुन जावन 

सगळो गांव लोट्टलो 
आनी तांगेले हे भाकीत खरें जालें . कोणाचेर तरी गोंयचे सासायचो भार 
आयलोच आनी गोंय स्वतंत्र अस्तित्व सांबाळून रावले . 

कविता म्हणजे काय ? हे तांचे मराठी कवितेत बाकीबाब आमकां कविता म्हणजे 
कितें ते सांगतात . 

हृदाच्या सारसी नितळे , शुद्ध जे बिब विश्वाचे 
तिथे चिद्रुप में विनटे प्रभूच्या आत्मचंद्राचे 
असे ते स्वप्न तंत्रीचें , मोहिनीचे मृदू बोल 

आम्ही गातों पिशावाणी , तयाचे साद बिनमोल . 
आनी कवी कसो आसचो हे विशींचो ताचो हो आदर्श : 

सौंदर्याचा भोगी , जीवनी विरागी 
निद्रेतहि जागी जगासाठी 
कर्तव्याची चाड कुडीच्या परीस 
दगडा परीस करू शके 
मतीने , कृतीने , उक्तीने निर्मळ 
तेजाने उजळ , करी जना 
हाच खरा कवि , प्रीत प झरवी 
तेजें दि रवि ईश्वर हा . 


५४ 

ही तांची १ ९ २८ तली कविता . 

१ ९ ३२ सांत पणजेत तांका कोणेतरी भामिनीन भुरळ घाली आनी तिका कशे 
समजावप हेच तांकां समजना जालें . तेदेवेळार 

कशी तुज समजावू सांग 
कां भामिनी उगीच राग 
हास्याहूनी मधु रुसवा 
हेमंती उणे हवा 
संध्येचा साज नवा 
हा का प्रणयानुराग 

? 
वृत्तीचा होम अमुप 
त्यात जळू गे निकल्प 
होऊनिया निविकल्प 
अक्षय करूं यज्ञ याग 


१ ९ ४० तले तांचे कवितेन अक वेगळेच वळण घेतले . देखीक 


जन म्हणोत तुज दुसन्याची ग 
जना त्वचेचे डोळे दुबळे 
प्रकाशसुख त्या न दिसे न कळे 
प्रीति न गवसे म्हणुनिया खुळे 

म्हणती तुज दुसन्याची ग । 
हे प्रेम काय केवळ विषय सुख म्हणू नज 

बाकीबाब हे खऱ्यानीच आनंदयात्री . जय प्रेम करचेली टांक आसा थंय शुद्ध 
आनंद आनी सुख आसता . बाकीबाबाक तर सुखावतात . माजर आंग चट्टानाच जाणवता 

ते म्हण्टात 


सुख ना रे पैस पळे 


उदक कशे व्हांवता 
धरूंक गेल्यार 
पारज जावन धांवता 

' पायजणां ' हे तांचे कोंकणी काव्य तर शृंगाररसाचो उत्कंट आनी जीवंत जीतो 
जागतो नमुनो . 

त्या दिसा वडाकडेन गडद तिनसना 

मंद मंद वाजत आयली तुजी गो पायजणां 
हांतलो कल्पना विलास विलोभनीय . प्रतिभा मळबाक गवसणी घालून इंद्रलोक 
हुपता खरी , पुण पथुन आशिल्ली तशी हेच धर्तरेर परतता . ' नवलांची शकुन लक्षणा 
जाता . पुण निमाणो सूर उदास 

तांतले काय अल्लें आज 
सगळे जीणे जाल्या सांज 
तरी अकस्मात तुजी वाजती पायजणां 


असो हो आनंदयात्री दिगन्ताचे यात्रेक भायर सल्लो . ताणी वाजैल्ली पायजण 
आमच्या कानात घुमतात . देवून तांचे यादस्तीक ह्यो म्हज्यो निमण्यो ओळी : 

अल्ली बाकी 
सोपलो बाब 
उल्ली साकी 
दिल रूबाब 
खिन्न मना - सुन्न राना 
आयज पानां शिरशिरना 
पुनवेची रात आयज 
गिराणाचो सोदता गिरो 
धनवन्ता - कफन आयज 
कफल्लका सोदता चिरो 
क्षर जितले - नाशिवन्त 
तेंच आयज गेला लया 
संजीवन अक्षर ते 
झोंबता आमच्या गा हृदया . 

अजुनूय तुमचें अल्लां ? 


गोंय निकतेंच मुक्त जाल्लें . कुमारजुवें ते म्हाशेल पूल जावंक नासलो . बसींचें 
प्रमाण आयचेवरी नाशिल्लें . आनी रहदारीय जेमतेम आशिल्ली . गवंडाळेसून कारेरी 
सुट्टाल्यो त्यो पणजे सकाळच्यो येवन , सांजेच्यो परत्यो परतताल्यो . गंवडाळे ते कुमार 
जुवें तार आशिल्ली . अक दीस हांव कुमारजुवेंसून पणजे येवपाक णवांची कारेर धरपाक 
भायर सल्लों . तारीत लोक भरपूर आशिल्ले आनी तार पलतडी पावल्याबराबर कारेरीत 
जीव घालपाक पॅसेंजरांची सर्त लागली . कारेरीचे लोतासांव १८ पॅसेंजरांचें . तें भरिल्लें . 
हांव भितर चडलों तो १ ९ वो . म्हाका मदीं ओणवो उबो रावचो पडलो . म्हज्या 
फाटल्यान आनीक ५/६ पॅसेंजर ओणवे उबेबे रावले . म्हाका तेंकून उबो राविल्लो स्वतःक 
राष्ट्रवादी लेखतालो . तो कुमारजुवेंचो सोयरो . हांव ताका वळखतालों . तो म्हाका 
नांवान वळखतालो जांवये पुण तोणान न्य . ड्रायव्हरान कारेरीक स्टार्ट मारचेपैली 
आमचे लागी करार केलो . पोन्न्या गोयां ' पोश्त पुलिसियाल ' म्हळचार पुलिस स्टेशन 
आशिल्ल्यान आमकां गोयां पावतकच देवचे पडटले . आमी कबूल जाले आनी कारेर 
सुटली . सिटार बशिल्ल्या प्रवाशांत अंक जाण्टेली किरिस्तांव बायल मात्शीशी ऐसपैस 
बशिल्ली . तिगेले केस पिकिल्ले आनी ती अदमासान साठीच्या घरांत पाविल्ली आसूक 
जाय तिजेलागी २/३ पोंटल्यो आशिल्ल्यो त्यो तिणे आपल्या पायांकडेन दोवल्लेल्यो . 
म्हजे फाटल्या मनशान तिजेर धेगसो घालो ' ये , त्यो पोटल्यो सारक्यो दोवर आनी पांय 
पातळावन कितें बसल्या ? सारकी बस , आनी अकल्याच्यान बसू येता त्या सिटार ! 
अजुनूय तुमचें अल्लां ? ' असो तो फटाफट तिजेर फणफणटालो . काय पॅसेंजर हांसले . ती 
बावडी अशीऽऽ जाली . रडकुळी परतली आनी त्यो पोटल्यो थरथरत्या हातांनी अकठांय 
करीत ' आं रे बाब . पुण तापता कित्याक रे ? पळे रे बाब , बेश्टोच म्हजेर तापता ' अशे 
म्हणून म्हजेर नदर माल्ली . हावें जाण्टेलेकडेन पळोवन , आसूं गे . तापल्यार तापूं तो 
अशें म्हणून ... फाटल्यान वळून पळेलें आनी म्हज्या फाटल्यान राविल्ल्या जाण्टेल्याक सांगले , 
When you are in the right , you can afford to keep your temper and 


पावला कणकणी 


• When you are not , you cannot afford to lose it . ' अशे म्हणून म्हजी 
उष्णी बुदवंतकाय ताज्या तोंडार माल्ली . ' आमकां तुमची ती इंग्लेज समजना ' अशें सांगून 
तो ओग्गी बसलो . चूक जाली ताका बसूक मेळूकना . पुण ओग्गी राविल्ल्यान म्हजी इंग्लेज 
उतरां ताका समजली आसूंक जाय म्हणपाचे हावें ताडलें . इतल्यान कारेर गोंयां 
पावली आनी आमकां कराराप्रमाणे पोश्ता आयल्यान देवचे पडटालें . अकस्मात सिटार 
बशिल्लो अंक पॅसेंजर उठलो आनी आपुण हांगाच ' देवतां म्हणूं लागलो . हाका 
लागून अक सीट रिकामो जाल्लो.म्हजे फाटलो मनीस तो सीट आडावंक पळोवं लागलो . 
हावें त्या गृहस्थाक आर्जवान सागलें . हांव हे कारेरीत १ ९ वो आशिल्ल्यान अक मनीस 
देंवतकच नंबर म्हजो लागता . सगळ्या पॅसेंजरांनी म्हजी कड घेतली . हांव बसलों आनी 
ताका अक तोमणो माल्लो . हावें . म्हळे , ' हे म्हातारेचें कितेंच उरूंकना . आनी तुमचंय 
उरूंकना , ते आमचे जालां . ' म्हजी खोंच ताका समजली - रागान तो मात्सो तांबडो 
जालो पुण ताका म्हजे नांव जाणा जावपाची अत्सुकताय जाली . हावें ताजें समाधान 
केलें आनी रोखडोंच उठलों आनी म्हळे , ' हया सिटाचेर जरी म्हजो अधिकार आसलो 
तरी तुमी जाण्टे आनी आमच्या गांवचे सोयरे - देखून तुमी पणजे वचात . हांव उसरां 
पावल्यार कांय तपलें बुडना ' अशें म्हणून दुसरे कारेरीची वाट पळेत पोन्न्या 
गोंयां उबो रावलों , तकलेत मात त्या जाण्टेल्याची उतरां घोळूक लागली . ' अजुनूय तुमचे 
अल्लां ? ' मुक्त गोंय सगल्यांचे न्हय , ते ठराविक धर्मियांचे असो कितें ताजो लटको 
समज . या समजाची बुन्याद कितेंय आसू वा हाचीच प्रतिक्रिया कितेंय आसूं , आयजवेर 
हया समजाचोच ' दुश्परिणाम आमी पळेतांव आनी अकामेकांविशीं सदभाव नासलो 
जाल्यार गोंयचे मुक्तीक कुस्कुट लेगीत मोल ना हया निर्णयार हांव पावलों . 

गणराजा- 


आमी शाळेक वता आसताना , पैलींच आमकां ' श्री गणेशा यनमः अशी अक्षरां 
पाटयेर चिरूंक घालताले . अ , आ , इ , ई , वा , क , ख , ग , घ ही साधी अक्षरां पैली घालचे 
परस कानो , मात्रा आशिल्ली ' श्री गणेशा यनमः ' ही अक्षरां कित्याक चिरूंक घालतात 
हाजें अजाप दिस . जाण्टो जातकच हे कोडे सुटले . 


भारतीय संस्कृती संकेतांनी वा रूपकांनी अलैता . श्री गणेश वा गणपती जावन 
गेला काय ना हे आमी नकळं पुण आमी ताका देवांचो देव मानतांव आनी दर वर्सा 
चवथीक घरा हाडून पुजतांव आनी अप्रांत ताचे विसर्जन करतांव . 


गणपती हो विघ्नहर्तो म्हळ्यार तो अद्रुष्टां ना करपी अशेंय आमी मानतांव . 
देखून बँच्याय मंगल वा बऱ्या कामाक आमी ताका पराथतां , मूर्ती नासली जाल्यार 
तांदळांचेर सुपारी दवरून पुजता . दक्षिण कोंकणांत सुपारे बदला नाल्ल दवरतात . 
' ॐ भूर्भुव स्वः महागणपतेय नमः ' हो मंत्र म्हणून प्रार्थना करतात . 


गणपती ही शैव परिवारांतली प्रमूख देवता . धड मनशाचें आनी तोंड हतयाचें . 
असो हो अक विचित्र आनी वैशिष्ट्यपूर्ण देव . पुण हे भारतातले अंक प्राचीन म्हळ चार 
खूब पुर्विल्लें दैवत . कांय आर्येतर गण हत्तीची पुजा करताले . आनी हे पुजेवेल्यान 
गणेशपुजेचो विकास जाला जावंये अशें कांय जाणाचे मत . 


गणेश जन्माच्यो आख्याइका जायत्यो आसात . त्यो सगळ यो वेग - वेगळयो . 
तातूंन अंक वाच्चता ना . पुण आयच्या संदर्भात त्या सगल्यांचो वेग - वेगळो अर्थ 
लावं येता . 


ओक दंतकथा अशो . पार्वतीन खै हातना आंगाचो जो म्हेळ आसता , त्या 

म्हेळापासून अक दादलो केलो आनी ताका दारार दुसरो कोणूच भितर सरचो न्हय 
म्हुण राखूक दवल्लो . इतल्यांत थंय पार्वतीचो घोव शंकर पावलो . ताकाय ताणे 
आडायलो . शंकर कसोच आयकना . हो सेक्युरीटी गार्ड आनी शंकर हांची लडाय जाली . 
तातूंत शंकरान गार्डाची गोमटी माल्ली बैं . पार्वतीक परम दुःख जालें - देखून इंद्राच्या 
हतयाची सोंड ताका लायली आनी गणपती जालो अशें शिवपुराण सांगता . 


आयच्या संधर्भात अलोवचे जाल्यार वैजकी शास्त्रांत जे Transplantation चे 
प्रयोग चलतात , तांतलो हो पयलो प्रयोग म्हणपाक हरकत ना . 


त्याभायर आयज ' सेक्युरीटी गाडूच ' जिका राखूक दवल्लेली तिकाच जिवानिशीं 
मारतात . देखून आमच्यानी गणपतीचे हे कथेतल्यान देख घेवं येता . गणपतीक अकूच 
दांत - दुसरो दांत म्होडला . कोणे म्होडलो हाच्योय आख्याइका वा दंत - कथा कितल्योशोच 
पुण गणपतीक कृषी देवता मानतात . तो कृमीकिटकादी अपद्रवांपसून शेत सांबाळता 
असो समज . गपणतीचे कान सुपायेदे . निमाणे सुपानूच घालून आमी ओरोव गोटो निवळ 
करतांव . ताजो अक दांत म्हळ्यार शेत - नांगरपाचे आवत . 


गणपती आनी तागेलें वाहन हुंदीर हांचो अर्थ एलिस गेअटी हाणी लायला तो 
असो , दिसाचो पृथ्वीसकैल लिपिल्लो काळोख म्हळ्यारूच हुंदीर . सूर्य अस्तमतेक गेल्या 
बरोबर तो लिपत लिपत पृथ्वीचेर येता- गणेश म्हळचारूच सूर्य . 


तागेल्या ' कोटीसूर्य समप्रभ ' इतिहासाचो अर्थ कसोय आसलो तरी ' आध्यात्मिक ' 
भक्तांक तो लागना . ते ताचो आध्यात्मिक अर्थच लायतात . ते म्हण्टात हे गणेशा तूं 
तत्व . प्रत्यक्ष ब्रह्म , तूं आत्मो , ज्ञानमय आनी विज्ञानमय - सगळो तूंच . 


वेदांत्यांनी ताचो अर्थ आनी अके तरेन लायला . ते ताका ॐ काराचे रूप 
धरतात . हो ॐ कार आडवो बरैतात . पुण तो अबो केलो जाल्यार गजवदनाची 
कल्पना येता . ते गज हाचो अर्थ असो लायतात . ' ग ' म्हळयार जातूंत सर्वनाश 
जाता आनी ' ज ' म्हळयार सगळे जल्माक येतात . तें तत्व म्हळयारूच ब्रह्म . ज्ञानेश्वरान 
ताका ॐ कारूच म्हळा . ॐ काराक साडेतीन मात्रा . अ - उ - म - आनी प्राण ही 
अर्दी मात्रा . 


अकार चरण युगुल , उकार उदर विशाळ , मकार महामंडल मस्तकाकारे अशी 
गणपतीची व्याख्या तो करता . अ म्हळयार ज्ञान , उ म्हळयार लागणूक , आनी म 
म्हळ्यार भक्ती . Knowledge , duty and devotion . असो हो त्रिवेणी संगम . 

आमी आमच्या गणराजाचो अर्थ गणाचे राज्य अशें लांवया . गण म्हळयार 
समूह वा समुदाय . सगळे लोक हाजोच अर्थ लोकांमार्फत जाता तो शासन - प्रबंध . 
मॅगेस्थेनीज हाणे बरैलां किं वैदिक युगा पैली आर्यांमदीं स्वतंत्र राजतंत्र आशिल्लें 
राजतंत्रा उप्रांत गणराज्याचो विकास जायत गेलो . पुराणांत बुद्धा आदी जी राजांची 
वंशावळ मेळटा तातूंत इ . सना आदी सव्या शेकड्यांत मद्र , कुरु , पांचाल , शिबी आनी 
विदेह हींय गणराज्यांच अशिल्ली खै . 


मध्यप्रदेशांतल्या कांय व्यापाऱ्यांक दक्षिणेतल्या अका राजान विचाल्लें , ' तुमच्या 
देशाचेर कोण राजा राज्य करता ? ताचेर ताणी जाप दिली 


देव केचिद्देशा गणाधीनाः केचिराजाधीना : म्हाराज आमच्यांत कांय देश गणाच्या 
धीत आसात कांय देश राजाचे सुवाधीन आसात . 


आयज आमी गणराज्यांत आसां देखून आमकां सगळयांक त्या विघ्नहर्त्यान बरी 
दिवची आनी गणानी वेंचून काडिल्ल्या प्रतिनिधींकडसून चोख सेवा मेळची जाका 
लागून भारताची भरभराट जावंची अशें आमी मागूया . 


A 


★ 

कर्मकट्टे कशे जावप ? 


.. 


पुण तुमकां कर्मकट्टेशे कित्याक जावंक जाय ! तुमच्यानी पैले सुवातेर आमी 
कितेंय पुण पातक केलां अशें धरून चलूं येता - पुण पातक ? पातक कसलें ! 
कसलें तें कित्याक जाणा जावंक जाय ! ते तुमच्या हातांत असा ? कोणायकडल्यान 
कसलेय पातक केद्यायवेळार जावं ये । न्ही ? म्हण्टकच तुमचेकडल्यान घडूंकुच ना हाजो 
निर्वाळो तुमच्यानी दिवं येता ? समजा जें कितें घडलां ताका तुमी पातक लेखीना - नाका 
लेखूक - गुन्यांव तरी घडला आसूं येता ? पळेयात मात्शे येवजियात..कसलोच 
गुन्यांव घडूक ना ..... ? चुकून लेगीत ? तुमगेल्या ईष्टाकडेन गेल्ले कडेल तागेली घरकान्न 
तुमगेल्या परस वायटशी दिसलीना ... आनी तिजेविशी . नाका अशील्ले बरे वायट विचार .. 
( ना .... तसो तुमकां आमचे नदरेंन Benefit of Doubt 

म्हळयार .... पाडा ss 
पडूं . - 

आतां Benefit of doubt हया वाक्प्रचाराचो अणकार तुमकां कोंकणीत 
जाय . जी गजाल हेर देशी भाशांक जमूंकना ... तीय तुमी कोंकणीत हाडूंक सोदतात ? 
हे पळेयात दुबावाची सवलत ..... असो जार आमी त्या वाक्प्रचाराचो अर्थ केलो .... 
तर बैंचोच कोंकणी वा भारतीय तो मानून घेत अशें म्हाका दिसना - भारतीयांचे 
नदरेन दुबावाक .... आनी सवलत कसली ? ताजे नदरेत 

दुबाव मू ... पुरो 
आनी आनी साक्ष वा 

लेगीत 

कसली ? 
कशेय आसूं ..... आमी चड पोंदा वचूंया नाका .... आमकां इतलेच पुरो न्ही ? ज्यो गजाली 
रासवळ वा सामाजिक नदरेन निशिद्ध मानतात .... त्यो घडये तुमचेकडसून खिणा - खिणाक 
वा स साटी बारा मासीं केनाय अकादली .... घडलीय आसूये – अशें न्ही तें ? -तुमी ओडपी 
आसल्यार ... सिगरेट वा विडी बी ..... सोय यांगेर गेल्लेकडेन चकचकीत दिशिल्लो ...... 
Lighter 

नकळटाना ..... बोल्सांत ... हय . ब्रोल्सांतूच ..... हांव खिशांत कित्याक म्हणूं ? 
खिसो कोणाचो आनी ' बोल्स कोणाचें ... हे कोणाकूच खबर ना आमची निजाची 
अशी आसल्यार किरवंट .... न्ही ती ... पुण - कलसावांक वा पेण्टीक किरवंट बैंची 
म्हुण ... हावें बोल्स म्हळे . तुमको तें अतर सालाझार धाजिगे बी दिसूक ना .... मू ... ? हावें 


गवाय 


नाका 


सवलत 

तें बळयां वापल्ला ... खिसो म्हळयाबराबर खिशेकापू ... बी असल्या अतरांची बेष्टीच 
मनांत गर्दी जाता .... तर कितें सांगूक गेल्लो हाव .... तुमी पातकी अशे धरून चलपाचे ... 
पुण आतां तुमगेल्या पातकां बद्दल वा गुन्यावाखातीर तुमकां कोणे ख्यास्त भोगोवपाची ? 
तुमच्या बापायन ? घरकानीन ? ... भुर्यान ? ... मास्तरान ? ... कोणे ? आगा तुमचो गुन्यांव 
वा पातक कितें हैं तरी तांकां खबर आसा ? त्याभायर तांचेच गून्यांव इतले आसात किं 
तुमकां ख्यास्त करपाइतली पुण फुरसत तांकां आसा ? 

म्हण्टकच तुमकां आनी 
ते ख्यास्त कितें भोगयतले ? म्हटकच कितेंय ख्यास्त आमलीच जाल्यार तीय तुमचे तुमीच 
करची पडली ना ? 


म्हण्टकच ती कशी करप- ? म्हणजेच तुमचे तुमीच कर्मकट्टे कशे जावप ? 
अशेच जालें ना तें ? ... तशें तुमकां हे साधलांय आसूये ... पुण तातूंत ... Perfection 
नाका ? देखून जमता जाल्यार आमचोय इल्लो पालव आसूनी . तशे तुमचेलागी ... 
दगदगांचे , कष्टांचे ... सगळे उपाय आसाच .... पुण जे धकचपाटे तुमी काट्टात – तांचीच 
शास्त्रशुद्ध अशी बैटक खें आसा तुमचे लागी- ? आयचे यूग विज्ञान यूग - जाणा 
मुगा .... म्हण्टकच जे त्रास , कष्ट , हाल अपाद्रे तुमी काट्टात आनी खासा आपणाक कर्म 
दळिद्री समजतात - त्याय कर्मकट्टेपणाक विज्ञानाची गरज आसाच . तुमी घडये म्हण्टले 
हाका आयज अकस्मात असल्यो विचित्र कल्पना कित्याक सुचल्या ! सुखी वा धादोस कशे 
जावचे हे सांगचे सोडून हो दळभद्रो ..... आमकां कर्मकट्टे कशे जांवचे हे सो शिकता ! 
खरे सांगू- सुखी कशे जावप - हे आमच्या हातांत ना . आशिल्ले जाल्यार हांव जरूर 
सांगतलों आशिल्लो . सुखी जावप ही अक कला . आतां ' कला . ' म्हण्टात ती निजाचीच 
आसची पट्टा . देखीक : - गावपाची कला - कोगुळ गाता म्हुण ' रेडो ' गायल्यार कसो ! 
मनशाच्यान गळो कमांव येता- ही वेगळी गजाल . तें जालें परतें Perfection , पुण 
' सैम ' वेगळे . निजाचे वा ' बडीचे ' कितें तरी पदराक नाका ? हार उट्टा म्हुण गांयडोळ 
उडल्यार करों जायत ! जाचें ताका .... त्या भायर कितें केल्याअंती सुख मेळत हे सांगप 
ज्योतिशाक जमत अखादलें . नव - चंडी वा शतचंडी केल्ल्याअंती - आयजवेर जुळना अशे 
चलयेची सोयरिक जातली - अशें धडधडीत पुरैत सांगत - सोळा सोमार आंगोवन 
घेतल्यार नियोजनाचे केदेय व्हडले आनी कितलेय सरकारी फलक आसले तरी - भुर्गे 
जातलेच म्हणून अखादलो कर्नाटकी वा मद्रासी ... तुमचे कडसून फूल थे फुलाची पाकळी 
घेवन दिल्लीक स्थाईक जालाय जांवचे .... पुण हे काम आमचे न्हय . आमी तुमकां 

कले'च्यो वा कलावंतांच्यो खबरी सांगीना . आमी शास्त्राच्या आधारान जी गजाल 
हेरशी साध्य जायना - ती कशी प्राप्त करू येत हाचे विशी अलैतांव . बरें तर तशें जाल्यार 
तुमकां फाव तितले कर्मकट्टे - म्हळयार Miserable ( मिझे राव्हेल ) न्हय आं 

अकेच तरेन दिसपी अतराचो अर्थ दूसरे भाशेन वेगळोच जाता न्हय ? देखीक कोंकणीं 
तले ‘ खत ' - मराठीतले खत आनी हिन्दितले ' खत ' तीनूय खतां वेगळी . कोंकणीतले ' खत 
मडवळाच्यान काडूं नज- मराठीतले ' खत ' भिजोवंक तेंच पाणी ' जाय . आनी हिदींतलें 
' खत ' बरोंवक ' खून ' -न्हय आं 

रगत आटोवंक जाय . आसूं- सांगूक वतालो ओक आनी 
पावलों दुसरेचकंडे न .... तात्पर्य जे उपाय हेरशी तुमचेकडेन आसात - तातूतूच Perfection 
म्हळ्यार तेच उपाय बावनकशी कशे करप - हाचे शास्त्र आसा 


देखीक : - . . . तुमच्या पोटांत वळिल्लेवरी दिसता वा अर्दे शिशेल असळता अशें 
तुमकां दिसपट्टे दिसता आसूये . . . पुण हो जालो बेष्टो असो वैलेवैर काडिल्लो हुस्को 
पुण हयाच हुस्क्याचे रुपांतर आमच्या पालवान तुमच्यानी अंक काळीज पोखरून . 
अडोवपी कायम स्वरूपाची काळजी करूं यता- देखीक पोटांत वळता तेन्ना दोन भिकणां 
चड चाबडायल्ल्यान ते वळता आसुंये अशें येवजून ते कांयच न्ही करप हे तुमच्या फाय 
द्याचे न्हय . त्या बदला 

. ' पोटांत जाता ' जाल्यार तें ' अल्सर ' चे पैलें लक्षण अशें 
मानप - देखून ताबडतोब दोतोराक दाखोवप . दोतोरूय घडये पोट मात्रों दामून साद्यो 
गुळयो दिवन तुमकां आवयार करीत . पुण तसो दोतोराक पातयेवंक जायना . . . तुमी 
कितें खाल्लें बी ? अशें तो विचारतलो . पुण ताका सारके सांगूक जायना . तुसचे खर 
वायट तो साप लेव करून अडैता . देखून ताका ' X ' रे घेवंक सांगू जाय . ' X ' रे चेर 
कायच सांपडेलेना ना जाल्यार तुमी परतें येवजुंचे ... ते म्हळचार माक्न सारकें 
नाशिल्ल्यान घडये तो तुमचो अल्सर चो फोटो आयलोना जांवये . आयलाय जाल्यार 
दोतोराक तो सारको वाचूंक येवंक ना जायत . दोतोराक वाचूंक आयला जाल्यार घडये 
ताज्या हाता सकैल वावुरतल्यान तो फोटो चुकून बदल्लो आसूये- अशो कितल्योशोच 
Possibilities आसूं येता जाका लागून तुमचें खरें दुयेंस लिपून अल्लां जावपाची 
शक्यता आसा हाची तुमी मनोमन खात्री बाळगूंक जाय . केवळ Ulcer जाला अशें मानून 
जर तुमची काळजी वाडना - जाल्यार ' कॅन्सर ' सारकिलो ‘ महाभयंकर ' रोग जाला अशें 
चितल्यार काम सोपे जातलें . 


वैजकी शास्त्राचेर आधारून अप्रासलेले भंय हटकून गूण दितात . देखीक बायट 
सोदून काट्टना - तुमचे तुमकांच हे प्रस्न करात . 

१ ) तुमी अशें वायट सोदूत काडलां , ' कि ' जाका Complicasavam चड - आनी 
जे बरे जावपाक भरपूर यातना भोगतात 

२ ) तुमी अशें वायट सोदून काडलां'व्हय'कि जाची सुर्वेची लक्षणां साद्या थंडेत 
लेगीत आसू येता ? 

३ ) तुमी अशें अक वायट सोंदून काडलां की जे जालां म्हुण कळपाक आठ 
दीस पुण ओश्पितलांत रावून सगळ्यां Tests घेवच्यो पट्टात ? 


हया सगळ्या प्रश्नांची जाप ' जर ' हयकार ' आसत . तर तुमी त्या विज्ञानांत बरीच 
प्रगती केल्या तरी पुण तुमकां थोडीशी मदत जायच - पुण हांतल्या ओक वा दोन प्रश्नांची 
जाप - न्हयकार आसत जाल्यार गडबडपाची गरज ना . तुमचे तुमकांच तें कशे करचें 
तें समजतलें आनी ही जी — Negative Thinking ची कला आसा ताचेर तुमी 
Mastery मेळेतले . Negative Thinking ही अशी अक टांक वा बळगें जाका लागून 
मनशाच्यान अक मोगाचो घोटेर पितारचे बदला - लेमां , इश्क्रीतुलां हालींच्या भाशेन 
सांगचें जाल्यार Loans , Mortgages लिलाव बी असले चित्र चिंतांरूं येता 


बैंचोय हुस्को हुमराभायर 

दवरचो सोडून ताका सामको बाज्जेर व्हरून 
वेंगाव पाचें तें अक बळगें . कांय जाण जल्माक येतनाच ही टांक घेवन येतात . 
आदव्होगादासारकिले शिकून शिकून मागीर तरबेज जातात पुण तुमकां सदांच तुमच्या 
सांगाताक Advogado परवडना . देखून खैच्याय बन्या परिस्थितींत केदेय अरिष्ट येवं 
येता हें चिंतपाची तुमी सवंय करूक जाय . देखीक तुमच्या चलयेची सोयरिक तुमकां 
फाव त्या स्थळार व्हरची जाल्यार तुमी काय दुबाव मनांत घोळोवंक जाय - ते ' अशें : 


१ ) सोयरिक जांवची असल्यार ती चली इतली कित्याक वाडून उरतली आशिल्ली ? 
२ ) ज्या दिसा तुमी अतर घालां तो दीस - म्हळ्यार नष्ट - पाडवो . 
३ ) त्या न्हव - या - भुर्याक- ( हिवरो आशिल्ल्यान दादलो कसो म्हणू येता ? ) तुमच्या 

परस गिरेस्ताली चली गेल्ली आसूंक जाय . 
४ ) न्हवन्याचे कुंडलेत पाड गिरे वा दुष्टग्रह आशिल्यान तो अल्ला जातलो . 
५ ) तुमी ज्या दिसा तागेर वतले त्या दिसा नेमके कितें तरी अरिष्ट आसाच म्हुण 
समजुचे . अशे क्तिले शेच दुबाव जर तुमच्या मनांत ओका फाटत्यान अक येत तर तुमी 
आमच्या वर्गात नांव घालीसारके जाल्यात - पुण अितले बेगीन सर्टफिकेट मेळचेना . 


समजा तुमच्या पुताक खंयूंय नोकरी लावंक जाय .... आनी चुकून एक जागो जाहिर 
जाला - तर तुमी येवजुचे . 


चिकटावपाचो 


१ ) हो जागो पैलोच भल्ला जावंक जाय . 
२ ) रिकामो आसलो जाल्यार मंत्र्यांचो कोणूय पुण सोयरो 

आसूंक जाय . 

३ ) आपलो अमदेवार गर्भगळीत - लोकाले इल्ले इल्ले पोर लेगीत - ल्हायो कशो 

फुटफुटीत 
४ ) ही नोकरी मेळपाची आशिल्ली जाल्यार ग्रॅज्युएट जावन ३ वर्सी बेकार 

कित्याक अरतलो आशिल्लो ? 
५ ) समजा तुमचो अमदेवार लेखी परिक्षेक चुकून पास जालो तरी तो Oral क 
असळतलोच . अशे तरेन भराभर येवजूंक लागतकच दिसपट्टया जिवितांतले तुमचे किर 
कोळ प्रस्न सारको पैल्या नंबराची काळीज - कातरपी काळजी जाता - कर्मकट्टे जावपाक 
हाका लागून सोंपे जाता - पुण फकत येवजून हो प्रश्न सुटना त्या खातीर शिस्तबद्ध असो 
अभ्यास करचो पडटलो . थोड्या वेळांत हो अभ्यास वा प्रशिक्षण दिवप कठीण - पुण 
केवळ - अक Sample . समजा तुमका विचाल्लें - तुमकां बचें वाहन सुरक्षीत दिसता ? 


1 ) Scooter 
2 ) Cycle 
3 ) Motorcar 
4 ) Plane 


5 ) Launch 
6 ) Craft 
7 ) Truck 
8 ) Left Right 


तर सगळ्यांची जाप - घातमारौं अशीच येवंक जाय - कारणां कितें तुमीच जाणा - तुमचेच 
अणभव तुमच्या पदराक आसात . 


देखून आयकुप्यानो जीवितात - सुरक्षितताय बैंच नाशिल्ल्यान , आपलो असो 
कोणूच नाशिल्ल्यान सगळो संसार आपल्याचेर परतला अशें येवजीत जाल्यार ' कर्मकट्टे 
जावप साप - सोपे - पुण अभ्यास जायच . 

अक्कल असा तुका 

? 


" 


sense 


नासता . 


आमच्या दिसपट्टया वेव्हारांत तुका इल्लीय अक्कल ना ? वा You have 
no common sense अशी वाक्यां खिणखिणाक आयकंक मेळटात . दर आवय बापुय 
आपल्या भुर्यांक अक्कल ना म्हुण तापैतात . म्हाका मातुय अक्कल वा Common 

ar senso comum ना अशें सांगपी मनीस म्हाका अकलोय मेळूक 
ना . हो Common sense म्हळयार कितें हें मात कोणाकूच खबर 
हे कितें ते जाणा जावपाखातीर सरकारान बी जर ओक समिती नेमीत तर 
तिगेल्या रिपोर्टावेल्यान घडये तें कितें तें कळत . ना जाल्यार समजुपाची माणसुकीच 
ना . जे शिकूक ना वा परिस्थितीनुसार अशिक्षीत अल्ल्यात तांका हो Common 
Sense चड आसता अशें म्हण्टात . म्हणून कोणतरी म्हळां , " Common sense 
is not Common . सहसा अका शेतकामत्याक वा कामेयाक तुमच्यांनी फटोवं 
नज . पुण सुशिक्षिताक फटोवं येता . ज्या मनशाक ही अक्कल नासता पुण अखादल्य 
विशयाचे ज्ञान आसता . ताका expert वा तज्ञ म्हण्टात.जो किरकोळ गजालीचे चड आनी 
चड जाणा तो तज्ञ who knows more and more about less and less . 
घड्ये किरकोळ गजालीविशी तो चड आनी 

सोदीत आशिल्ल्यान 
वाटेर अक्कल वा कॉमन सॅन्स शेणैता . तज्ञाचे ज्ञान जोडटना घड्ये तुमकां हैं मोल 
दिवंचेंच पडटा . न्यूटन हो आकांताचो गणितज्ञ . ताजेलागी अक माजर आशिल्लें . तो 
बसतालो ते कुडीक अेक आंतेपार आशिल्लो . त्या आंतेपाराक माजराक येवपाखातीर 
ताणे अंक बुराक केल्लो . त्या माजराक ओक पील जालें . तें पील कुडीत कशे येतलें 
म्हणपाचो हुस्को न्यूटनाक जालो . देखून ताणें त्या पिलाचे जोख काढलें आनी त्या 
आंतेपाराक आनीक अक बुराक काडलो . निमाणे आंतेपाराक दोन बुराक जाले . अक 
आवैक आनी दुसरो पिलाक . हे आयकून तुमी हांसतले - पुण येद्या व्हल्ल्या गणितज्ञाच्या 
लक्षांत ही सादी गजाल आयलिना किं ज्या बुराकांतल्यान व्हडल्या माजराच्यान येवं 
येता , त्याच बुराकांतल्यात पिलाच्यानुय भीतर सरूं येता म्हुण . पुण तो तज्ञ आनी हावें 

म्हळां तश तज्ञ कितें तरी सोदीत आसता आनी सोदतां सोंदतां अक्कल वगडायता . हां 
तज्ञाच्या वा अकलेच्या आड न्हय . 


नझिरुद्दीनाची अंक मजेशीर गजाल आसा . नझिरुद्दिनाक पिसो समजताले . 
ताणे अका विद्वानाक आपले बराबर अका पने ळांत बसलो . पनेळ मुखार वतां 
वनां तो विद्वान नसिरुद्दिनाक प्रस्न करीत रावलो . तुमी हे पुस्तक वाचलां ? ते वाचला ? 
नाझिरुद्दिन ' ना ' ' ना ' अशें करीत रावलो . विद्वानाक आपणे संवसारातले सगळे वाचल 
म्हुण मिरोवपाची खाज आशिल्ली . इतल्या म्हणसर पनेळांत खैसून तरी उदक भितर 
येता म्हणपाचें नासिरुद्दिनाच्या लक्षात आयलें . त्या विद्वानाचेर आकांत आयलो . नझिरुद्दिनान 
ताका इतलो भियेता कित्याक काय विचाल्लें- विद्वान म्हणू लागलो . ' पनेळ बुडटलो 
आनी म्हाका पेवंक येना.आगा , तुका पेवंक येना जाल्यार तूं पनेळांत चडलोच कित्याक ? 
तुगेले हे सगले विद्वत्तेचो उपयोग पनेळाचो बुराक पुरोवंक जायना जाल्यार तुगेली विद्वत्ता 
फुकट . केन्ना केन्नाय आकांताच्या वेळार अक्कल काम करता काय भय उपकारा पट्टा 
हे सांगप कठीण . अकदां अका शेतकामत्याच्या फाटल्यान अंक हती लागलो . तो धांव 
ध्रांव धांवता आनी ताज्या फाटोफाट हती धांवता . निमाणे तो खरशेलो- आनी आता 
ताका हती चिड्डीता म्हळयार भयान ताणे कमराक रेवडायल्लो कुडको सोडलो आनी 
हवेत फडफडायलो . कितें म्हुण कोण जाणा , हतयाक 

कितें दिसलें कोणाक खबर ! 
हतयान पळ काडली . म्हण्टकच आमच्यांनी ओक विधान करू येता , वेळा प्रसंगार न्हेसण 
लेगीत सोडू येता हाची जाप हय जांव येता वा न्हय जावं येता . आमी जाण्टे जाता 
जातां घडये इल्ली इल्ली अक्कल बुडटा - कित्याक आमकां आमचो लटको अभिमान . 
मान भौमान , चार चौग कितें म्हगीत काय असल्यो पिशेपणाच्यो गजाली चड बादतात . 
ल्हान भुर्गी असल्या हुस्क्यां मेकळी आसतात देखून ती सदांत खुशाल भरीत आसतात 
तुमकां त्या पात्शाची काणी खबर आसतली . ताका जगांत कोणेच शिवलोना असलो dress 
जाय आसलो - दोन शिंपी आयले आनी ताणी दुर्मिळ असो हो ड्रेस शिवपाचो करार 
केलो पुण ताणी अक अट घाली किं जगातल्या अत्यंत बुदवंत मनशाकुच तो ड्रेस 
दिसतलो म्हुण पात्शा कबूल जालो . दुसऱ्या दिसा शिंपी लुगट घेवत आयले . खरें 
म्हळयार लुगट नाशिल्लेच . पुण पात्शान तें ना म्हळयार पात्शा पिसो ठरतालो . ताणी 
नाशिल्या लुगडाचो फात शिवलो . पात्शाक तो घालूक लायलो आनी गांवभर भोंवंडायलो . 
तागेले वुशमस्करे आनी चमचे हांकां पात्शा नागडो म्हणपाचे धाडस नाशिल्लें . निमाणे 
अक भुर्गो आडुलो , पात्शा नागडो , पात्शा नागडो . तेन्ना सगळ्यानी त्या भुर्याक साथ 
दिली . अक्कल केन्ना केन्ना अशी शेण्टा ! 


★ 

अश्णे - अदार 


म्हाताऱ्या पॉलोनियसान आपल्या चल्याक जी मोलादीक देख दिल्या , तेविशी 
चडशे लोक सहमत आसतलेच . ' अश्णे कोणाक केना दिवचे न्हय आनी कोणाकडल्यान 

घेवचें न्हय , ' ही ताची देख . अशें आसुनूय जायतेजाण केना ना केनातरी अश्णे वा 
अदार घेतात . तशेंच आपखोशेन , अधिकारपणान वा अदारमनात दुसऱ्यांक अश्णे वा 
अदार केना ना केन्नातरी दितात . 


अश्णे वा अदार दिवप - घेवप हे प्रक्रियेतल्यान मेळोवप आनी खर्च करप जितले 
असादारण , तशेच विसरूंक शकना अशी गजाल . ज्या मनशाकडेन दिवपासारकें आसा 
ताचेकडल्यान जाचेकडेन ना त्या मनशान अश्णे घेवपाचें . ही गजाल वेल्यावयर सादी 
आनी सोपी दिसता . गरजवंताक अरणे वा अदार दिवपाक , दितल्याक समाधान भोगता 
आनी ताचो अहंकार सुखावता . पुण त्रास जाता ते अपरांत . परते दिवपाच्या वेळार . 
अश्णे घेतल्याक , दिणारो ती रक्कम सोडटलो वा विसरून वतलो , अशें दिसप स्वाभा 
विकूच . पुण अरणे दिणारो मात केन्नाच विसरना . अरफा घेतल्याकडसून धा रूपयेपासून 
परते हाशील करप म्हणजे तळपांतल्यान रक्त काडपासारकें , असो ताका अणभव येता . 

तुका अिश्टागत व्हगडोवंचेली आसल्यार ताका अश्णे पयशे दी . ' अशी म्हण वा वाक्प्रचार 
आसाच . आनी खरेंच - अदार काळजाचो अिश्टपासून पयशे परते घेवच्या वेळार 
फोर्सार करतकच शितळ काळजाचो दुस्मान जाता . आनी ज्या मनशान अश्णे दिल्लें 
आसता तो तर शून्य ( पयशे परत मेळल्यार ) वा विस्वासू भोळो ( परते दिलेना 
जाल्यार ) जाता . 

खंयचेय परिस्थितीक लागून शेवटाक सगलेच हारतात . कोणूच जिखना . कित्याक 
तर - अश्णे घेतकच ताचो परिणाम म्हणजे , ' गुन्याव आनी ख्यास्त ' अशें समीकरण 
करूंयेत . गुन्याव हो अवचीत , त्यावेळापुरतो आनी केन्नाय , खंयूय जावंक शकता . पुण 
ख्यास्त , मनस्ताप हे सासणाचे अरता . अकतरेचे आशेक लागून , गरजेक लागून , वा 

आयटीक लागून ( Impulse ) एकाद्रो अश्णे घेता . पुण तें काडिल्लें रीण वा ताजे 
व्याज फारीक करपांतूच तो आपले सगले जीवित खर्च करता . रीण दिणारो दारार 
पावठी घालतलो हया भयान म्हत्वाच्यो गरजो पासून तो बंद करता आनी बचत करून 
जीवित सारता . डॅमोक्लीस प्रमाण , ' रिणाची हुमकळटी तरसाद माथ्यार आसतकच 
कितल्याशाच जाणांची कुटुंबा वा जीवितां काबार जाल्यां आसत ! 

कितल्याशाच 
जाणांची हाडां मोडल्यां आसत वा तांकां जिवूय व्हगडोवंचो पडला आसत . अकाद्रया 
आशाड्डया , ' मारवाड्या ' कडेन ( मारवाडी हे अतर हांगसर सांकेतिक ) कितल्या जाणांनी 
आपलो फुडार घाणाक घातला आसत ! आपल्याक रीण दिणाऱ्याच्या मुठीतल्यान अक 
दांचो मुक्त जावंचो म्हण कितल्या जाणांनी आत्महत्त्येचो मार्ग पत्करला आसत ! तरी 
खेळ चलता . आनी खेळपीय वेग - वेगळया तरेचे आसतात . 


काय जाण परिस्थितीक लागून , दुसरो अपाय नासून फकत गरजेखातीर अश्णें 
घेतात . देखीक : - कुंटुंबात कोणूय सामको दुयेंत आसल्यार , अडिल्ल्या लग्ना - कार्याच्या 
सुवाळयाक , अर्दवट आशिल्ल्या घराच्या बांदकामा खातीर , पडीत धंदो अबारपा खातीर 
बी . दुसरे काय मोदीचे आनी संवय जाले रिणकारो आसात . जुगार वा Kleptomania 
सारखी संवंय जाल्लेय आसता . तांकां सादारणशे कोणूय गिरेस्त दिसतांच ते तांकां 
रोकडेच जोखतात , चक्रायतात आनी बोल्सांत पयशे आसतानाय तांकां कळनासतना 
कातर मारपाक फाट - फुडें पळयना . कांय रिणकारी सामके द्रश्टे आसतात . ते आपल्या 
बोल्साक खार घालीनासतना दुसऱ्याकडल्यान अदार घेतिल्ल्या पयशाचेरूच आपलो सगळो 
खर्च भागयतात . आसल्यांचें Fix deposit , व्याज आनी Dividerd बी फुगिल्लो 


असता . 


आनीक अक तरा अशी कि अदार घेतिल्ले परतें दिवपाची काय जाणांक वान्साच 
आसना . तांकां सगले फुकटयांत जाय आसत . आनी तातूंत ते जैतीवंतूय जातात . 


गिरेस्तां मदीय तरा आसात कांय जाण खिणां भितर दिवन अडयतात . तांचेकडेन 
दिवपा सारके जायतें आसता . दुसरी गजाल अशी कि काय जाण आपलो फाटलो - फुडलो 
विचार करिनासताना आपल्याकडेन आशिल्लें - नाशिल्लें दुसऱ्या गरजवंताक दिवन अडयता 
आनी आपुण स्वता रिणकारी जावन बसता . चडशे रीण दिवपी , सगल्या गजालींचो बारीक 
साणेन अभ्यास करून , मेजून -मापून , फुडले चितून रीण दितात . वाडत वतल्या धंदया 
खातीर वा बरो तेजीत आयिल्ल्या सिनेमाखातीर वा अकाद्रया हुशार पुतणयाच्या वैजकी 
शिक्षणाखातीर ( फाटी - फुडें हो तरणाटो डॉक्टर आपल्या बापोलयाक वखद - विसंत 
दीत हे आशेन ) अदार हातान पालोव दिता . त्याभायर वेवसायिक ( मनी लेंडर्स ) 

कित्याक तर 


मागप 


व्याजान पयशे दिवपी आसात . ते आपल्या रिणकायाक मुठयेत आ ळटात . कांय धनिक 
दोळयाक दोळो या नात्यान दिता अनी घेता . अक रूपय दिल्यार ओक रूपय व्याज . 
अंक लाख रीण दिल्यार अंक लाख व्याज . 

निमणो प्रकार म्हणजे , जे केन्नाच कोणाक अश्णे दिना तांचो . तांकां अक 
पासून दुस्मान आसना आनी  ीश्ट तर वखदाक पासून ताचे कडेन मेळपाक कठीण . 

भौसामजगतीं अश्णे दिवप - घेवप हे , चोरीकरप वा भीक 
हाच्याकूच मात्शे वयल्या दर्जाचें . Beg , borrow or steal , भीक मागप , अश्णे 
घेवप वा चोरप हातूंत मात्सो फरक . भिकारी सामको अक्तेपणान पयशे मागता . ताका 
गरज आसता आनी परते दिवपाचो ताचो हेत आसना . गरीब समाजांतलो तो घटक 
अश्णे मागप हाचोच अर्थ परते दितलो असो जाता , आनी देवादयेन ताका तें सादुकूय 
शकता . चडशे चिड्डल्ले अमुकूच अत्पन्नाच्या मदल्या वर्गातले चोर कोणाक कळनासतना 
पयशे व्हरता . समाजांतल्या सगल्या थरावेल्या घटकांचो तो प्रतिनिधी . 

पाश्चात्य देशांनी अश्णे - अदारी दिसाधवळ्या चलता . ही राश्ट्रां अश्णे घेवन 
आनी दिवन चलतात . Credit cards , charge accounts , mortgages , 
Instalment plans . हे सदचे वेव्हार व्हड - व्हड डिपार्टमेंट स्टोअर्स पासून रोखड पयशा 
ऐवजी हया गजालींचेर चड विस्वास दवरतात . रोखड पयशे तांकां 
त्याभाय र बनावट आसूंक शकता आनी चोरांचो भय . क्रेडिटाक चेकस् आनी कौंटर 
चेक्स तपासप , परत तपासप बी . त्याभायर खर्च करपाची तांक वाडटकच अत्पन्ना 
खातीर काम करपाक नेट येता हो सिद्धांत . ताका लागून बाजार फुलता . आनी काय 
नेम पाळीना जाल्यार कोसळतायबी . म्हणून पाश्चात्य अर्थशास्त्र अदार दिता , विकतें घेता , 
खर्च 

जावं , 

जावं गिरायकाक 

विकतें घेवपाक 
फोर्सार करप ही गजाल म्हत्वाची . खूपवेळां तरेकवार जायराती पळोवंक मेळटा . 
' Two Coffins For The Price of One . ' at Die Now Pay Later 
देखीक ' अेका कायशावाचे दरेन दोन कायशाव . ' ' आतां मर , पयशे मागीर दी . 

अश्णे घेवप वा दिवप हया विशी कोणाय अका मनशाचो दुबाव आसलो तरी 
भौशिक अश्णे दिवपा घेवपा विशी वा रीण काडपाविशीं कांयच वायट धरपाचे कारण 
ना . राश्ट्रांनी जर रीण काडूंक नासलें तर नामनेच्यो जागतिक संस्था , देखीक : 
World Bank at Asian Development Bank of arfeacaiga BITUT 
नासल्यो . पुण राश्ट्रांमदीं जो दोट्टी वेव्हार चलता तातूंतूय खूप खांच - खळयो आसता . 
त्याभायर रीण दितल्याक अंक लांबचेलांब सकल्या पांवड्याची दोरी बांदिल्ली आसता . 
तशेंच रीण घेतलीं राश्ट्रां आपली गुलाम वा पांगेंत अरची अशी दितल्या राश्ट्रांची 
अपेक्षा आसता . जी अपेक्षा रीण घेतल्या मनशाप्रमाण राश्ट्रांय पुरी करूंक शकना . 


जड दिसता . 


करता . 


जाय 


नाका 

म्हणुनूच म्हाताऱ्या पॉलोनियसाचे बरोबर आशिल्लें . अश्णे दिवप आनी घेवप 
सारकेंच . पुण पयशे सोडून आनीकूच जायत्यो वस्तू अश्ण्यो दिवं - घेवं येता हाची ताका 
खबर नासत . देखीक : - सामान , तर्क , विचार , मनीस पासून . खंयची बायलमनीस 
शेजान्नीगेर कपभर साखरेखातीर वा लोड्याशा दुदाखातीर धांवूकना आसत ? कितल्य । 
भुरग्यांनी आपल्या अिश्टांकडल्यान , खेळणी , पेन्सील , चोपडी वा पुस्तक अश्णे व्हरूंकना 
आसत ? आनी तरणाट्यानी फकत अकाच दिसापुरती आपल्या अिश्टाकडल्यान सायकल 
वा मोटर मागून व्हरूंकना आसत ? 

आमच्या भारतांत हया दिवपा - घेवपा फाटल्यान आनीकूच काय गजाली आनी 
अंधश्रद्धा लिपिल्ल्यो आसा . शुक्राराचें पितुळचे आयदन दिनात वा घेनात . रातचो वेव्हार , 
चडकरून पयशांचो वेव्हार बंद . अकाटें आयदन मागून हाडल्यार ते परतें दितना 
रिकामें दिवंनये . तातूंत कितें तरी खाण घालचे पडटा . भांगराची वस्त घेतल्यार नांवा 
पुरतें तरी बदलाक भांगर म्हुण कितेंतरी दिवचें पडटा . काय जमातींनी व्हकलेच्या 
आंगार घाल्ल्यो अश्ण्यो वस्ती शुभदायक समजतात . तिनसांजचे कात्रेर मीठ दिनात 
वा घेनात . आमोरे अपरांत शेजा - याली सूय मागून हाडपाची सोडाच , पुण पसरकार 
पासून विकती दिना . अश्यो जायत्यो गजाली . 

न्यूयॉर्क शारांत अका बँकेतल्या तरनाटयान मॅनेजराचेर अिप्रेशन मारपाखातीर 
आपल्या अिश्टाचे बायलेक अश्णी मागून व्हेली . जेवणाच्या वेळार तिचो कांय गैरसमज 
जालो आनी ती रागान तापली- शेवटाक त्या तरनाटयाक आपली नोकरी आनी 
प्रोमोशन , दोनुय व्हगडावं , पडले . 

कितेंय जावं . ओक मात खरें , आमी सदांच अकामेकाकडसून कितें तरी अश्णे घेतात 
वा दितात . विचार , तर्क , अच्चार पासून . आमी सदांच दुसऱ्याचे आयकत आसता आनी 
नकळटना आमकां आवडलेल्यो गजाली , मत , जिवित पद्धत , वा अलोवपाची तरा पासून 
आमी आत्मसात करतात . दुसऱ्याचे बोल्स कापच्या परस मेंदू अचलप चड चलता . रीण 
दिवप - घेवप हे समाजाचे धागे - दोरे . आनी म्हणुनूच या प्रलयाच्या वेळार , हया कलीयुगांत 
झुंजातल्या संहारांत , अण्विक शस्त्र सीन भेश्टयल्ल्या या जगांत आमी अश्णो वेळ घेवन 
अश्णो नेट काडून जगतातूच न्हय ? शेवटाक Croyez qui chose divine est prester , 
delevoir est vertue historicque -believe me that it is Godlike thing to 
lend to owe is a heroic virtue ! म्हणजे कर्ज दिवप हे देवाले गुण आसत - पुण 
ते घेतल्या नायकाचो सद्गुण आसा . हीच Pantaguel हांतली Rabelais ची भूमिका 


स्पश्ट आसा . 


प 

हांव आंकवारुच कित्याक अल्लों ! 


आता हांव आंकवारुच कित्याक उल्लों ? या प्रश्नाची जाप दिवप , दिसता 
ततली सोंपी न्हंय . अितले मेरेन किं हांब आंकवार रावलां काय अल्ला हे सांगप लेगीत 
पात्रों अवघड . पुण विनोदान हांव केन्नाय म्हण्टा , " म्हजे घरकान्नीचे लग्न अजून मेरेन 
नांवक ना . अशा वेळार तुमी म्हण्टलीं- आं - अजुनूय हया म्हाल म्हाताऱ्याक 
लग्नाची उमेद आसा काय कितें ? खरे म्हळ्यार आसल्यार कांयच अजाप ना . विधात्यान 
सृष्ट निर्मितानाच पुरुष आनी स्त्री वा बायल आनी दादलो , चलो आनी चली अशी 
कितें तरी वेवस्ता केल्या . बरें आसा . सृष्टीचे नेम सुसंगतीन चलचे म्हुण ही व्यवस्ता 
वरी आसा . आनी हे वेवस्तेचेर कोण आड आसत अशें आमकांय दिसना . पुण प्रस्न 
पेता तो लग्न संस्थेचो . वयार येतकच चल्यान वा चलयेन हे संस्थेत आपणाक गुरफटावन 
बेवन चुकनाशिल्ली कर्मी सारादोराक ' करीत रावची काय कितें ? 


नामनेचो बरपी बँकन् आपल्या ' लग्न आनी अकोडें जीवित ' हांचेर बरैल्ल्या निबंधांत 
हण्टा , ' जाणे बायल आनी भुर्गी केली ताणे आपल्या नशिबाकूच अतर दिले . कारण हीं 
दोनूय प्रकरणां म्हळचार , तो पळे आपल्या आयुष्यात कितेंय हटमटवाळे करतलो 
आशिल्लो - बरे जांव , वायट , तांकां यो दोनुय गजाली म्हळयार आडमेळीं - बरें , आमी 
खणभर बँकन कितें म्हण्टा ते सोडून दिवया . 


( Burton ) बर्टन आपल्या अकसु - यापणाचो जो विच्छेद करता वा चिरफाड 
करता , तेन्ना ताका ' लग्न फांसार वचप हे मनशाच्या प्राक्तनांत बरैल्ले आसता ' अश 
अद्गार येतात . ते वाचतकच म्हजेसारकिलो साडोसुडो कितलो बरो आसा हे येवजुनूच 
पू जाता . तशे पळोवंक गेल्यार हांव आंकवार रावला म्हणप तितलेशे योग्य जावचेना . 
तुमकां म्हज्यान अॅकवेळ फटोंव येत . पुण म्हाकाच हांव कसो फटोंव ? म्हजो जल्म ज्या 
अका गांवात बामणाच्या रासवळ कुटूंबांत जाला , 3 मुंजी फाटोफाट लग्न , लग्नां उपरांत 

गर्भादान , आनी अप्रांत कितें आनी कितें - सगळे ओका फाटल्यान एक साग्र संगीत 
हरदासान कीर्तन बंद केल्याउप्रांत , देवाक नैवेद्य दाखैल्या बराबर प्रसादाचो दोणो हातांत 
पडिल्ल्यावरी जिस्ताजिस्त पुण म्हजेकडेन पावतानाच हो नेन अकतर चुकलो , वा हांवें 
चुकलो . 


म्हज्या घरांत वाडवडलांचो पसरो . त्याभायर शेत भाट . कितलेय सोयरे आयल्यार 
पेजे - निवळाक मरण ना . दुसऱ्या संसारिक गेरांत लेगीत आमी साब्राभरीन साकर खाल्या 
आनी पेत्रेल ( केरोसीन ) जळळां . त्यावेळार हे भाग्य फकत पोर्तुगीज अधिकाऱ्यांक 
लाभिल्लें . हे बरोवपाचे कारण इतलेच कि गोंयचे बैचेय ( आमचे ज्ञातींतल्या वाडिल्ले 
चलयेच्या बापायची नदर म्हजे सारकिल्या ' मॅट्रिक ' जाल्ल्या- ( तेदेवेळची मॅट्रिक ती आं 
आनी तीय निमाणी ! उप्रांत S. S. C. E. आनी अॅट्रन्स ) तरण्या भुर्याचेर 
गेली जाल्यार अजाप कसलें ! 


१ 


पुण म्हज्या भावांच्या मनांत म्हजेविशी वेगळयोच ' अपेक्षा आशिल्ल्यो . तांचे 
सगळयांचे शिकप पोर्तुगेजीत जाल्लें . ते सगळे खरे म्हळयार Empregados जावपाचे . 
पुण पोर्तुगेज येप्रेगादाचो तेदेवेळचो पगार तेन्नाचे सवायेचे मुस्तीत लेगीत दीसपट्टे ४ 
नाल्ल फोडूंक पावपाचे नाशिल्ले . देखून ताणी ‘ पसरोच ' सांबाळळो . आनी आपलो व्यापार 
हिसपाभायर वाडैलो . ( हिसपाभायर म्हणपाचे कारण म्हळचार हिशेबूच सांबाळलो 
ना . ) देखून तांच्या मतींत आपल्या हुशार भावाक विदेशांत धाडून व्यापारविशयक पदवी 
घेवन हाडचो . आनी थारायल्ल्या प्रमाण ताणी म्हाका मुंबैत ' पोदार कॉलेज ऑप कॉमर्स 
हे कॉलेजीत धाडलो . हांव पसरकाराच्या घरांत जल्माक आयल्लों खरों - पुण म्हजो 
पिंड व्यापारी न्हयं . निमाणे म्हजे कॉलेजीचे जशें खोबरें जावपाचे तशेच जालें ही वेगळी 
गजाल . त्याभायर कॉमर्स कॉलेज . आतां चडशो चलयो कॉमर्साक वतात . तेन्ना पारशी 
सोडून कोण वचनाशिल्ली . आमी सात आठ गोंयकार आशिल्ले . आनी वाळवंटात जशें 
अक ल्हानशें अदकाचे तळे दिसचें , तशे आमचे नदरेक अक रूपेस्त चली भल्लें . तिचे नांव , 
गांव , पत्तो काडपाक आमच्यांत चडाओड सुरू जाली . हांवे विडो अबाल्लो आनी म्हज्या 
सगळया गोंयकार इष्टांक गोड धक्को दिलो . तेच सांजवेळार कॉलेजा लागी आशिल्ल्या 
रेस्टारेन्टात , आमी ' मसाला दोसा ' झुडैलो . चली आशिल्ली मंगळूरी , देखणी आनी पैल्याच 
फाराक फारावपाची . पुण तिणे आपली घरची काणी सांगतकच तिका , धाकुटपणांत 
लग्न केल्ल्या तिगेल्याच बापायच्या बचक्यांतल्यान कशी सोडोवप होच उद्योग 
हांवे ' कॉमर्स ' च्या पयत्या वर्माक केलो . अजुनूय बावडी याद काडल्यार सद्गदीत जाता 
आनी हांव अकोडो - अरिल्ल्याचे म्हाका समाधान भोगता . 

पैलेच फावट हांव म्हज्या धाडसाक लागून जैतवंत जाल्लों ताचे कारण 
Don Lnan ' या नाटकांत Byron कितें म्हण्टा हाची म्हाका घट्ट याद आशिल्ली . 
For talk six times with the same single lady , and you may get the 
wedding dresses ready . म्हळयार अकेच चलयेकडेन परत परत स पावठ तूं 
उलैशी जाल्यार तुज्यान 

लग्नाचो सूट शिवूक दिव येता . ही जाली अक 
जाल . दुसरी म्हळयार हांवें येदोळ सांगलां तशें रासवळ कुटूंबांत हांव वाडिल्ल्यान 
आमची सोयरी दायरी हां , येवप वचप , 

आमच्यो कांय नात्यांतल्यो . 
वलयो तर मराठी शाळा शिकपाक आमगेरच ' रावताल्यो . देखून वाडिल्ल्या चलयांकडेन 
पळोवपाची म्हजी नदरुय 

वखवखील्ली नासताली . चलयांक म्हज्या नदरेंत जाय 
आशिल्ली Transperancy वा पारदर्शकता दिसताली . कॉलेजींचे खोबरे जातकच हांवे 
वेगवेगळयो नोकयो धल्ल्यो . मुंबत नोकयो त्यावेळार इतल्यो म्हाका सहज 
मेळटाल्यो , तितल्याच सहजतायेन हांव त्यो सोट्टालों वा म्हाका गोंयांत येन शें दिसलें 
जाल्यार हांव सरळ नोकरी सोडून हांगा येवन १/२ म्हैने रावून परतो वतकच दुसरी 
नोकरी आपुण जावन म्हजे चखातीर रावताली अशे सांगल्यार घडीभर तुमकां अतिताय 
दिसू येता . १ ९ ४८ ते १ ९ ६१ मेरेन कांय ना म्हळयार हांवे स - सात नोक - यो केल्यो . 
आनी ऑफिसच्या कामाप रस जगावेल्यो सगळयो राटी म्हाका लागताल्यो . तांतूत 
मागी र कोंकणी भास , गोंयची सुटका आनी हया मळार वावुरपी गोंयकारांच्यो इश्टागती 
हांतूत वेळ कसो वतालो तेंच समजनाशिल्लें . हांवे जरी नियमीत कालेजीक वचचेलें 
सोडिल्लें तरी भारतांतल्या सगळ या युनिव्हर्सिटीचे External Degree विशी सगळी 
माहिती मेळयल्ली . हाका लागून इंटर आर्टस्ची परिक्षा हांवे बनारसाक दिली 
जाल्यार बि . ए . ची परिक्षा पुण्यांक दिली . मदीं Aliancaa Francais 
राष्ट्रभाषा 

समितीचे किरकोळ कोर्स वा रवीन्द्र संगीत धरून 
Journalism च्या कोर्साक म्हजी नांव नोंदणी घालूक हांवें फाटी फुडें पळेले ना . तशेंच 
सगळ्याच गजालीनी म्हजें कुतुहल जबरदस्त अशिल्ल्यान सकाळी ' खारेवाट मॅमोरियल ' 
हॉलांत हांव J. Krishnamurti हाचे लागी म्हजी जिज्ञासा सोडोवंक गेलो जाल्यार 
सांजच्या आदेसाक व्हि . के . कृष्णमेनन गोंयचेर कितें अलैता जाल्यार आयकुपाक 
सुंदरबाय हॉलांत गेला . हे सांगपाचो , प्रपंच म्हळ यार यो सगळयो गजाली करता 
असताना म्हज्या सन्निध कितल्यो चलयो आनी बायल्यो आयल्यो जातल्यो हाचे कोंत 
हिशेब ना . म्हजे धार्जणेच अशें किं मुंबच्या पोर्ट ट्रश्टात तर सुमार १५० चलयांचो 
म्हजे भोंवतणी दिसपट्टो गराडो आसतालो , वा तांच्या सुख दुःखांत हांव भागीदार 
जातालो तें पळोवन म्हजे रुममेट्स म्हजो दुस्वास करताले . ते सगळे आयज लग्न करून 
तांगेल्या भुर्गे बाळांच्या लग्नाचे तयारेक लागल्यात . अजुनूय तांकां म्हजी असुया आनी 


धरून 


प्रचार 

म्हाका तांची अपुर्वाय . तांतल्या काय जाणांची दीसपट्टी पिरंगण आयकतकच चचिलच्या 
वाक्याची याद जाता - Man and wife coupled together for the sake of 
strife . ' म्हळयार ‘ दगदग काडपाकुत्र दादल्या बायले ची जोडी बांदल्या ' ही 
चचिलची अतरां . 


जांव , 


बँचेय परिस्थितीक लागून 

आंकवार उरिल्ल्या चलयांची 
परिस्थिती कितें जाता काय हाची कल्पनाच म्हज्यान करू नज . 

नज . ताका लागून 
म्हज्यो आंकवार भयणी , धुवडयो , नात्यातली तशेच नात्याभायली - जी जी 
आंकवार म्हज्या लागी आयली , तांची तांची लग्नां जुळोवपाचो प्रांजळ प्रयत्न हांवें 
केला . आनी तो खुबशे अंशी फळादिक जाला . कांय खेपे आंगलटीय आयला . पुण हे 
सगळे भानगडींत म्हजें अक मत जाला तें म्हळयार Woman Should Marry and 
got a man . बायलेन लग्न करूकच जाय , दादल्यान साडोसुडो रांवचो आनी म्हज्या 
हया मताक बेंजामिन डेराली पुष्टी दिता . अक स्पेनिश बरपी हे गजाली , स्पष्टिकरण 
करता . तो “ म्हण्टा , बायलमनशेक तिच्या परस सुपीक तकलेची गरज आसता . वेळाप्रसं 
गार बुद्ध घेवपाक , देखून तिका आनी एक तकली जाय . दादल्याची गजाल वेगळी 
' लग्नाचे येदेशे मुदयेंत कितले हाल उपाद्रे आसता हाची जाणविकाय ताका लग्न जाल्या . 
उप्रांत जाता . मागीर ताका Old Bachelor हांतूत Congreve कितें म्हण्टा हाचो 
प्रत्यय येता.'ताकतिकेन लग्न जा आनो फाविल्ल्या वेळार पश्चाताप कर ' इतलेय आसून 
म्हजेर तुमचो ओक आक्षेप आसतलो तो म्हळयार इतल्यो खोंटल्यानीं चलयो तुज्या 
सवंकळीच्यो जावनुय तूं प्रेमांत कसो पडलो ना ? हया तुमच्या प्रश्नाक हांव जाप दितां 
हांव पडलो ना अशे म्हणू नज . पडलों पुण बुडलों ना . हांव मुंबैत जे चाळीत रावताल 
थंय सगळे तरेचे चाळे आनी धवळे चलताले . म्हज्या मजल्यावेली सगळी बिराडां अकेच 
चलयेची खबर करतालीं . तें चली अका खबरेपत्रात काम करतालें . ताका वाचनाचोर 
नाद आशिल्लो . ताका वश करपाखातीर म्हजो अक रुममेट विनाकारण अक 
वाचन मंदिराचो मेंबर जाला आनी ताजे भयणीकडसून ताका पुस्तकां धाडूं लागलो पुण् 
हाचो परिणाम वेगळोच जालो . त्या इष्टाकडेन पुस्तक परतें दिवचे सोडून हांव म्हाँ 
कुडीत अकोडो आसा सो पळोवन पुस्तक परत करपाक हो चली म्हजेकडेन येव लागली 
दिसानदीस परिचय वाडत गेलो , आवय वापायच्याय ही गजाल लक्षांत गेली . ताणी 
दोळेझांक केली . आमी दीसपट्टी मलबार हिल , चौपाटी , केनाय तागेले फॅमिलीसैर 
पिक्चर बी सगळे प्रेमोत्तर शोडषोपचार ' जावंक लागले . आनी त्याच वर्सा म्हज्य 
जीवितांत , गांधी , विनोबा , काकासायब , दादा धर्माधिकारी बी सगळे अनवाळे लोक येव 
गेले . हांवे आदर्श प्रेम केलेलें . आनी ताका वा तागेल्या आवय वापायक व्यवहार जा 

आशिल्लो . तांच्या सुदैवान तांगेल्याच शेजारचे वाडीतलो अक भुर्गो कलकत्त्याक 
ऑफिसर आशिल्लो . आवय वापायन पद्धतशीर सोयरीक व्हेली , न्हवयन हयकार दिलो . 
चलयेन म्हाका बी वायट दिसत म्हुण म्हजी सम्मती घेवपाक तें म्हजेसरी आयलें . हांवे 
व्हड सोशयेन हयकार दिलो . इतलेच न्हंय तर तागेल्या लग्नाक बरेशे प्रेझेंट व्हरून 
हांवें खासा म्हजी उपस्थिती लायली . अजुनूय आमचो स्नेह पयलीचोच आसा . 
हांव अजून कलकत्ता पावूक ना . पुण गोयांत आयल्यार ती जोडप्यान म्हगेर रावतात . 


तात्पर्य : - लग्न संस्था ही अशी अक संस्था कि जांतूत भितर 
अशिल्ल्यांक केन्ना काय भायर सरनशे दिसता आनी भायर आशिल्ल्यांक 
भितर सरचेंशे दिसता . हाचो म्हाका पुराय अणभव अशिल्ल्यान हांव हे 
संस्थेच्या हुमन्यारुच रावला . 

म्हगेले असत्याचे प्रयोग 


कांय वर्सा फाटी हांव इंटरमिजिएट वर्गात आसताना , रुडयार्ड किप्लींगच्यो कांय 
मोटव्यो काणयो वाचिल्ल्याची म्हाका याद जाता . एके मोटवे काणयेंत तांतल्या तातुत , 
निमाव्या परिच्छेदांत म्हाका सामको अस्वस्थ करून अडयल्लो . तेंय विसरतलों म्हळयार 
जमना . ते मोटवे काणयेचे शीर्षक ' एमॅटर ऑफ फॅक्ट ' अशें आशिल्लें . म्हळयार वस्तु 
स्थिती . . . सत्य ही गजाल खरें म्हळयार नागडे बायले सारकी ... चुकून जर तुमी 
तिका समुद्राच्या तळातल्यान वैर काडली तर तुमका , तिका एखादले न्हेसण न्हेसोवचेच 
पडटले . नाच जाल्यार खयतरी दुसरेकडे रावून , हिका आपणे पळोवकच ना असो 
मनात सोपुत घेवचो पडटलो . त्यावेळार म्हज्या मनाचेर कसलो परिणाम जालो , म्हजे 
म्हाकाच खबर ना , हाजे खातीर हांव तुमची माफी मागता . घडीभर म्हजे सारकिले 
खूप जाण असत्याचो आलाशिरो घेवन गबर जाल्या आसतले . कितलेशेच जाण 
आयकुपी सत्याप रस असत्यान हाल्लेले हावें पळयल्यात . कशेय आसुं , किप्लींगच्या 
उतरांचो प्रभाव म्हजेर जालो हे नक्की , आनी हाजो पुनरुच्चार करपात कायच लाव 
ना . महात्मा गांधीन आपले जीवन चरित्र बरयलें ताका दोन शीर्षकां ' आत्मचरित्र ' 
वा ' सत्त्याचे प्रयोग . ' पयल्या वाटयात खऱ्यानीच असत्त्याच्या रोगाचीच चिकित्सा 
आसा आनी हातल्यात ते रोगमुक्त कशे जाले हाजी गवाय आसा . सेवाग्रामच्या संताक 
हे सहज सुलभ जालें आनी सत्त्याच्या प्रयोगा अंतीं , ते ' यशाच्या दिव्य आनी भव्य तेंगशेर 
पावलेय बी ! पुण आमगेल्या सारकिल्या किरकोळ मर्त्य मनशाची किदें काणी ! 
म्हजेसारकिल्याक तर दिव्य - भव्य तेंगशेर पावपाची आशाय ना , आकांक्षाय ना . असल्या 
हया विभूतींच्या संसारात केवळ हावुच पातकी अशीय म्हजी धारणा ना . 


मार्क ट्वेन् जेदेवेळार म्हणूक लागलो , ‘ सत्य ही न सांपडपी गजाल , जी आपल्याक 
मेळली जाल्यार ताचीच आपणे बचत करुक जाय . वेळाप्रसंगारुच ताजो अपयोग जावंक 
जाय . तेंय खरें . तागेली तशीच धारणा , हाजी म्हाका खात्री . त्याभायर सत्याखातीर 

दोगांची गरज . एक सत्य सांगपी , दुसरो आयकुपी ! सत्य अलोवपी मनशाक आयकुपी 
मेळटलोच हाजी खात्री कोण दितलो ? त्याभायर आमगेले द्रष्टे आनी विद्वान पूर्वज 
हाणी आमका वेळाप्रसंगार फटी मारपाचीय सवलत दिल्या . बायलो , होंकलो , लग्न , 
चारित्र्य , संपत बी असल्या गजाली विषयी भोव करून , असत्त्याचोच आलाशिरो घेवचो 
अशी शिटकावणीच दिल्या . अश्वत्यामा , कुंजारा हांच्यो राजरोस ग्रांथिक देखी 


आसात . 


समाज चक्राक वेगवान करपा खातीर तशेंच दिसपट्टो तोच तोचपणा टळचो 
म्हणून काळ्या फटी खबरी बदला धव्यो फटी चड गरजेच्यो . कुमारी लुईझा आल्कोट 
हिणे जरी आपलो ताळो सरांटलो तरीय आमी दिसपट्टे असत्य अलयत रावतले . 


एके खेपे आमगेल्या गांवच्या आमच्या ऑफीसात काम करपी मनशागेर वचपाचो 
म्हजेर प्रसंग आयलो . ताणे भरपूर श्रम घेवन म्हगेलो पावण्चार केलो . ताणे दिल्ल्या 
जिनसातलो एकूय जिनस म्हगेल्या सकनळयसकयल कसोच पावना . ताका किदें सांगतलो ? 
अशे वेळार तागेली नदर चुकोवन सगले बरे बरे जिनस जनेलातल्यान भायर माल्ले . 
आमच्या बऱ्या नशीबान थंय बेवारशी भुकेल्ली सुणी आशिल्ली म्हणून आमी सुटले . 
नाजाल्यार प्रसंग गंभीर आशिल्लो . 


असलोच आनी एक म्हगेल्या इश्टाच्या भयणीचो लग्नाचो प्रसंग . सगले मुद्दे जमेचे . 
एकूच गजाल नावार ती म्ह ठ्यार होंकल दिसपाक तितलीशी न्हय . हावें वाळु पेंचसर 
पोराचे गुणगान गावपाक सुरवात केली . ताजो म्हाका इल्लोय पश्चात्ताप ना . कारण , 
सारके एक आडवादी जोडपे अजुनूय मजेत भोंवता . असल्याच एका प्रसंगार एके शाळेच्या 
समारंभाक हाव मुखेल सोयरो जालों . शाळेच्या मुख्याध्यापकानी म्हजी ओळख केली . 
तेन्ना हाव खादी लेंगो आनी सदरो घालतालों . ताणी ओळख करता आसताना हावें 
गांधीच्या आश्रमात बरीच वर्सी काडल्यात , आनी म्हजी बुद्ध घेतल्याबगर गांधी किदेंच 
करी नासलो अशे तरेची तुस्तीची फुलां म्हाका ओपली . खरें म्हळयार आकाशवाणीचेर 
दर सुकारा ‘ गांधी स्मृति ' नावाचे सदर सातत्यान लोकाक आयकूक दिलां इतलो म्हजो 
आनी गांधीचो संबंध ! आनी हे जर हावें खरें सांगिल्लें तर मुख्याध्यापकाचे अज्ञान हावें 
चार चौगात मांडले हो आरोप वेल्यान म्हजेर येवपाचो . बरें , सगले जर मान्य केले तर 
म्हगेले तुस्त तोरवणायेक हावुच तेंको दितां म्हणपाचे पातक ! देरवुनुच म्हगेल्या अलो 
वपा आदी हावें इतलेच सांगते , ' मुख्याध्यापकान जितलीं विशेषणा म्हाका चिकटायल्यांत 
तितलीय विशेषणां म्हाका फावता अशें न्हय . आनी तितल्या पुरतो हावें वेळ मारून व्हेलो . 
अंतस्थ प्रेरणेखातीर सगळे संकोच अबोल जाले . आनी आयकुपी जे आशिल्ले तांच्यात 

असत्य पांतळावपात म्हजोय वांटो मानून घेवचोच पडलो . अलोवपी काय ‘ सुप्रेसुवारीचो 
गुन्यावकार न्हय . पुण हाव तांगेली ' सजेस्टीव्ह फॉल्सी ' थामोवक शकलो ना . आनी 
अप्रत्यक्षपणान हावें त्याच झाडाक अदक घाले . असल्या या प्रसंगाचेर तुमी जाय 
जाल्यार म्हजेर मजेन वाखोर ओडात . म्हाका ताजो विषाद ना . आनी हे गजालीचे 
समर्थन करचे अशे म्हाका दिसना . चडशे जाणाक जांचेकडेन काय गुण आसतात . ताजे . 
कितलेशेच पटीन ताजो गुणाकार करचो अशें दिसता . आसा ताजे परस बरी नोकरी , 
मेळटा ताजे परस दुपेट पगार , चड किद्याक केन्नाच मेळुक नाशिल्ल्यो तसरीपो हे सगळे 
लेबल हया सोयऱ्याक चिकटायतात आनी आपुण मेखळे . हावे दिल्ल्या म्हगेल्या आताच्या 
अणभवात हांव किदें हाजेय मुरवार पावला अशें म्हय . 


मत 


जाय ? 


मान 


मुंबत आसताना हांव एका गायन घराण्याचो सभासद . विख्यात गावपी दर 
शेनवारा माधव बागेत जमतालेत आनी रातभर रागदारी गायताले . खरे म्हळयार 
शास्त्रोक्त गायनाचे म्हाका कान आसात पुण गंध ना . असले परिस्थितीत खरें 
तुसन्याक किद्याक सांगुक 

हाव तालार म्हजी 
हालेयतालों . प्रतिसाद बरो मेळटा हाजें अत्तेजन गावप्याक मेळटाले . गावपी 
मनशान लवंग आनी खडीसाखर तोंडात अडयतकच हावेथ ताजे अनुकरण करचें , 
लोकांचो समज वा गैरसमज हे दोग्यजण पट्टीचे गायक , हां , जल्माजल्माचे किदेतरी 
नातें आसूक जाय . आनी गावपी जर बायल मनीस आसत तर हांगेली किदेंय सोज्वळ 
भानगड आसु येत असो अविर्भाव दर आयकुप्याच्या तोंडार . एकदा एका उत्सुक 
आयकुप्यान भैरवी पयलीं गायकान खंयचो राग म्हणिल्लो असो कुतुहलान प्रस्न केलो . 
रागदारीचें म्हाका किदेच समजना अशें हावें आदीच सांगला देखून तातल्यान एक वाट 
काडली . हावें म्हळे , फाल्या . परते आमी मेळटलेच , तुमी मातशे चिंतात आनी फाल्या 
तो खंयचो राग तो म्हाका सांगात . इतले खरे की तो मित्र राग . तो मनीस मात्सो 
बेचैन जालो खरो पुण म्हजे म्हणणे ताका पटले . म्हाकाय तो कसलो राग म्हणपाचें 
जाणा जावपाक वेळ मेळळो . 

आमी अशा लोकामदी रावतात की , खरें म्हळयार हे सगले निव्वळ फटी 
अलयतात . वास्तविक तांगेले किदें विकल्प ' असता अशें ना . पुण ताका लागून आमगेल्या 
जीविताक एके तरेची हुनसाण आनी अर्बा येता . त्याभायर खरें अलोवपी मनशाप'रस 
फटींगाचे दर्शन अदिकच आकर्षित आसता . फटींचो नियाळ करताना श्रीमती टर्नर 
आमकां सांगता , It is an odd fact but a lie is The most Sweating statement 
There is- म्हणजेच ती कृत्रीम घडणुक आसतली , पुण आपशींच ' पर्गटलेले विधान हे 
नक्की . 

जो फटी अलयता ताजी जबरदस्त यादस्ती आनी भरपूर विनोद आसूक जाय . 
आलार्कोन हया नाटककाराच्या ' दुबावाचे सत्य ' हया नाटकात दों गार्सिया हो संवेदन 
शील नट विलक्षण दिसता . पुण आमचेकडेन असले नमुने जायते आसात . हे भुलवणे जे 
श्वास हुस्वासा वांगडाच फटी अलयतात , आनी जे फटींचो सोपुत घेतात आनी फटींग 
पणानच जगतात . तांगेले असत्य चडशे फावट अंधुक ; अपारदर्शक पुण खऱ्या अर्थान 
पारदर्शक आसता . ते आपली खोस सदांच वाटीत रावतात . या वाज येवपा सारख्या 
संसारात हे लोक एके तरेची समाज सेवा करतात . 


आमगेले वाचपी खुद्द आपणाक फटयनात , हाजी म्हाका खात्री . ते म्हगेल्या प्रयो 
गांक तेंको दितले . हांवे तांच्याच अणभवांचो प्रतिसाद बरयला . हांव तांगेलेच ' अणभव 
मुरवार व्हरतां हांतुत म्हाका इल्लोय दुबाव ना . 

शोफेर 


' शोफेर ' हे अतर तुमच्या संवकळीचें . खरें पळोवंक गेल्यार या मनशाची तुमकां 
वळख करून दिवपाची गरज पडूं नये . पुण समाजांत काय प्राणी अितले गरजेचे आसतात 
की , तांचेंबगर समाजाचो गाडोच फुडें धुकलना . 


देखून असल्या प्राण्यांक पुराय वळखप चाड अगत्याचें ! फिर्यांनी आमकां कळयना 
सतना गोंय सोडले . तांकां अकस्मात वचचें पडिल्ल्यान , वतना तांची बरीच धांदल जाली 
खंय ! ते धांदळीत ते ' काय जिनस हांगा विसल्लेत आनी काय जीनस ताणी आपले 
यादस्तीखातीर मुद्दाम दवरले . हीच गजाल मात्शी विसकावन सांगची म्हळ्यार कालयल्ली 
सुरय शिताची झुंडी लेगीत वचनाशिल्ली असल्या गोंयकारांक या ' अिदिये ' च्या गोंयांत 
सांडून वचपाअितलें फिरंगी कितें पडमूर व्हय तर ? ते तांकां आपल्यावांगडा व्हेलेबगर 
रावंचे नासले . पुण बाबडे कितें करतले ? नकळे काळाच्यो गती आनी बेब्यान गिळलो 
हती . ' असल्यांतली गजाल ! येवजिनाशिल्लेच जालें आनी तांचेर आपल्याच मनशांक 
सांडून वचपाचो प्रसंग आयलो . घाळले ते ! दुस्मानांचेर लेगीत असलो प्रसंग येव नाका 
याद लेगीत काडल्यार आंगार शिरशिरो येता ! 


पुण हया प्रसंगार लेगीत ताणी अंक गजाल केली . ती खरी तोखणायेची . गोंयकारां 
खातीर ताणी कांय मोलादीक वस्ती दवरल्यो . तांतली अक मोलादीक वस्त म्हळयार 
' शोफेर ' . देखून म्हजे तुमचेलागीं अक नमळायेचे मागणे आसा . अपकार करून ' शोफेरा'क 
ड्रायव्हर म्हणूं नाकात . तुमी तसली चूक करचेनात हे हांव बरेभशेन जाणां . पुण सांगू 
नज . वेळाप्रमाण बुद्दी येताय न्हय त्यो , नाका आशिल्ल्यो ? देखून सुचयतां . भांगरासारक्या 
कुर्रयकाराचो तुमी पोस्टमॅन केलोना ? पोस्टमॅन केल्ल्यान तुमच्यो चीटी कितें तिकेटीबगर 
पावतात व्हय तर ? ना मू ? मागीर कित्याक तें नांव बदलले ? ते केलें तें केलें . काय बरो 
प्रोसोर ! ताजो तुमी मास्तर करून अडयलोना ? तो प्रोसोर असताना केदो ताजो 

भौमान ? आतां ताका कोण खाता ? मास्तर म्हळयार खंयचो म्हुण समजता पुण ? 
कणीवेलो ? पेडयेवेलो ? काय कारखान्यांतलो ? खंयचो मास्तर म्हुण आमी समजूंचें 
आमच्या प्रोसोराची सर्त तुमच्या मास्त राक बा त्या टिचरांक येवची पडल्या ? तुमकां 
नकळटनां हयो चूकी घट्टा देखून पथून अक फावट सादूर करतां . 


आमच्या शोफेराक , शोफेरूच म्हणात . आनी ताजो पालवी जो किलींडर ताकाय 
' क्लीनर ' म्हणपाची गरजना . सा किलींडराक क्लीनर कित्याक करूंक जाय ? 


शोफेराचें भारतीय नांव सारथी भगवान श्रीकृष्ण अर्जुनाचो रथ ( शोफेराचे 
भाशेत सांगतलो जाल्यार कार्डेर ) चलोवंक घेतसान हे नांव पडला . देखून शोफेराक 
सारथी म्हणजे बदला आमी भगवान श्री कृष्णाकूच शोफेर म्हणूया- परंपरेन शोफेराच्या 
हातांत श्रीकृष्णाची सगली आयुधां आयलीं जावंक जाय असो पोर्णावेळ शास्त्रकारांचो 
तर्क आसा . शंख 

परम ही सगली आवतां जशाची तशी श्रीकृष्णाचे 
परंपरेंतलो येर्देर म्हळ्यार वारसदार जो शोफेर ताज्या हातांत पावली . शंख म्हळ्यार 
शोफेराच्या अजव्या हाताकडेन अका पितळेच्या कॉाक चामड्याचो चेंडू कसो आसता 
तो . आनी जो दामल्या प्रांत पों - पों असो आवाज येता तो . चक्र म्हळ्यार मोटारीचे 
स्टरिंग . श्रीकृष्णाच्या सुदर्शन चक्रा परसूय हे बळिश्ट आसूंक जाय . 


चक्र 


गदा 


हया शोफेराच्या संस्कृतायेची सगली शक्त हया चक्रार आसता . शोफेराचो हात 
अकदा काय चक्रार पडलो , म्हणटकच भितर बशिल्लो केन्ना खंयच्या चक्राक सांपडत , 
तें सांगू नज . मोटारीची गती बदलपाखातीर शोफेराच्या दाव्या हातालागींच ' गीयर ' 
उर्फ गदा शोफेराचे सेवेक हाजीर आसता . शोफेराच्या दाव्या पायांलागींच बेफाम 
धांवपी संवसाराचो संयम राखपाखातीर ' अॅक्सलरेटर ' वा पदम आसता . ही सगली 
आवतां काळाप्रमाण चाड - उण्या प्रमाणांत बदलत गेल्या . हातले पयले आवत 
म्हळ्यार शंत्र विजेचो सोद लागतपासून बरेच बदलला . आनी ताजो जागो ' हॉर्न 
म्हणतात त्या आवतान घेतला . पुण चडशे पावठी विजेचो झोत आडखळून अरून हो 
' हॉर्न ' वेळार वाजना आनी भितर बशिल्ल्यांचेर ' शंख ' वाजोवपाचो प्रसंग आयलेबगर ' 


रावना . 


भगवान श्रीकृष्णाच्या सगळ्या आयुधांनी सुसज्ज आशिल्लो असो हो शोफेर 
जेदेवेळार गाडयेत बसता तेदेवेळार खऱ्यानींच ब्रह्मांड चलोवपी साक्षात परमेश्वर , 
हाजेमुखार , कांयच न्हय अशें दिसता . भितर बशिल्ल्या सगल्या जीवांची जापसाल 
दारकी ताज्या माथ्यार आसतना लेगीत हो बेफिकीर आसता . ' कार्त ' काडचेले वेळार 

शिविल्लें हागेलें खाकी कलसांव आनी कोट , हां वे मुखार परमात्म्याचे रत्नजडीत पितांबर 
लेगीत भंगले , अशें दोळोफुटको लेगीत म्हणीत . हाज्या वाहनांत जैन्ना जीव चड भरिल्ले 
असता तेन्ना हाजो आत्मविश्वास वाट्टो - आनी तितलोच हो निश्कलंक ! परमेश्वर येदो 
व्हडलो खरो पुण आपली आयुधां केना व पातयेना . परमेश्वराक रिकाम्या हातानी तुमी 
केना पळेला ? पुण शोफेराचे तशें न्हय ! चक्रावेलो अजवो हात वरांचे वरां सोट्टा 
आनी त्या बदला अजव्या हातात सिगरेट धरता . परमेश्वराच्या माथ्यार मुगूट सदाकाल 
अरता , तर शोफेराचें बोने मात केन्नाच माथ्यार अरना . तें सदांच मुखावेल्या हारश्या 
फाटल्यान खोअिल्लें आसता . परमेश्वराक जशें संवसारांत खंय कितें घट्टा ते सगलें खबर 
आसता अशें म्हणटात तशेंच शोफेरांकूच ' मोटारीत खंय कितें घट्टा , अितलेत न्हय तर 
किलींडरान कोणाकडसून कितले पयशे घेतले हे लेगीत ज्युस्ताजुश्त मुखार पळोवन 
समजता . अकदा अका किलींडरान अका पॅसेंजरान दिल्ले चार आणे कलसावांच्या 
फाटल्या बोल्सांत घाल्ले , मोटार थांबल्या बराबर बोल्स पिंदून शोफेरान ते काडले 
अितलो हो अंतरज्ञानी ! हाका सगल्या मनीसजातीचो कळवलो ! आपले गाडयेत 
कितलीय गर्दी आसू , हाणे कोणाक वाटेर सांडले म्हणून ना . हाजी गाडी खंय वता आनी 
केन्ना सुट्टा हे दोन प्रश्न मात हाका विचारूंक जायना . विचाल्ल्यार जाप केन्नाच सरळ 
मेळना . खंय वता ? या प्रश्नाक ' तूं खंय वता ? ' ही परती जाप . आनी ' केन्ना 
सुट्टा ? ' हाका ' सूंटची जाली ' हयो ठरावीक जापो मेळल्योना जाल्यार तो शोफेरूच न्हय . 


पुलिसेचे मनीस आनी शोफेर हांचे नातें अिल्लें चड लागशिल्लें . पुलिसेचो 
मनीस मेळटकूच व्हडले व्हडले मनीस लेगीत चेपी काडटात . पुण आमचो 
' शोफेर ' ताजी पर्वा करता ? तो परतो पुलीस विसल्या बराबर मुद्दाम 


चे घालता . 


संवसारांत जीव जलमाक येतात कितले आनी मरतात कितले . पुण संवसाराचो 
जो नियंतो आसता तो अमर आसूक जाय तसोच शोफेर . खंयचेय मोटारीक . केदोय 
अपघात जांव , शोफेर मेलो म्हूण तुमी केन्ना आयकलां ? हालींच अंक अपघात जालो 
आनी कांय खंवसले तातूंत अक शोफेरूय आसलो म्हणपाचे समजले . पुण वासपूस केल्ल्या 
अंतीं तो मनीस धंदयान शोफर आसलो तरी अपघात घडचेलेवेळार फाटल्या सिटार 
पॅसेंजर जावन बशिल्लो म्हणपाचे समजले . आनी त्या मोटारीच्या शोफेरान अपघात 
घडचे आदींच झुडी मारिल्ली म्हुण तोच तितलो वाटावलो म्हणपाचीय खात्री जाली . 


खरें पळोवंक गेल्यार शोफेर हो निधर्मी म्हळ्यार सॅक्युलर आसता . शोफेर जालो 

म्हणटकूच तो हिंदू . किरीस्तांव काय मोयर हे सांगप कठीण . हे नदरेन शोफेरांचो अक 
खाशेलो धर्म आसूंक जाय . तशेच हाका जातपात कांय लागना . बामण शोफेर , खारवी 
शोफेर , वाणी शोफेर , गावडो शोफेर असो आमच्यानी भेदभाव करूं नज . जल्माक 
खंयचेय जातींत आयलो तरी हो धंदयावेळार शोफेरपणाकूच जागता . हाजेलागी राजाकर्णी 
मनशाचे काय गूण झळकतात . देखीक - हाजे गाडयेत बसपाखातीर पॅसेंजरांक धोरायताना 
हाका कोणेय पळेत जाल्यार , मतां दिवप्यांक लोणी लावपी फुडारी कित्याक अपकारा 
पडटा ? तशेंच अडचल्ल्या पॅसेंजरालागीं मोटारीचे कॉदीग अलयतना सत्ताधीश मिनि 
स्टराची मधांदकाय कांयच न्हय अशेच म्हणचें पडटले . मोटर खात्यांतलो किरकोळ 
अधिकारी लेगीत जेदेवेळार हाचें कार्त मागता तेदेवेळार शोफेराची लाचारी खंयच्याय 
येप्रेगादाक बें म्हणूक लायता . 


खरे म्हळयार शोफेराक थळकाळ लागना . शोफेर हो अमक्याच गांवचो म्हुण सांग ' 
नज . म्हजे ओळखीचो एक शोफेर अका गांवात नुस्तें धाडून दिता , दुसऱ्या गांवात जायांचो 
पुडो पावयता आनी तिसऱ्या गांवात रातीचो राबितो करता . 


सुर्वेक जरी शोफेराचें दायज भारतीय अशें हांवें म्हळे तरी शोफेराची अस्मिताय 
घडोवपांत पोर्तुगीजांचो बरोच ' वांटो आसा . ते नदरेन ' शोफेर ' हो आंतरराश्ट्री म्हळयार 
विश्वव्यापीच म्हणूक जाय . आजय मनशांक हेवटेन तेवटेन व्हरून वडोवपी ( यरादारी ) 
ट्रांस्पोर्ट कंपनी वाडल्यात . हाका लागून आमचो खरेलो शोफेर दुर्मिळ जाला . तो 

चुकून 
दिश्टी पडटा आनी तोय बी जे गाडयेक गोंयांत नवखो आयिल्लो मुंबयकार — करियेरा 
जांवाची बस ' म्हूण पाचारता तांतूतूच आमच्या ' शोफेरा'चो साक्षात्कार घडटा . 


८५ 


पावला कणकणी 


पांच दिसांचो सत्संग 


व्हड मनशांक चड लागीसून पळेत जाल्यार आमगेले ल्हान नदरेक तांगेली अणीं 
तितली दिसतात . देखून व्हड मनशांक चड लागींसून पळोवपाचे हांवें सदांच ताळळां . 
हाका लागून तांच्या विचारांचो सहप्रवासी जावनूच हांव चड धातोस जातां . 


व्हड मनशांचो वांगड जांकां मेळळा , असले कांय मनीस जेदेवेळार विचित्र तरेन 
आमचे मजगती घावुरतना आमी पळेतांव , तेदेवेळार म्हजो वेलो समज वच्चे बदला आनीक 
घट जायत गेला . देखून व्हड मनशांक यशिल्ल्यान पांयां पडप , तांचेकडसून जें कितें 
घेवषासारकें आसा तितलेच घेवप वा घेवपाचो येत्न करप होच म्हजे चिणेचो 
आयजमेरेनचो नेम . 


पुण पूज्य आचार्य काकासायब कालेलकार ७ तारखेक गोंयां आयले आनी म्हाका 
म्हजो नेम मोडचो पडलो . तांगेलो राबितो पांच दिसांचो आसलो . तांचेवांगडा हे फावट 
तांगेलो सेक्रेटरी नासलो . देखून तेंय काम म्हजेरूच पडले . तांकां चड लागिच्यान 
पळोवचेली संद मेळ्ळी . तांकां मनसोक्त आयकुपाचो आनी तांचे वांगडा यतिष्ट 
अलोवपाचो लाब मेळळो . हाका लागून व्हड मनशां संबंदान हांवें जो समज करून 
घेतिल्लो तो बदलचो पडलो . 


तांगेले चलणुकेंतलें अक्कूय अणे म्हजे नदरेंत आयलें ना अितली म्हजी नदर 
विशाल अशें म्हाका म्हणपाचें ना . पुण जी अणी म्हज्या दोळयांत भल्ली तातूंत लेगीत 
अक वेगळीच अर्थ भल्ला हाची जाणविकाय जाली . पांच दिसांनी काकासायबांचे पुराय 
जिणेचे दर्शन घडलें आनी तांगेल्या व्यक्तित्वान हांव प्रभावित जालों हे सांगपाक म्हाका 
अिल्लीय अतिताय दिसना . 


या आदी ते अक विचारवंत आनी द्रश्टे साअित्यिक अितलेंच हांव मानतालों . 

पुण ते जीवननिष्ठ कर्मयोगी आसून संवसाराकडेन पळोवपाचे तांचे नदरेंत अपाट मोग 
भल्ला हाजीय म्हाका खात्री पटली . महात्मा गांधींचे राजकारण आनी रवींद्रनाथांची 
सैमाकडेन पळोवपाची नदर हया दोंयचोय संगम काकासायबांचे जिणेंत पळोवंक मेळटा . 


काकासायबांचो आत्मो भारतीय , देखुनूच विश्वव्यापी भारतीय घटनेंतलो ' सेक्युल 
रीझम ' अर्थ जाका समजून घेवपाचो आसा ताणे काकासाय बांक समजून घेतल्यार पुरो 
अशें म्हाका म्हणीनशे दिसता . खंयच्याय किरकोळ लेगीत प्रस्नाकडेन पळोवचेली तांची 
नदर हया ' सेक्युलरीझमां ' तल्यान अपरासल्या . 


ल्हान लहान भासांकडेन पळोवपाची तांची नदर निखटी भाशाशास्त्र्याची न्हय . 
भौसाच्या मोगांत तिजे मूळ आसा . आयजवेर संवसारांत जें जें कितें त्यागीभोगीसारकें 
आसा , तें तें कांय विशिष्ट जातिनी वा कांय थोड्याच लोकांनी भोगलां . चडसो लोक , 
जाका भौस ' हया अतरान वळखतात , तो चिड्डला , अपेक्षित अल्ला आनी सदांच 
चेपला . आयचे युग हे ' भौसाचे ' . ताका आतां जाग आयल्या . संवसाराचे वारें आयज 
भौसाचे वाटेन व्हांवता . देखून ताची अदरगत जावंकूच जाय . भौसाची अदरगत जातली 
जाल्यार ताची सेवा करची पडटली . जनतेची सेवा जनतेचे भाशेतल्यानूच जावं येता . 
देखून जनतेच्या भासांचेर ते ' मनापासून मोग करतात . हाका घरादारांत आनी सातां 
समुद्रापलतडी पाविल्लो कोंकणी अलोवपी गोंगचो लोकूच आडवाद कसो आसत ? 


आनी देखुनूच तांगेली जल्मभास मराठी आसुनूय ते गुजराथी लोकांची सेवा 
गुजराथी साअित्यावरवी करतात . राष्ट्रीय संकश्ट येवन आपलो मायदेस सोडपाची 
जांचेर पाळी आयली , आनी भारतभर जळींमळी पोटाफाटल्यान शिंपडचे पडले , असले 
सिंधी जनतेचे सिंधी भाशेचो पुरस्कार करतात अनी तिनूय त्रिकाळ महाराष्ट्राच्यो गाळी 
खावनूय कोंकणी भाशेची अदर्गत चिंततात . ते भास काय बोली हया वायफळ 
बादांत पडूंक सोदिनात . भाशेची सेवा करप , तिचो अभिमान आसपाचे कारण ना , हो 
तांचो धर्म . कोंकणी ही भास काय बोली ? असो प्रश्न तांका अका वार्ताकारान केलो , 
तेदेवेळार ' तें म्हाका खबर ना , पुण कोंकणी ही संस्कारी आनी सुधारलेच्या समाजाची 
भास अितलेच हांव जाणा ? अशी मार्मिक जाप दिवन तांणी वार्ताकाराक वोगी बसयलो . 


काका सायबांक अलोवपाचो वाज येना . ते फांतोडेर साडेचारांक झुठटात आनी 
रातिच्या १० च्या सुमाराक न्हीदतात . दिसांतलो चडसो वेळ वाचप ' , अलोवप आनी 
बरोवप हातुंतूच वता . अितलेय आसून ते वायफळ कितेंच अलयनात . ज्या गजाली संबंदान 
अलयतात , त्या त्या गजालींचेर तांणी बरेंच येवजिलां आनी मनन केला म्हणपाचो 

प्रत्यय येता . तांगेल्या आचारांत जांव विचारांत कर्मठपणा खंयच दिसना . ते प्रार्थन 
नेमान करतात . तांगेले जेवण शिवराक . सात्विक आहार घेतात . च्या घेतात . पुण परके 
कडेन गेले जाल्यार मन दुखोवचे बदला काफी घेवपांत आनंद मानतात . पांच दिसांच्या 
तांगेल्या राबित्यांत हांवे तांकां बशिल्ले अशे पळोवंक ना . घरांत चडशे ते आडवे पडून 
काम करतात आनी भायर अबे रावतात वा चलिल्ले आसतात . तांचे पिरायेक ७ ९ वर्सा 
जालीं पुण तांकां पूरो जाल्लें अशें हांवें आयकूक ना . तांगेल्या कामाची गती पळोवन 
पयर अका वैजान म्हळे- ' हो सहज century मारतलो . ' 


काका सायबांक भोवपाचो खूब सोक . ते वतिले णव म्हयने सुमार भोवडेर 
आसतात . ते ' संवसारभर भोंवल्यात . जपानाक तीन फावटी वचून आयले . आफ्रिकेक 
दोन खेपो माल्ल्यो . सबंद हिमालय तांणी माडयला . काश्मीर ते कन्याकुमारी मेरेनची 
भारतभूय तांच्या पायांपोंदसून सात - आठ फावटी गेल्या . भारताचे सर्वश्रेष्ठ मनीस 
तांगेल्या सहवासांत आयल्यात . हाका लागून तांगेलो अणभव बरोच गिरेस्त जाला . 
तांचेसरी काय खीण लेगीत बसतल्यांक हया अणभवाचो सुवाद मेळळयाबगर रावना . 
काकासायब म्हळयार अक चलती अलोवपी विश्वशाळा असोचा भास जाता . तांगेले 
जिणेक अध्यात्माची खोलाय असा आनी विज्ञानाची रुंदाय आशिल्ल्यान विचार 
up - to - date , म्हळ्यार सदांच नवे ताल्ल , नित्य नूतन , म्हणजेच सनातन अशे 
आसतात . हाका लागून योग आनी प्रयोग हांचो संयोग जाल्ल्याची अनुभूति काकासायब 
झुलयतना जाता . 

ते मनशाक अचूक पारखितात . तांकां मेळूक आयिल्ल्या मनशाचे चित्र , 
कांय वेंचिक अतरांनी ते दिस्तादिस्त तुमचे मुखार दवरतात . 


कांय खिणांच्या संभाशणांत अखादल्या मनशाक वससिंकी संवकळ आशिल्ल्यावरी 
हे कशे वळखतात म्हणपाचे अजाप दिसता . 


तांची तूस्त केल्यार ते भुरकटनात आनी टीकेक तकली बागयनात . महाराष्ट्रांत 
तांगेले कांय भक्त आसात पुण चडशो गाळीच तांच्या वांटयाक आयल्या म्हळयार जाता . 
हयो गाळी ते विनोदान झेलतात आनी म्हणटात , ' हया गाळींचे अन्न खावनूच हांव ७ ९ 
वा जगलों . ' 


गोंयांत ते पांचूच दीस अल्ले पुण स्वर्गस्थ श्री . नेहरूं अप्रांत जांकां गोंयकारानी 
जावं हिंदुनी वा किरिस्तावांनी , मनापासून येवकार दिला आनी जांचेर मोग शिंपडायला 

अशे पयलेच काकासायब आसूये अशे म्हाका दिसता . पांच दिसांच्या तांगेल्या राबित्यांत 
तांकां खिणाचीय असरपत मेळळीना . वेगवेगळया मतांच्या लोकांक ते ' मेळ्ळे . तांचेलागी 
आपले काळीज मेकळे केलें . कॉलेजां आनी सेमिनारी हांकां भेठी दिल्यो . मोलादीक 
अलोवपां केली . जंय जंय ते गेले . थंय थंय तांणी काय मंत्र दिले . गोंथकारांचो अकवट , 
भारताच्या सरादींची राखण आनी बायलांचो फुडाकार , जातीवाद हुमटावप आनौ 
भौसाची अदर्गत हे ते मंत्र . 

आमी गोंयकार मनापासून हे मंत्र जपू जाल्यार पद्म - विभूषण काकासायबांची 
ही पूण्य - भूय - भेट सार्थ जाली अशें म्हण येतले . 


( नवे गोंय १ ९ ६४ , जुलय ) 


हो लेख जुलयच्या १ ९ ६४ त काकासायब हयात असताना बरयल्लो . आयज 
तांगेली प्राणज्योत पालवल्या - भारतभर तांगेली जल्मशताब्दी सरकारी पातळेचेर 
मनयतात अशेवेळार तांगेल्या जीवीताचो आनी कार्याचो मोगाळ दिवो आमचे लागी 
आसा . कार्डिनल न्यूमेनच्या कवितेतल्यान सांगचे जाल्यार . मोगाळ दिव्या दाखय वाट 
आसू कितलोय काळोख गुपाट ' 

फाटलें फुडले पारखुपी 


आमकां जोतिशशास्त्राचे वा आमचो फुडार , पारखुप्याकडसून जाणा जावपाचें 
इतले पिशें , किं आमी भूत आनी वर्तमान , म्हळयार फाल्यां किते ? हे जाणा जावपाक 
काल आनी आयज लेगोत विसरतांव . इंग्लेजीत सागपाचें जाल्यार We are more 
concerned with cither womb or tomb . आमी खैसून आयले आनी खै 
बतले हातूंतुच आमचे सगळे आध्यात्म . आमचे प्रत्यक्ष जीवित बरे भशेन कशें चलोवं 
येत हाचे आमकां पडूनच वचूंक ना . 

हो हुस्को निखटो भारतातूंच आसा अशांतली गजाल न्हय . संवसारभर तो 
आसा वा अख्खे मनीस कुळयेक ताणे ग्रासला म्हळयार अतिताय जांवची ना . 

उत्तर अमेरिकेंतली सुमार १,२०० नेमाळी फुडाराविशीची वा ज्योतिशशास्त्राची 
खबर दितात . कितलेशेच संपादप्यांचे मत ' हे खबरांचेर लोक विशेष विश्वासनात . पुण 
गवाय वेगळी मेळता . १ ९ ८४ जून म्हैन्यांत जो Gallop poll वा लोकमत घेतिल्लें 
तातूंन १३-१८ बर्सी पिरायेच्या त टयांक जोतिशशास्त्र खरें अशें दिसले . जोतिश 
शास्त्राविशी नेमाळयानी जो दिसपट्टो मजकूर सतत छापून येता ताका लागून हो 
गैरसमज वाट्टा . जोतिशांक दिसता- जोतिशशास्त्राक फाटल्या ४००० वर्षांचो इतिहास 
आसा . तें खरें म्हणपाक होच पुरावो पुरो अशें तांचे मत . पुण जल्म कुंडल्यो आनी 
ज्योतिश स्थंभ हांची शास्त्रीक चिकित्सा केल्याअंती हो पुरावो फट म्हणपाचे कळता . 
ख्रिस्ताउप्रांतच्या दुसऱ्या शतमानात Ptolemy न जोतिशशास्त्राक बुन्याद घाली . 
मनशाच्या जल्मावेळार जे गिरे वा सर्गीचे अवशेष ( bodies ) आसतात तांचो प्रभाव 
मनशाचो सभाव , व्यक्तित्व , बलायकी , व्यवसाय आनी 

आनी प्राक्तन थारायता हे 
जोतिशशास्त्र फाटलें प्रमेय . पोरण्या ज्योतिशशास्त्रान विश्वाचो केंद्रबिंदू पृथ्वी मानली 
आनी चंद्र - सूर्य आदी अपगिरे तिच्याच भोंवतणी ध्रुवता अशें धरून चलले . ब्रह्मांडातल्या 
गियांक दैवी चमत्कार आसा अशें आदले लोक मानताले . 

पुण विज्ञानाक वेगळे म्हणपाचें आसा . आमगेल्या सुर्याच्या प्रभावळीतलो पृथ्वी हों 
गिरो केद्रबिंदू अशें विज्ञान मानीना सूर्य हो अका फुगपी ब्रह्मांडाचो जातूंत कितल्योशोच 
Galaxies आसात . हो केंद्रबिंदू अशें विज्ञान मानता . त्या भायर युरेनस , नेप्चून , प्लुटो 
बी जायत्या गिऱ्यांचो सोद अप्रातच्या काळांत लागलो . खगोल शास्त्राक में सांपडले ते 
ज्योतिश शास्त्र्यांक जमलेंना ही महत्वाची गजाल . 


त्याभाय र आयज आमी जाणांवं मनशाचो सभाव पिंड , प्रकृती बलायकी बी सगळे 
आवै बापायचे Genes आनी सरभोंवतणचे वातावरण हांचेर थारता . कितल्याशाच 
वर्त्यांच्या गिऱ्यांच्या सोदाउप्रांत - पृथ्वीचेर त्या गिन्यांचो कसलोच प्रभाव ना म्हुण आमकां 
कळलां . खरे म्हळ्यार बायलमनीस बाळंत जातना जो दोतोर पासयो मारता , ताजो 
प्रभाव गियांपरस भुर्याच्या जल्माचेर चड जांवक जाय . 


त्याभायर ज्योतिशशास्त्राचो दावो , सगळे तरेच्या प्रयोगां अंती विज्ञानात भायर 


माल्ला . 


मनशाचे जल्मकुंडलेंत अमूक - अमूक प्रकारचे गिरे वा नक्षत्रां अमके सुरवातीचे 
आसल्यार तांचो मनशांच्या सभावाचेर वा प्राक्तनाचेर अमूक प्रभाव पट्टलो अशें ज्योतिश 
शास्त्र म्हण्टा देखीक तो मनीस राजकारणी जातलो काय वैज्ञानिक जातलो हे 
ज्योतिशांक कळटा खै . John Mc Garvet न Case Western Reserve विश्व 
विद्यालयांत संशोधन करून ( American Politics ) Science हया संग्रहांतल्या सुमार 
१६,६३४ विज्ञानिकांचो आनी American Politics हया संग्रहातल्या कोण किते ? 
हांच्याकुंडल्यांचो अभ्यास करून - जल्मकुडल्यांतल्या हया कुरवांक कांयच अर्थ ना 
म्हणपाचे पुराव्यानिशी सिद्ध केला . 


दुसरी गजांल घोव - बायलेच्या ग्रहदशेविशीं . आमी लग्नां जुळताना कुंडल्यो वा जल्म 
टिपणां पळेतांच . जुळिल्ली जोडपी झगट्टात आनी जुळू नाशिल्ली संवसार बरो चलैतात 
हो आमचो अणभद . Professor Bernard Silverman म्हुण अंक मानसशास्त्री 
मिचिगन राज्यांतलो- ताणे २ , ९ ७८ लग्न जाल्ल्या जोडप्यांचो आनी मिचिगन 
हांगाच १ ९६७-६८ वर्सा घटस्फोट घेतिल्ल्या ४७८ जोडप्यांच्या जल्म - कुंडल्यांचो 
अभ्यास केलो आनी ज्योतिशांच्या पारखुपांत कसलेच सुवेर - सुतक ना म्हणपाची गबाय 
दिल्या . 


मंगळाचें प्रभूत्व आशिल्ले लोक धाडशी , हुषार आसतात आनी शुक्राचे प्राबल्य 

सोबितकायेक बुल्लूसून वतात अशें ज्योतिशशास्त्र 


आशिल्ले , विलासी , मोगी , आनी 
सांगता . 


George Washington विश्व विद्यालयांत १ ९६२-७० वर्सा मेरेन , Marine 
Corps दर्यावर्दी सैन्यांत जाणी वावर केला तांच्यो जल्म - कुंडल्यो तपासल्यो . निर्वाळो ? 
त्या गिऱ्यांचो कसलोच संबंध ना . 


अशेंय आसून ज्योतिशांची काय भाकितां तंतोतंत अतल्ल्यांत असो काय जाण 
( भोव करून धंदेवाईक ज्योतिशीच ) करतात . हांतूत कितलें तथ्य आसा ? खगोल शास्त्री 
Rogor calvar , आनी Philip Ianna हाणी नामनेच्या ज्योतिशानी भाकितां केल्ल्या 
मदल्या ३०११ खास भाकितांचो ( फुडाराचो ) अभ्यास केलो . तांतली फकत शेंकड्याक 
१० मात्शीशी खयाक लागीची अशें सांपडले . पुण शेकडयाक झुरिल्ली ९ ० फट थल्ली 
हे कोणेच छापूंक ना . 


चडशे ज्योतीश सुर्य - कुरवांचे रथारता पुण मुखार कितें घट्टले होतूंत नेमाभळ्यांतल्या 
ज्योतिशातूच जमीनअस्मानाचो फरक आसता 


तशें जाल्यार लोकांचो ज्योतिशाचेर विस्वास कित्याक ? बारीक तरेन आमी ज्योतिश 
वा फुडाराच्यो ज्यो खबरी नेमाळयानी वाचतांव त्यो इतल्यो सामान्य आसतात कि त्यो 
कोणाकूय लागू पट्टा . 


अकदां म्हाका अकटया म्हज्या इष्टान म्हगेल्या कुंभ राशीतल्या फुडाराचेर एका 
दिवाळी अंकांत नदर मारूंक सांगली . हांवें तो फुडार वाचलो तुस्त - तोखणाय मनशाक 
आवट्टा . म्हण्टकच बरोच वांटो आवडलो . पुण तांतूत अक शिटकावणी दिल्ली म्चगेल्या 
इष्टांभितर म्हजेर फाटसून सुरी मारपी चड आसात अशी . हावें म्हज्या इष्टाक सांगले 
' हे म्हाका पटना ' ताणे विचाल्लें कित्याक पटना ? ' 


हावें म्हळे हया पंडितान बाराय राशींचे भविष्य भाकित केला- ओके तरी राशीत 
सभाग्यान तुमी तुमच्या इष्टाचेर फाटसून सुरो मारमी अशें बरोवचें आसले ! कशेय 
आसूं . घाडी - नाडी , प्रसाद - पाकळी ज्योतिश , करून घालप ' वा Black magic हयों 
सगळयो गजाळी म्हळयार दुबळया मनाची अवतिकाय . हांचे पसून मनीस जितलो पैस 
रावतलो तितलो तो बयाक पावतलो काय दिसता . 

' एक अद्भुत प्रवास आनी लोकमत 


' लोकमत म्हळयार सूज्ञांचे मन , जाका कोणुच ' खायना , आनी अज्ञाचे मत जें 
कोणाचीच पर्वा करीना . ' ही व्याख्या म्हजी न्हय . दिवंगत आचार्य संत विनोबा भावे 
हांची . अणभवाअंती ही व्याख्या म्हाकाय पटली ही गजाल वेगळी . 


दोन वर्सा घडये जायत हे गजालीक . सोसायटीची पणजे - मडगांव निमाणी बस 
ते बसींत अवघेच डायरेक्ट पॅसेंजर . हांव तांतलो अक . बसीचो ड्रायव्हर ओळखीचो . 
फातोडा आयल्यान दावे वटेन खळयेत अक मनीस रग्तबंबाळ स्थितीत पडला . 
ड्रायव्हरान म्हजें लक्ष 3 खेचलें . हावें म्हळे ' मात्सो राव . ' कितें जालां तें हांव पळेतां 
ड्रायव्हरान म्हाका आर्जवान जाप दिली . ' शंकरबाब आमकां नाका त्यो भानगडी . 
तागेले रगत व्हांवता . कोण घालतलो पुलिसेंत आनी कोटीत खेपो ? ताजेंय म्हणणे 
बरोबर आशिल्लें . संवसारा फाटल्यान दीस सारतलो काय 

हया नसत्या 
भानगडीत पट्टलो ? कशेय आसूं म्हज्यान रावू नज जालें . हावें ड्रायव्हराक 
बाबा पुता करून गाडी थांबयलीच . हेर पॅसेंजरानी म्हाका सहकार दिलोना 
ताकांय केन्ना काय घरा पावचेली ताकतीक आशिल्ली . अरफाटें ताणी म्हजेर 
वेगळे - वेगळे टोमणे माल्ले . ड्रायव्हर आनी कंडक्टर म्हजे कडेक रावले आनी . 
' सगळी सापसालदारकी हांव घेतां ' अशें अतर तांकां दितकच ताणी त्या गृहस्थाक 
रगताच्या दागांसैत बसीच्या सिटार आडवो घालो आनी बस ओरिपसेलागीं थारायली . 
हावें म्हळे आनी अक - दोन मिनटां अशीर जायत . पॅसेंजरांक स्टॅडार दोवर आमी परते 
ऑरिपसेंत येवंया तांच्यो आनी गाळी नाकात . ताणे म्हजें हेंय म्हणणे आयकलें . ऑश्पिस 
हॉस्पीटलांत सरळ भितर त्या मनशाक व्हेलो . नर्सीन आडेवेडे घेतले . पुलीस पंचनामो 
बी जालेबगर आमच्यानी पेशंटाक प्रवेश दिव नज , ती म्हणू लागली . हावें म्हळे . 
कामार आशिल्ल्या दोतोराची आनी म्हजी गांठ घालून दी . हे काम मात तिणे 
चोख केलें . म्हज्या बऱ्या नशिबानसार दोतोर जुटयेर सांपडलो , तो म्हजो फाटल्या धा 

वर्साचो इष्ट . हावें ताका सत्यस्थिती सांगली आनी कितेंय बरे वायट जालें जाल्यार 
म्हजी जापसालदारकी म्हणपाची म्हजी सही मारून सकाळी साडेआठांक सुमार ताजी 
पासपूस करपाक हॉस्पीटलांत गेलो . पळेत जाल्यार पेशंट खाटीर ना . कच्च जालें . 
खंवसलो काय बी देवा ? म्हुण वासपूस करीत जाल्यार रातचोच तो बरो जाल्लो . फकत 
तकलेक बारीक फातर तोंपिल्ल्यान • रगत व्हावतालें . तें बंद करून बँडेज बी बांदून 
सकाळी फुडें म्हजें नांव बी सांगून ताका डिस्चार्ज दिल्लो . तागेलो व्हडलो पूत मडगांवां 
पोस्टांत काम करतालो . तो म्हाका आयक्न ओळखतालो . ताणे पुलिसेंत वचून म्हनो 
पत्तो बी सोदून काडून १ डझन बरे वेंचीव मानकुराद आंबे हाडून म्हाका दिले आनी 

देव बरे करूं ' अशा भावार्थान दोळयांतल्यान दोन दुकां काडली म्हाका समाधान जालें 
हावें ताजो बापुय खळयेत पडपाचे कारण विचाल्लें . बापायक केना केन्नाय मोल्लुके 
मारतां . आमी ताका रांतीकडेन भायर धाडीनात . पुण आपुण काल जुटको 
आंशिल्ल्यान तसल्याच गरजेच्या कामाक लागून तो भायर सल्लो . अप्रात रातचो 
घरच्यानी ताका सोद - सोद सोदलो . पुण तो सांपडलोना . हेरशी ताज्या पदराक 
आल्कोलाचो थेंब लेगीत नासता अशी गवाय पुतान दिली . आनी अक पावठ 
म्हाका लोकमताची प्रचिती आयली . असल्यो गजाली दिसपट्टयो घट्टात . जें कितें घट्टा 
थै प्रत्यक्ष आपुण हाजीर आशिल्यावरी मीठ - मसालो लावन ती सांगतात . हालींचीच 
खबर आमच्या एका ओळखीच्या मनशान बायंत जीव दिलो . प्रेत वैर काडले खरे . 
पुण 

ते बांयचें उदक लेगीत आतां घरची खायनात . इतलेंच न्हय तर तांजें 
भूत रातचे बायचेर हमखास आसता म्हुण घरची मान्न्यांचे दार धांपून दोवरतात . 
जीव दिवपाचे कारण कितें आसूये ? असो प्रस्न हावें जेन्ना म्हगेल्या इष्टाक केलो तेन्ना 
ताणे म्हळे . तागेली बायल धाकुटपणाची . तिणे वरदक्षणा बी काय हाडलीना . हाजें आनी 
तिचें केनाच पटले ना . दिसूय भर कुरकूर . ताज्यान सोंसू नज जालें आनी ताणे बायंत 
झुडी माल्ली . अदक भरपूर पोटांत गेल्ल्यान घुस्मटून मेलो . दुसऱ्या दिसा सकाळी प्रेत 
अफेल्लें . जाचे प्रेत अफेल्लें आनी जाचे भूत रातीकडेन दिसता म्हुण म्हजो इष्ट सांग 
खासा तोच मनीस थें हाजीर आशिल्लो ही विनोदाची गजाल . दुसरे म्हळ्यार तो जीवि 
तभर आंकवार रावला . धाकुटपणांत लग्न जावपाचो प्रस्नुच येना . जीव दिवंक वताली 
ती ताची राणाव भयण . तिका ताणे वैर काडलीच आनी राजवाक धरून आपुण्य वैर 
सल्लो . खै ही वस्तुस्थिती आनी खै ते सगळे रचिल्ले भारूड ताजेंच नांव लोकमत . 
म्हयनोभर जातलो . म्हजेर आइल्लो अंक दुर्धर प्रसंग . त्या दिसा रासवळ मळार वावुरपी 
ओके आमचे इष्टिणीचो घोव भायर पडलो म्हणपाचें खबरे पत्रांत वाचले . फुनेराल केन्ना 
तें बरोवंक नासले . म्हण्टकच ते बायल मनशेक पाचारून येवया अशें येवजिलें . कालाफुरा 
वचून तिका मेळून १२॥ ते दनपार ३ मेरेन परतलो . सांजचे अशेंच आनी अक काम 

जालें तें करून सातांक परतलों . म्हज्या अका इष्टावांगडा बिराडाक गेलो . तोंड धुवन 
घोंट घेवन कपडे बदलून फॅश जावन लागोंच भायर सरपाचो बेत - पुण घोट घेतना अंक 
विपरीत घडले . घोंट घेतिल्लो अदकाचो पुण परतें बासींत शेरभर रगत गेले . असलो 
हो पैलोच ' प्रसंग . मात्सो भियेलों ‘ दोतोराक हाड ' इष्टाक फर्मायले सांगिल्लो दोतोर 
मेळलोना . दुसरो मेळलो . तोय ओळखीचो आनी तज्ञ . . ताका ताबडतोब हॉस्पीटलांत 
व्हरूंया ' ताजो आग्रो . शेजाऱ्यान मोटार भायर काडली . रातीच्या ११ वरा रातीर 
हॉस्पीटेलांत १२ वरा रातीर रीतसर प्रवेश . नाकांतल्यान वादयो बी घालून जितलें 
पोटांतले रगत भायर काडूं येता तितलेय काडले . म्हजे हात पाय खाटीक बांदून , सोर , 
नवें रगत , इंजेक्शन बी सगळे प्रयोग चालू आनी ओळखीचे तशेच सोयरे - दायरे हांचें 
येवप - वचप सुरू . आनी जण अकल्याचे वेगवेगळे निष्कर्ष . भोवजाणांचो एक सूर- राग 
ताल वेगळो . सूर खयचो ते तुमच्या लक्षात येतलेच . त्या सुराचे आनी सुरीचे नातें . 
आतां हया अमली पदार्थाचें आनी म्हनें खंय जमले हे सांगचे पडले ना ? हेरशी जेन्ना 
भायलो सोरो भारतांत जशो पुराणकाळांत दुदाचे दर्या , म्होंवाच्यो न्हयो आनी तुपाचे 
व्हाळ व्हांवताले तशेच फिरंगी गोयांत जेन्ना अदकाच्या जाग्यार सगळीच फॉरेन व्हिस्की ! 
जेना दोतोर लेगित हिंदु बांळटीक पोर्तु आनी Vinho फर्मायतालेत , तेदेवे ळार हेर 
भारतांत , म्हजे हाल अपाद्रे ! कितेय खावप , कितेंय जेवप , पिवप म्हंटात तें अदक 
आनी चा . दिसांतल्यान वीस , पंचवीस कप च्याच जाताली . सगळयो परीक्षा स्टोव्हचेर . 
आर्तुं पर्तुन कोरी कॉफी करून पियेवन जागरण मारून दुसरे दिसा पेपर अजरावन , 
तांतल्यान सेकंड क्लास नाच जाल्यार पास क्लास तरी अत्तीर्ण जालांच . कोरे 
काफयेचो प्रताप म्हणपाचो . स्वतंत्र गोयात वेगळी धुमशणा ! गोय शेजारच्या 
राज्यात विरगळावचें काय ना ? आमकां वेगळी भास आसा ? काय ना ? 
हेच बादंग . म्हजे सारकिलो अतिरेकी एका पंगडात . ना न्हीद ना भूक ! पिवप 
आनी खयचे . सादसष्ट वर्स अजवाडले . भारत सरकारान सार्वमत घेतले . जाने राचे 
१८ तारखेक आमी जैतवन्त जाल्यात म्हणपाचे कळले . आमचे बरे मागपी मिनेर 
दुडवांकार आनी कार्यकर्ते करमळच्या तळ्यांत मेयटले म्हणपाची आशा . लोगिन्यात 
वचून लिंबु सोद घेवन बसलो . पयल्या टोळयेंतलो हिरो म्हजे मेजार आयलो . ग्लास 
मोखून माल्लो नवो ग्लास हाड म्हणून वेटराक फर्मायले आनी त्या नव्या ग्लासात ब्लॅक 
लेबल स्कॉच ओतली , बर्फान सोद घाले आनी ' ल्हव ल्हव घे , आगरो ना . म्हणपाचो 
आगरो केलो . म्हाका इल्लें इल्ले वखद वायटरों लागले ना . अपरान्त गंधर्व कंपनी धरून , 
मोचेमाडकार मेरेन तरे तरेच्यो नाटक कंपनी भितर सल्ल्यो , दर एकल्याचे दोळे म्हज्या 
ग्लासार , भितर कोणे किदें ओतलां तितले भान अल्लेच ना . अपरान्त वर्णभेद , वंशभेद , 
जातिभेद हे किदेंच मानी नासताना स्ट्रीट डान्स जालो . कंपनीच्या एका सरदारान 

९ ५ 


लोगिन्याच्या दुसऱ्या मजल्यार म्हज्या ब्लॉकाची चावी म्ह ज्या बोलसांतल्यान काडून 
शेंदरी अशें घालूग , वैल्यान एक चादर अडोवन आपुणय म्हज्या शेजरा न्हिदचे पयलीं 
ताणावन दि . दुसरे दिसा दनपाराच्या दोन वराचेर जाग येतनाच दिशा धुंवताल्ल्यो . 
हांव एकाच जाम्सार आशिल्लों . म्हजी अवस्था सूर्याची . भोवतणचे सगळे गिरे धुंवताले . 
तसोच घोट घेईलो आनी सकयल देवलो . परतो लाँगिन्यात . एक आल्कोलाचोच दोतोर 
मेळलो . ताणे प्रिस्क्रीप्शन दिले . हे परिस्थितीत एक ग्लास चील्ड बिअर मारशी तर चर्र 
करून सगले सकयल देवतलें . ताणे सांगिल्लो परिणाम जालो खरो . कितलोय जाल्यार 
अणभवी दोतोर तो ! सोमतोच नुस्त्याची राईस प्लेट माल्ली आनी परतून दनपारची 
वामकुक्षी ! दिस कसो गेलो कळळो ना . अत्यंत बेहोष आनी खोशयेच्यात तंद्रेत . त्या 
भायर होंकल मनासारकी मोळिल्ली , चार चौगाक मान्य आशिल्ली त्या अपरान्त 
तर तिका घेवन सर्रास भोवलों . ताका लागून इश्टागती आनी वर्तुळां वाडत रावली . जे 
म्हजे बरोबरुच घेताले , वेळ पडल्यार म्हजे परस चड प्रमाणात घेतालेत , तातले काय 
जाण बायला भुरग्यांक फटोवन घेतालेत ' . ताणी मात् म्हजे अस्वंडी म्हणचें , 


तो काबार जालो ! 


आनी तेवय खरें , वेळ , पैसो आनी बुद्ध तिनुय गजाली हया नारायण अस्त्रा 
फाटल्यान हावें सोप यल्ल्यो . आगे ना पिछे ! पुण हया अस्त्राचेर म्हजे जिबेक तरतरी 
येताली . केन्ना कोणाक गाळ मारिल्ल्याची याद जायना . कशेय आसू , हालोच्या म्हज्या 
हॉस्पीटलच्या अणभवान एक धडो शिकलों . 


म्हगेले जे सामके संवकळीचे इष्ट आशिल्ले , ताणी म्हाका कितेंच ' उणे पडूक 
दिलेना . कोणे रगत दिले . कोगे पैशे दिले , कोणे सवन रात आपली न्हीद खळयली , 
कोण रातीकडेन म्हजेसरी बसून जाय जाय तेन्ना नर्सीक वा दोतोराक आपोवप 
म्हजे मलमूत्र व्यवस्थीत रितीन जाता म्हणपाची जतनाय घेवप , वेळ पडल्यार तांच्या 
घराकडेन लेगीन जाणी तसली कामा करूंक नात वा करचेलो तांचेर प्रसंग येवंकना 
असली कामां लेगीत म्हजे इष्टागतीक लागून केली . हांव हया वायटांतल्यान बरो 
जावंचो ही अकूच सगळ्यांची सद्भावना . 


पुण आनी अक अजापांची गजाल म्हळयार जे म्हज्या नित्याचे संवकळीचे न्हय 
पुण जीवितांत केन्ताय बँच्याय कारणाक लागून जांचो संबंद आयला ताणी हिसपाभायर 
ओड आनी कळकळ दाखैली . गोंयचे पयले विधानसभेचो एक आमदार , म्हजो आनी 
ताजो सार्वमतांत संबध . तूर्ताक आमी केन्नाय मेळटाले.त्या गृहस्थाक जेन्ना म्हजी खबर 

कळली तेन्नाा . ताणे मुजरत पणजे येवन आमच्या एका इष्टालागी 

6 ) पांचशे 
रुपया दोवल्ले आनी शंकराच्या वखदांक बी लागल्यार हे मोड म्हुण ताका सांगलें . तो 
मनीस ओश्पितलांत येवन गेलो खै पुण हाव शुद्धीर नोशिल्लों . 

दुसरो असलोच म्हजो एक परिचीति तो व्यवसायान दोतोर . पुण ताका ज्योतिश 
शास्त्राची नाद . तो नाणी अडैता आनी फुडार पारखीता . ताणे म्हज्या नावान नाणी 
डैली . तुका म्हज्या बऱ्याखातीर ताणे पोरण्या गोयां महात्मा गांधीच्या पुतळ्याक 
न वात आनी संत फ्रॉन्सिस जोव्हियेर हाका दोन वाती लावच्यो असो संदेश 
ललो त 

तुणें तो संदेश पाळलो आनी खोशयेन भुरकुटून म्हजेसरी ऑश्पितळांत 
आयला . हांव अस्खलीत अलैतां तो पळोवन ताजी स्रद्धा आनीकूय बळकट 
जाली जाबंक जाय . आनी अशीच एक मांद्रेची जाण्टी बायल तिजेर चुकून म्हजे कडसून 

उपकार जाल्ले . तिगेल्या इंजीनियर पुताक ऐके बरे कंपनीत 
नोकरी मेळिल्ली . वेव्हाराचे नदरेन तिणे म्हज्या अपकारांची परतफेड जायती केली 
तरी म्हजेविशींची तिगेली ओड कशीच अणी जायना . म्हज्या वायटाची खबर कानार 
पडनाफुडें ती गोंयच्या फेश्ताक वचून म्हज्या नावान अक मेणाचे बावले तिणे संत 
फासिस्काक ओपलें आनी हांव निवळचों म्हुण मागले . ओश्पितलांत येत जाल्यार तिकाय 
प्रचिती आयली . तात्पर्य जण अकल्यान आपापल्यापरीन म्हजेखातीर विधात्याक पराथलो 
आनी हांव बरो जालों . देझेंब्राचे २० तारखेक म्हाका डिस्चार्ज मेळलो . पुण म्हजें 
कुतुहल वाडले . हावें डॉ . शर्मा हांकां म्हज्या रक्तस्त्रावाचे कारण विचाल्लें . आमचे 
ताचेर संशोधन चल्लां नेमके कारण मेळूक ना . तुका नवो जल्म मेळला . तो सार्थकी 
लाय ' असो योग्य सल्लो ताणी दिलो . तो घट काळजांत दोवरून हांव परतलों . हे 
आशिल्लें तज्ञांचे मत आनी पयलींचे सगळे अभिप्राय अज्ञांचे दोनूय मेळून लोकमत ! 


एक खेप 


आठ दीस हया संसारात हाव नाशिल्लोंच ' . स्टेज कोमा . घरच्यानीं आनी आप्ते 
टानी दोळयात दुखां काडली खंय . नामनेचे दोतोर आनी कळवळो आशिल्ल्यो नर्सी . 
तशेच असंख्य बरे मागपी हांचे सदीच्छेन म्हजो जीव जिवांत आयलों . मुळासैत बदल 
घडलो . आनी अशक्तताय थोडीशी आसुनय हाव परतो घरा पावलो . हाजी कारणा दोन , 
एक म्हजें मिशन अजुनय अल्लां अशी बऱ्या मागप्यांची धारणा . आनी दुसरी , दुसऱ्या 
संसारातूय जाल्यार धर्तरे वरीच आपलो कोणुय पुण बरें धाजिणे आशिल्लो प्रतिष्ठित 
आसूक जाय . थंयुय यमराजा मेरेन तुमी पावचना . वजन दवल्ल्यार पी ए बोलसांत 
घालता . व्हेकन्सी आसुनय ना म्हंटा . परतो धर्तरेर वचपाची ख्यास्त दिता - देखून हया 
नारायण अस्त्राक निमाणो राम राम असो संकल्प ! अतर कोणाक दिवप ' ना . संकल्प 
मोडक फावना . 

नारायण शस्त्र इतल्याच खातीर म्हळां , कीं तें अस्त्र अश्वत्थाम्याक द्रोणाचार्याक 
वेळ मेळटा लेना बाकीच्या शिष्यांक फटोवन शिकयल्लें . अर्जूनाची आनी अश्वत्थाम्याची 
जेन्ना लडाय जाली तेदेवेळार , अर्जुनर्नाकडसून सुटिल्ल्या दर अस्त्रा फाटल्यान अश्वत्थाम्या 
कडसून दोन शन अस्त्रां येताली . अर्जुनान निमाणे गांडीव धनुष्य सज्ज दवल्लें आनी 
अश्वत्थाम्याक आव्हान दिले . भगवान श्रीकृष्ण फाटल्यान आशिल्लो . ताणे अपदेश केलो . 

अर्जुना तू कोणाकडे खेथटा ? तें गांडीव धनुष्य सकयल दवर ' तें फुकट तलें . ते 
वाटेनसून दोन येतली . अश्वत्थाम्याक पाया पड आनी मेकळो जा ! ' अर्जुनान साथ्याची 
आज्ञा शिरसावंद्य मानली . अश्वत्थाम्याक नमस्कार केलो . गांडीव धनुष्य सकयल इवल्लं . 
अश्वत्थाम्याकडसून दोन नमस्कार आयले . सोयचेय अशेच . आपलो कंट्रोल आयलो 
अशे जेन्ना दिमता , तेन्ना ताजो शेक दुपेट चलता . देखून ताका पाया पडूक जाय . आनो 
' म्हज्या वाटेक वचू नाका , हाव तुज्या पाया पट्टा ' अशे तरेन ताका नमस्कार करुक 
जाय . तो मागीर वाटेक वचना . हेर कुडी सोदीत भोंवता . अशे जांवचे असो संकल्प ! 


॥ हरि ॐ तत्सम् ॥ 

शंकर अक अदावतोय 
uniqve गायकार : बुदवंतांत 
बुंदवंत , प्रतिभावंतांत प्रति 
भावंत , शाप्यांतशाणा , मस्त्यांत 
मस्तो.थीट कोणाचीच पर्वा 
नाशिल्ला , कसलीच आनी 
कोणाचीच मुखत नशिल्ला , 
हुजरजबाबी , तेजस्वी , बोक 
बरा , वायटाक वायट उपदवी . 

अंत आनी पार नशिल्ले 
गुण आनो अवगुण आशिल्लो 


गोंयकार डा . 


खाँद्र केळेकार 


